

தினமூரசு

THINAMURASU

தீனப்பத்பு

விஷ்ணு
மாமு
கவரும்
அங்க
புகைகூவுக்கு

விஷ்ணு
நகை
மாளிகை



இல. 187, கஸ்தூரியார் வீதி,
யாழ்ப்பாணம்.
0212219510 (C/1675)

முரசு - 03 திருவள்ளூர் ஆண்டு 2043 கார்த்திகை 26 செவ்வாய்க்கிழமை (11.12.2012) பக்கங்கள் 20 ஓசை - 072

விழிப்புணர்வு!

World AIDS Day
December 1

03

போர்க்களமாகும்!

04

வேண்டும்!

06

செல்லப்பிராணி?

12

சாதனை!

18

மனித உரிமைகளைப் பாதுகாக்க புதிய திட்ட வரைவு வெளியீடு



(கொழும்பு)

மனித உரிமைகளைப் பாதுகாப்பதற்கும் அவற்றை மேம்படுத்தும் நோக்குடன் புதிய தேசிய மனித உரிமைகள் பாதுகாப்புக் கான திட்ட வரைவு ஒன்றை அரசு நேற்று வெளியிட்டுள்ளது.

ஐ.நா. மனித உரிமைகள் சாசனத்தைப் பின்பற்றியதாகவும் நாட்டின் அனைத்துப் பகுதி மக்களினதும் அடிப்படை உரிமைகள் உட்பட மனித உரிமைகளைப் பேணும் வகையிலும், சர்வதேச நியமங்களைப் பின்பற்றியும் இந்த திட்ட வரைவு தயாரிக்கப்பட்டிருக்கின்றது.

இந்தத் திட்ட வரைவுக்கான அங்கீகாரம் ஏற்கனவே அமைச்சரவையில் பெற்றுக் கொள்ளப்பட்டிருக்கிறது. ஏற்கனவே ஐ.நா. மனித உரிமைகள் பேரவை மேற்படி விவகாரம் குறித்து சுட்டிக் காட்டிய பல குறைபாடுகளை நிவர்த்திக்கும் வகையில் இப்புதிய திட்ட வரைவு தயாரிக்கப்பட்டிருக்கிறது.

அமைச்சர் மகிந்த சமரசிங்கவின் நேரடி வழிகாட்டலின் கீழ் இந்தத் திட்டவரைவு தயாரிக்கப்பட்டிருக்கிறது. இப்புதிய வரைபின் படி மனித உரிமைகளை அமுல் செய்வதற்கும் அவற்றைக் கண்காணிப்பதற்கும் நாடு முழுவதும் சுமார் ஐம்பது துணை அமைப்புகள் ஸ்தாபிக்கப்படவுள்ளன. இவற்றினை ஆரம்பிப்பதற்கான நடவடிக்கைகளும் விரைவில் மேற்கொள்ளப்படவுள்ளன.

கைக்குண்டு வீச்சு

(யாழ்ப்பாணம்)

யாழ்ப்பாணம் சபையின் முன்னாள் உறுப்பினர் ஒருவரின் வீட்டை இலக்கு வைத்து நேற்று இரவு 9.20 மணியளவில் இனத்தெரியாத நபர்கள் கைக்குண்டு வீசியுள்ளனர். யாழ்ப்பாணம் வீதியிலுள்ள இவரின் வீட்டை இலக்கு வைத்தே இனத்தெரியாத

(19 ஆம் பக்கம் பார்க்க)

விபத்தில் சிக்கினார் மாணவி; இராணுவ வீரர்கள் இருவர் கைது

கிளிநொச்சி, மாவட்டத்தில் உள்ள கனகாம்பிகைக்குளம் பகுதியில் இராணுவ வாகனம் மோதியதில் பாடசாலை மாணவி காயமடைந்த நிலையில் மருத்துவமனையில் அனுமதிக்கப்பட்டுள்ளார். இவ்விபத்துத்

தொடர்பில் இராணுவ வாகனத்தின் சாரதியும் அதில் பயணித்த இராணுவ வீரரும் கைது செய்யப்பட்டுள்ளனர்.

குறித்த மாணவி கடந்த சனிக்கிழமை காலை 6.00 மணி யளவில் கிளிநொச்சி திருவை

யாறுப் பகுதியில் இருந்து இரணைமடு கனகாம்பிகைக் குளம் வீதியில் செல்வதற்கு முற்பட்ட போது எதிரே வந்த இராணுவ வாகனம் இவரது சைக்கிளை மோதியதில் இந்த விபத்து ஏற்பட்டுள்ளது.

(19 ஆம் பக்கம் பார்க்க)

மேலும் பிரதம நீதியரசருக்கு எதிரான குற்றப்பிரேரணையை விசாரிப்பதற்காக நியமிக்கப்பட்ட நாடாளுமன்றத் தெரிவுக் குழுவின் விசாரணை முடிவைக் கண்டித்து நாடளாவிய ரீதியில் எதிர்ப்பு நடவடிக்கையை மேற்கொள்வதற்கு இலங்கை சட்டத்தரணிகள் சங்கம் நேற்றுத் தீர்மானித்துள்ளது. பிரதம நீதியரசரை பதவி நீக்குவதற்காக மேற்கொள்ளப்படும் முயற்சியைக் கண்டித்து ஒரு மணிநேர எதிர்ப்பு நடவடிக்கையை மேற்கொள்ள நிறைவேற்று அதிகாரக்குழு தீர்மானித்துள்ளதாக சட்ட நட்புக் கழகத்தின் கொள்கை வகுப்பு அமைப்பான இலங்கை சட்டத்தரணிகள் சங்கத்தின் தலைவர் விஜேதாஸ் ராஜபக்ஷ கூறினார். இந்த எதிர்ப்பு நடவடிக்கை நாளை காலை 9.00 மணி முதல் 10.00 மணி வரை ஒரு மணிநேரத்திற்கு நாடளாவிய

(19 ஆம் பக்கம் பார்க்க)

பல்கலை மாணவர்கள் ஏழு பேர் விடுதலை

பயங்கரவாத குற்றப் புலனாய்வுப் பிரிவினரால் கைது செய்யப்பட்டிருந்த யாழ்ப்பாணம் பல்கலைக்கழகத்தைச் சேர்ந்த மாணவர்களில் ஏழு பேர் நீதிமன்ற உத்தரவுக்கிணங்க விடுதலை செய்யப்பட்டுள்ளனர்.

வவுனியாவிலுள்ள பயங்கரவாத புலனாய்வுப் பிரிவு அலுவலகத்தில் தடுத்து வைக்கப்பட்டிருந்த 9 மாணவர்களில் ஏழு பேர் இவ்வாறு விடுவிக்கப்பட்டுள்ளனர் என்று பொலிஸ் ஊடகப் பேச்சாளரும் சிரேஷ்ட

பொலிஸ் அத்தியட்சருமான பிரசாந்த ஜயக்கொடி தெரிவித்தார். வவுனியா நீதிமன்றத்தில் ஆஜர்ப்படுத்தப்பட்ட நிலையில் அவர்களை விடுவிக்குமாறு நீதவான் உத்தரவிட்டதை அடுத்து மேற்படி மாணவர்கள் ஏழு பேரும் விடுவிக்கப்பட்டதாக பொலிஸ் பேச்சாளர் கூறினார். விடுதலைப் புலிகள் இயக்கத்தின் தலைவர் வேலுப்பிள்ளை பிரபாகரனின் பிறந்த நாளை முன்னிட்டு சுவரொட்டிகளை ஒட்டினார்கள், ரெலோ அலுவல

லகத்தின் மீது பெற்றோல் குண்டு வீசினார்கள் உள்ளிட்ட மேலும் சில குற்றச்சாட்டுக்களின் அடிப்படையில் கடந்த சில தினங்களுக்கு முன்னர் யாழ்ப்பாணம் பல்கலைக்கழகத்தைச் சேர்ந்த மாணவர்கள் 10 பேர் கைது செய்யப்பட்டிருந்தனர். இவர்களில் ஒருவர் சில தினங்களுக்கு முன்னரே விடுவிக்கப்பட்ட நிலையில், நேற்று முன்தினம் மேலும் 7 பேர் நீதிமன்ற உத்தரவுக்கிணங்க விடுவிக்கப்பட்டுள்ளமை குறிப்பிடத்தக்கது.

கூட்டமைப்பை தெரிவுக்குழுவில் இணைக்க முயற்சி

(கொழும்பு)

நாடாளுமன்றத் தெரிவுக்குழுவில் தமிழ்த் தேசியக் கூட்டமைப்பை இணைக்கும் முயற்சியாக கூட்டமைப்புடன் பேச்சுவார்த்தை நடத்துவதற்கு அரசியல் கட்சிகள் சில முயற்சி எடுத்து வருகின்றன.

இதன் முதற்கட்டமாக ஆளும் ஐக்கிய மக்கள் சதந்திரக் கூட்டமைப்பில் அங்கம் வகிக்கும் அரசியல் கட்சிகள் சில இணைந்து 13 ஆவது அரசியல் திருத்தம் குறித்து தமிழ்த் தேசியக் கூட்டமைப்புடன் பேச்சு நடத்துவதற்கு தீர்மானித்துள்ளன. இப்பேச்சுக்களின் ஊடாக நாடாளுமன்றத் தெரிவுக்குழுவுக்கு கூட்டமைப்பை அழைத்து வருவதற்கு முன் முயற்சிகள் மேற்கொள்ளப்படவுள்ளது.

கூட்டுறவுச் சங்கச் செயற்பாடு குறித்து மின்தடை பற்றிய அறிவித்தல்

மீள்குடியமர்ந்த மக்கள் விசனம்

(மருதங்கேணி)

மருதங்கேணி ப.நோ.சு. சங்கத்தின் அண்மைக்கால செயற்பாடுகளால் மீள்குடியமர்ந்த அப்பகுதி மக்கள் விசனம் வெளியிட்டுள்ளனர். இது தொடர்பாக மேலும் தெரிவருவதாவது, கடந்தகால போர் நடவடிக்கைகள் காரணமாக இடம்பெயர்ந்து மக்கள் மீள்குடியமர்ந்த நிலையில், மருதங்கேணி ப.நோ.சு. சங்கமும் மீளவும் இயங்க ஆரம்பித்துள்ளது.

ஆனால் போருக்கு முன்னைய காலத்தில் இந்தச் சங்கத்தில் கட்டுமானப் பொருட்கள் விற்பனை நிலையங்கள் இயங்கிவந்தன. ஆனால் தற்போது வடமராட்சி கிழக்குப் பகுதியில் குறிப்பாக வீட்டுத்திட்டம் போன்ற கட்டுமானப்பணிகள் துரிதமாக இடம்பெற்றுவரும் நிலையில் சங்கத்தில் கட்டுமானப் பொருட்களை விற்பனை செய்யும் கிளைகள் எதுவும் இல்லையென மக்கள் விசனம் தெரிவிக்கின்றனர். சிமெந்து மட்டுமே கிளைகளில்

விற்பனை செய்யப்படுகின்றது. அதுவும் தனியார் விற்பனை நிலையங்களைவிட அதிக விலையிலேயே விற்பனை செய்யப்படுகின்றது.

குறிப்பாக தனியார் கடைகளில் 935/940 இற்கு சிமெந்து விற்பனையும் நிலையில் சங்கக் கிளைகளில் 955 இற்கே சிமெந்து விற்பனையும் கட்டுகின்றது. இதனால் மக்கள் தனியார் கடைகளிலேயே இதனைக் கொள்வனவு செய்வதையும் அவதானிக்க முடிகின்றது.

ஏற்கனவே நடட்டத்தில் இயங்கும் இந்தச் சங்கம் பணியாளர்களுக்கான ஊதியத்தை வழங்க முடியாத காரணத்தால் சங்கத்திலுள்ள பழைய பணியாளர்களில் பெரும்பாலானோர் பணியை விட்டு இடைவிலகிச் சென்றுவிட்டனர். தற்போது புதிய பணியாளர்களே பணியாற்றி வருகின்றனர்.

இதேபோன்று அப்பகுதி மக்களால் சங்கத்தின் கிராமிய வங்கியில் வைப்புச் செய்த பணத்தை உரியவர் களுக்கு வழங்க

வதற்குச் சங்கம் பின்னடித்து வருவதாகவும் தெரிவிக்கப்படுகிறது. வைப்புச் செய்தவர்கள், பணத்தை மீள எடுக்கச் சென்று கேட்டால் கிராமிய வங்கியின் ஆவணங்கள் தொலைந்துவிட்டதாகப் பதில் வழங்கப்படுகிறது. ஆவணங்கள் தொலைந்தால் அவற்றை வேறிடத்தில் பெறுவதற்குச் சங்க நிர்வாகத்தால் எவ்வித முயற்சியும் மேற்கொள்ளப்படவில்லை.

அத்துடன் நீண்டகாலமாகச் சங்க நிர்வாகசபையும் தெரிவு செய்யப்படவில்லை எனவும் மக்கள் விசனம் தெரிவிக்கின்றனர். எனவே நடட்டத்தில் இயங்கும் சங்கத்தை நிவர்த்தி செய்வதற்கு உரிய நடவடிக்கைகளைச் சம்பந்தப்பட்ட அதிகாரிகள் எடுக்க வேண்டும் என அப்பகுதி மக்கள் கோரிக்கை விடுக்கின்றனர். (38)

மனித உரிமைகள் தின நிகழ்வு

மனித உரிமைகள் யாழ். பிராந்திய நிலையத்தின் ஏற்பாட்டில் மனித உரிமைகள் தின நிகழ்வு நாளை மறுதினம் வியாழக் கிழமை காலை 9.00 மணியளவில் யாழ். திருமறைக் கலாமன்ற

கலைத்துறை கலையகத்தில் நடைபெறவுள்ளது.

இந்நிகழ்வில் பிரதம விருந்தினராக யாழ். உயர் நீதிமன்ற நீதிபதி ஆர்.வி.விக்கிராமாஜா கலந்து கொள்ளவுள்ளார்.

தொடர்ந்து நிகழ்வில் பொருளாதார சமூக கலாசார உரிமைகள் தொடர்பாக யாழ். பல்கலைக்கழக பொருளியல் துறைப் பேராசிரியர் எஸ்.சிவானந்தன், குடியியல் மற்றும் அரசியல் உரிமைகள் தொடர்பாக யாழ். பல்கலைக்கழக சட்டத்துறை விரிவுரையாளர் கே.குருபரன், பெண்கள் உரிமைகள் தொடர்பாக யாழ். பிராந்திய சுகாதார சேவைகள் பணிமனையைச் சேர்ந்த டாக்டர் எஸ்.திருமகள், கருத்து வெளிப்பாட்டுச் சுதந்திரம் - மொழி உரிமை தொடர்பாக யாழ். பல்கலைக்கழக சட்டத்துறை விரிவுரையாளர் திருமதி மதன்கோசலை ஆகியோர் உரையாற்றவுள்ளனர்.

கூட்டம்

யாழ். பிராந்திய சுகாதார சேவைகள் பணிமனையின் ஏற்பாட்டில் சுகவழிவுக்கான ஒருங்கிணைந்த கூட்டம் நாளை புதன் கிழமை காலை 6.30 மணிக்கு சுகாதார சேவைகள் பணிமனையில் இடம்பெறவுள்ளது.

இந்நிகழ்வில் அமைச்சர் கே.என்.டக்ளஸ் தேவானந்தா, வடமாகாண ஆளுநர் ஜி.ஏ.சந்திரசிறி, ஈ.பி.டி.பி.யின் யாழ். மாவட்ட நாடாளுமன்ற உறுப்பினர்களான மு.சந்திரகுமார், சில்வேஸ்திரி அலன்ரின் ஆகியோர் கலந்துகொள்ளவுள்ளனர்.

நோயாளர்கள் அதிகரிப்பு

(யாழ்ப்பாணம்)

தொற்றுநோய்களுடன் தொற்றாத நோய்களுக்குமேன யாழ். போதனா வைத்தியசாலையில் சிகிச்சைக்கு நாளைந்தும் வரும் நோயாளர்களின் எண்ணிக்கை அதிகரித்துச் செல்வதாக யாழ். போதனா வைத்தியசாலையின் பணிப்பாளர் சிறிபவானந்தராசா தெரிவித்துள்ளார்.

நேற்று யாழ். வீரசிங்கம் மண்பத்தில் நடைபெற்ற தேசிய சுகாதார வார ஆரம்பநாள் நிகழ்வில் கலந்துகொண்டு உரையாற்றுகையிலேயே அவர் இதனைத் தெரிவித்தார்.

டெங்கு, நிமோனியா, செப்ரி

சேமியா, வைரஸ் காய்ச்சல்கள் போன்ற தொற்றுநோய்களினால் பீடிக்கப்பட்டு சிகிச்சைபெற வருபவர்களும் இருதய நோய், நீரிழிவு, புற்றுநோய் போன்ற தொற்றாத நோய்களினால் பீடிக்கப்பட்டு வருபவர்களின் எண்ணிக்கையே இவ்வாறு அதிகரித்துள்ளது அவர் குறிப்பிட்டார்.

எனவே இத்தகைய நோய்களில் இருந்து எமது மக்களுக்கு விழிப்புணர்வு வழங்கவேண்டிய சுகாதாரத்துறையைச் சேர்ந்தவர்களாகிய எம்மையே சாரும். அந்த வகையில் இந்த தேசிய சுகாதார விழிப்புணர்வு வாரத்தைப் பயனுள்ள முறையில்

கடைப்பிடித்து தொற்றுநோய் மற்றும் தொற்றாத நோய்களைக் கட்டுப்படுத்துவதில் வெற்றிகாணுவோம். அவ்வாறு நிகழ்ந்தால் முதலில் சந்தோசப்படுபவர்கள் நாங்களாகத் தான் இருக்க முடியும். ஏன் என்றால் எமது வைத்தியசாலையை நாடியே நோயாளர்கள் வருகை அதிகரித்துள்ளது என்றும் யாழ். போதனா வைத்தியசாலைப் பணிப்பாளர் வைத்தியர் சிறிபவானந்தராசா தெரிவித்துள்ளார். (பா)

சிறு விளம்பரம்

“வலை”

வெளிவந்துவிட்டது

2012 ஓக்ரோபர் மாத வலையின் இழை-13 வெளிவந்து விற்பனை யாகிறது.

யாழ்.பூபாலசிங்கம் புத்தக சாலை மற்றும் குடாநாட்டின் முன்னணி புத்தக நிலையங்களில் இன்று முதல் பெற்றுக்கொள்ளலாம்.

தொகுப்பாசிரியர் :
சி.என்.எச்.சான்ஸ்.
தொ.பே. 0776913337

(02214)

(யாழ்ப்பாணம்)

ஏற்கனவே அறிவிக்கப்பட்டிருந்த மின்தடை பற்றிய செய்திக்கு மேலதிகமாக உயர் அழுத்த மார்க்கங்களின் கட்டமைப்பு மற்றும் மத்திய மின்னிலையத்தில் அவசர திருத்த வேலைகளுக்காகவும் நாளை புதன்கிழமை காலை 08.00 மணியிலிருந்து மாலை 06.00 மணிவரையும் வல்லைச் சந்தி முதல் உடுப்பிட்டி வீரபத்திரர் கோவிலடி வரையுமான இடங்களிலும்,

13.12.2012 வியாழக்கிழமை பிற்பகல் 02.00 மணியிலிருந்து மாலை 05.30 மணிவரையும் கந்தரோடை, மாகியப்பிட்டி, பண்டத்தரிப்பு, இளவாலை, சங்காணை, மாதகல், வட்டுக்கோட்டை, சுழிபுரம், மூளாய், காரைநகர் பிரதேசம், தீவகப் பிரதேசம், அராலி, சுன்னாகம், இணுவில், மருதனார்மடம், உடுவில், சங்குவேலி, மானிப்பாய், கட்டுடை, தாவடி, கொக்குவில், நாச்சிமார் கோவிலடி, ஆனைக்கோட்டை, நவாலி, கோண்டாவில், கோம்பயன்மணல் பிரதேசம், கொட்டடி, நாவாந்துறை, மீனாட்சிபுரம், பட்டணப்பகுதி நீங்கலான யாழ். மாநகர சபை பகுதி ஆகிய இடங்களிலும்

14.12.2012 வெள்ளிக்கிழமை பிற்பகல் 12.00 மணியிலிருந்து மாலை 05.30 மணிவரையும் கந்தரோடை, மாகியப்பிட்டி, பண்டத்தரிப்பு, இளவாலை, சங்காணை, மாதகல், வட்டுக்கோட்டை, சுழிபுரம், மூளாய், காரைநகர் பிரதேசம், தீவகப் பிரதேசம், அராலி, சுன்னாகம், இணுவில், மருதனார்மடம், உடுவில், சங்குவேலி, மானிப்பாய், கட்டுடை, தாவடி, கொக்குவில், நாச்சிமார் கோவிலடி, ஆனைக்கோட்டை, நவாலி, கோண்டாவில், கோம்பயன்மணல் பிரதேசம், கொட்டடி, நாவாந்துறை, மீனாட்சிபுரம், பட்டணப்பகுதி நீங்கலான யாழ். மாநகர சபை பகுதி ஆகிய இடங்களிலும் மின்விநியோகம் தடைப்பட்டிருக்கும் என மின்சாரசபை அறிவித்துள்ளது.



யாழ்./நெடுந்தீவு மாவிலித்துறை ரோ.க.த.க வித்தியாலயத்தின் ஒளிவிழா நிகழ்வுகள் வித்தியாலய மண்டபத்தில் பாடசாலை அதிபர் செல்வி சின்னத்தம்பி அகிலாண்டேஸ்வரி தலைமையில் நடைபெற்றது. இதில் முதன்மை விருந்தினராக நெடுந்தீவு பிரதேச சபை தவிசாளரும் ஈழமக்கள் ஜனநாயகக் கட்சியின் நெடுந்தீவு பிரதேச அமைப்பாளருமான தானியேல் ரெக்கியன், சிறப்பு விருந்தினர்களாக செல்வி அருட்சகோதரி அ.யசிந்தாராணி, அருட்திரு அ.இயுஜின் அமல்ராஜ் அடிகளார், ம.அன்னபாக்கியம் மற்றும் கௌரவ விருந்தினர்களாக கடற்படை அதிகாரி, நெடுந்தீவு பொலிஸ் அதிகாரி ஆகியோரும் கலந்துகொண்டனர்.

இன்று சுத்திகரிப்பு தினம்

(யாழ்ப்பாணம்)

சுகாதார அமைச்சின் தேசிய சுகாதார வாரத்தை முன்னிட்டு டிசம்பர் 10 - 17 வரை வாரத்தின் 2 ஆவது தினமான இன்று செவ்வாய்க்கிழமை சுத்திகரிப்பு தின

மாக அமைச்சால் பிரகடனப்படுத்தப்பட்டுள்ளது.

இத்தினத்தில் சகல வைத்தியசாலைகளிலும் அரசு, அரசு சார்பற்ற நிறுவனங்களிலும் பாடசாலைகளிலும் வர்த்தக நிலையங்களிலும் பொது இடங்களிலும் தனியார் வீடுகளிலும் சிரமதான அடிப்படையில் சுத்திகரிப்புப்பணிகள் இடம்பெறவேண்டும்.

இதன் மூலம் சுற்றாடலைத் துப்புரவாகப் பேணி நுளம்புகள், ஈக்கள் மூலம் பரவும் நோய்களைக் கட்டுப்படுத்த முடியும்.

மேலும் இவ்வாரத்தின் 3 ஆவது தினமான நாளை விழிப்புணர்வு தினமாக பிரகடனப்படுத்தப்பட்டுள்ளது. இத்தினத்தில் உடற்பயிற்சி பற்றிய விழிப்புணர்வைப் பொதுமக்கள்

மத்தியில் ஏற்படுத்தும் நோக்குடன் ஓர் ஆரோக்கிய நடைபவனி வைத்தியசாலை விதியிலுள்ள யாழ். பிராந்திய வைத்தியசாலை விதியிலுள்ள யாழ். பிராந்திய சுகாதார சேவைகள் பணிப்பாளர் பணிமனையில் காலை 6.30 மணிக்கு ஆரம்பமாகவுள்ளது.

இந்த நடைபவனி யாழ். நகர வீதிகளுடாகச் சென்று யாழ். துரையப்பா விளையாட்டரங்கைச் சென்றடையவுள்ளது.

இந்த நடைபவனியில் அரசு உத்தியோகத்தர்கள், சுகாதாரப் பணியாளர்கள், பாடசாலை மாணவர்கள், பொதுமக்கள் அனைவரும் பங்குபற்றுமாறு சுகாதாரத் திணைக்களம் அழைப்பு விடுத்துள்ளது.

இரண்டு நாட்களில்

7 பேருக்கு டெங்குத் தொற்று



(யாழ்ப்பாணம்)

கடந்த சனி மற்றும் ஞாயிற்றுக் கிழமைகளில் டெங்கு நோய்த் தொற்றுக்கு இலக்காகிய 7 பேர் யாழ். போதனா வைத்தியசாலையில் சிகிச்சைக்கு அனுமதிக்கப்பட்டிருப்பதாக அவ வைத்தியசாலையின் தொற்று நோய்த் தடுப்பு அதிகாரி தெரி

வித்துள்ளார். அளவெட்டி, கேண்டாவில், வேலணை, நெடுந்தீவு, சித்தங்கேணி, நல்லூர், பாசையூர் ஆகிய பகுதிகளில் இருந்தே இவர்கள் அனுமதிக்கப்பட்டிருப்பதாகவும் அந்த அதிகாரி தெரிவித்துள்ளார்.

இவர்களுடன் இந்த வருடம் டெங்கு நோய்த்தொற்றிற்கு இலக்காகி இவ்வைத்திய சாலையில் சிகிச்சைக்கு அனுமதிக்கப்பட்டவர்களின் எண்ணிக்கை 580 ஐக் கடந்திருப்பதாகத் தெரிய வருகிறது. (பா)

ஆதவன் முன்பள்ளியின் ஆங்கிலத்தின் விழா நாளை

(கிளிநொச்சி)

கிளிநொச்சி ஆதவன் முன்பள்ளி மழலைகளின் ஆங்கிலத்தின் விழா நாளை காலை 9.00 மணிக்கு இடம்பெறவுள்ளது. முன்பள்ளி மண்டபத்தில் முன்பள்ளியின் நிர்வாகியும் ஆசிரியருமான மகேந்திரன் தலைமையில் இந்நிகழ்வுகள் இடம்பெறவுள்ளன. முன்பள்ளி மழலைகளின் ஆக்கில்த் திறமைகளை வித்தியாசமான முறையில் வெளிப்படுத்தும் இந்நிகழ்வில் பல்வேறு படைப்புக்களையும் மாணவர்கள் நிகழ்த்தவுள்ளனர்.

சர்வதேச மனித உரிமைகள் தினம் - 2012

உறுப்புரை - 10

தனது உரிமைகள், கடப்பாடுகள் பற்றியும் தமக்கெதிராகவுள்ள குற்றவியல் குற்றச்சாட்டுக்கள் பற்றியும் தீர்மானிப்பதற்கு சுயாதீனமான, நடுநிலை தவறாத நியாய சபையினால் மேற்கொள்ளப்படும் நீதியான பகிரங்கமான விசாரணைக்கு ஒவ்வொருவரும் உரிமையுடைய வர்களாவர்.

சுவாமி விவேகானந்தரின் நினைவு தின நடைபவனி

(முல்லைத்தீவு)

சுவாமி விவேகானந்தரின் 150 ஆவது ஆண்டு நினைவு தின நிகழ்வு கடந்த 6 ஆம் திகதி முல்லை. கள்ளப்பாடு அ.த.க பாடசாலையில் அதிபர் தலைமையில் இடம்பெற்றது.

இந்நிகழ்வில் முல்லைத்தீவு மாவட்ட அரச அதிபர் நா.வேதநாயகன், மாவட்ட அரச அதிகாரிகள், சமூக ஆர்வலர்கள் எனப் பலர் கலந்து கொண்டனர்.

முல்லைத்தீவு பேருந்து நிலையத்திலிருந்தும், முல்லைத்தீவு சிலாவத்தை பாடசாலையிலிருந்தும், கள்ளப்பாடு அ.த.க.பாடசாலை வரை நடைபவனி ஊர்வலம் இடம்பெற்றது.

தொடர்ந்து சமயச் சொற்பொழிவுகள் மற்றும் மாணவர்களின் கலை நிகழ்வுகளும் இடம்பெற்றன. (04)

அரச அலுவலர்களுக்கான ஆக்கத்திறன் போட்டி முடிவுகள்

(நேற்றைய தொடர்ச்சி.....)

கிளிநொச்சி மாவட்டத்தில் கடமையாற்றும் அரச அலுவலர்களுக்கிடையில் நடத்தப்பட்ட ஆக்கத்திறன், கலைத்திறன் போட்டிகளில் முதல் மூன்று இடங்களைப் பெற்று வெற்றி பெற்றவர்களின் விபரங்கள் மாவட்டச் செயலக பண்பாட்டுக் கிளையால் வெளியிடப்பட்டுள்ளது.

விபரம் வருமாறு, தனிநடப்பு

வி.சந்திரமோகன் (ஆசிரியர் முழங்காவில் ம.வி), இ. சுதர்சன் (அபிவிருத்தி உதவியாளர் பிரதேச சபை கரைச்சி).

தனிநடனம்

வி.சந்திரமோகன் (ஆசிரியர், முழங்காவில் ம.வி).

பேச்சு

அமரசிங்கம் கேதீஸ்வரன் (உதவித்திட்டமிடல் பணிப்பாளர் மாவட்டச் செயலகம் - கிளிநொச்சி), மு.கஜோதரன் (புனர்வாழ்வு உதவியாளர் மாவட்டச் செயலகம் - கிளிநொச்சி), த.ஜெயக்குமார் (ஆசிரியர், புனித திரேசாள் கல்லூரி); இ.சுதர்சன் (அபிவிருத்தி உதவியாளர் பிரதேச சபை கரைச்சி)

தனிப்பாடல்

ஜெனில் சங்கரநாதன், (ஆசிரியர், பூநகரி ம.வி), யோ.

அனுசியா, (முகாமைத்துவ உதவியாளர் பிரதேச சபை கரைச்சி), குணாளினி கிருஸ்ணவதனன், (மாவட்டச் செயலகம் - கிளிநொச்சி)

கவியரங்கம்

மாவட்டச் செயலக அணியினர் (மாவட்டச் செயலகம் கிளிநொச்சி), பிரதேச சபை அணியினர் (பிரதேச சபை கரைச்சி) புனித திரேசா பெண்கள் கல்லூரி அணியினர்.

பட்டிமன்றம்

புனித திரேசா பெண்கள் கல்லூரி அணியினர், மாவட்டச் செயலக அணியினர் (மாவட்டச் செயலகம் கிளிநொச்சி), முழங்காவில் ம.வி அணியினர் (முழங்காவில் ம.வி.) (90)

கொமர்ஷல் வங்கிக் கிளை முல்லைத்தீவில் திறப்பு

கொமர்ஷல் வங்கியின் 226 ஆவது கிளை முல்லைத்தீவு - முள்ளியவளையில் கொமர்ஷல் வங்கித் தலைவர் தினேஷ் வீரக்கொடியினால் திறந்து வைக்கப்பட்டுள்ளது.

இவ்வங்கித் திறப்பு விழா வங்கி முகாமையாளர் மாணிக்க வாசகர் மணிவண்ணன் தலைமையில் நடைபெற்றது. கொமர்ஷல் வங்கியின் முகாமைத்துவப் பணிப்பாளர் எஸ்.ரவிடயஸ் மங்கள விளக்கேற்றி விழாவை ஆரம்பித்து வைத்தார். தலைவர் தினேஷ் வீரக்கொடி வாடிக்கையாளரான எஸ்.விஜயரூபனிடமிருந்து பணத்தைப் பெற்று வங்கியின் முதல் நடவடிக்கைகளை ஆரம்பித்து வைத்தார்.

அன்றைய தினமே 90 வாடிக்கையாளர்கள் வங்கியில் கணக்குகளை ஆரம்பித்தனர். இதுவரை முல்லைத்தீவு மாவட்டம் தவிர்ந்த ஏனைய மாவட்டங்களிலேயே கொமர்ஷல் வங்கிக் கிளைகள் செயற்பட்டு வந்தன. இக்கிளை திறக்கப்பட்டதுடன் கொமர்ஷல் வங்கி இலங்கையின் சகல மாவட்டங்களிலும் சேவைகளை வழங்கி வருகின்றது. (01)

எயிட்ஸ் குறித்த விழிப்புணர்வு மக்களிடம் ஏற்பட வேண்டும்

(யாழ்.நிருபர்)

ஒருவனுக்கு ஒருத்தி என்ற யாழ்ப்பாணப் பாரம்பரிய கலாசாரம் மாற்றமடைந்து வருவதால் அண்மைக்காலமாக யாழ்.குடாநாட்டில் எயிட்ஸ் நோயாளிகளின் எண்ணிக்கை அதிகரிக்கத் தொடங்கியுள்ளது.

இதனைத் தவிர்ப்பதற்கு மக்களிடையே விழிப்புணர்வு ஏற்படுத்தப்பட வேண்டும் என யாழ்.தாதியர் பயிற்சிக் கல்லூரியின் போதனாசிரியர் கே.நந்தகுமார் தெரிவித்தார்.

யாழ்.போதனா வைத்திய சாலையின் தாதியர் பயிற்சிக் கல்லூரியில் நடைபெற்ற உலக எயிட்ஸ் தினத்தை முன்னிட்டு

- போதனாசிரியர் கே.நந்தகுமார்

நடை பயணத்துடன் கூடிய நினைவு நிகழ்வுகளில் கலந்து கொண்டு உரைநிகழ்த்திய போதே அவர் இதனைத் தெரிவித்தார்.

கடந்த வெள்ளிக்கிழமை நடைபெற்ற இந்நிகழ்வில் போதனாசிரியர் நந்தகுமார் தொடர்ந்து பேசுகையில்,

இன்று எமது நாட்டின் எயிட்ஸ் நோயாளிகள் அதிக

ரித்து வருகின்றனர். அண்மைக் காலமாக யாழ்ப்பாணத்திலும் எயிட்ஸ் நோயாளிகளின் எண்ணிக்கை அதிகரிக்கத் தொடங்கியுள்ளது. நாடு முழுவதும் 318 பேர் எயிட்ஸ் நோயினால் உயிரிழந்துள்ளனர்.

சுகாதாரத் துறையினர் எச்.ஐ.வி.தொற்று தொடர்பாக போதிய விழிப்புணர்வினை மக்கள் மத்தியில் ஏற்படுத்த வேண்டும். இவ்வாறு விழிப்புணர்வுகள் ஏற்படுத்தும் பட்சத்தில் உயிர்க் கொல்லி நோயான எயிட்ஸ் இல்லாத நாடாக எமது நாட்டை மாற்ற முடியும் என்று குறிப்பிட்டார்.

யாழ்.போதனா வைத்திய சாலையின் வெளிநோயாளர் பிரிவில் இருந்து விழிப்புணர்வு நடைபயணம் ஆரம்பமாகி யாழ்.தாதியர் பயிற்சிக் கல்லூரி வரை சென்றது.

யாழ்.தாதியர் பயிற்சிக் கல்லூரியில் நடைபெற்ற எயிட்ஸ் நினைவுநாள் நிகழ்வுகளின் போது எயிட்ஸ் நோயால் இறந்தவர்களுக்கு தீபமேற்றி அஞ்சலி செய்யப்பட்டதுடன் கலை நிகழ்வுகளும் இடம்பெற்றன. (10)

கஜமுகசூரன் போர்

(வடமராட்சி)

அருள்மிகு புற்றளைச் சித்திவிநாயகர் ஆலயத்தில் எதிர்வரும் 18 ஆம் திகதி பெருங்கதை கஜமுகசூரன் போர் நடைபெறவுள்ளது. இங்கு நாள் தோறும் பெருங்கதை படிக்கப்பட்டு விசேட பூசைகள் இடம்பெற்று வருகின்றன.

கஜமுகசூரன் போரின் மறுநாளான 19 ஆம் திகதி காலை 8.00 மணிக்கு காப்பு அவிழ்க்கும் நிகழ்வு இடம் பெறுமெனவும் ஆலய பரிபாலன சபை அறிவித்துள்ளது. (01)

வடிகால் புனரமைப்பு

(பருத்தித்துறை)

வட இந்து மகளிர் கல்லூரியிலிருந்து பருத்தித்துறை கடற்கரை வரை செல்லும் வடிகால், வடக்கின் வசந்தம் திட்டத்தின் கீழ் புனரமைக்கப்பட்டு வருகிறது.

இத்திட்டத்திற்கு 2 கோடி ரூபா முதற்கட்டமாக வழங்கப்பட்டுள்ளது. ஜனா கொன்ஸ்ரெக்ஸன் என்ற ஒப்பந்தகாரர் இப் புனரமைப்பு வேலைகளைப் பொறுப்பெடுத்து ஆரம்பித்துள்ளனர்.

இவ்வேலைத்திட்டம் அடுத்த வருடம் மார்ச் மாதம் 31 ஆம் திகதிக்கு முன்னர் முடிக்க வேண்டும் என அறிவுறுத்தப்பட்டுள்ளது. (109)

நல்லூர் பிரதேச சபையால் 18 வீதிகள் புனரமைக்க ஏற்பாடு

(யாழ்ப்பாணம்)

நல்லூர் பிரதேச சபைக்குட்பட்ட வீதிகள் பிரதேச சபையினால் புனரமைக்கப்படவுள்ளன. திருநெல்வேலி தரங்காவல் பிள்ளையார் வீதி, கொக்குவில் மேற்கு கலை மகள் வீதி, கொக்குவில் கிழக்கு காளி கோயில் வீதி, கொக்குவில் கிழக்கு கலை மகள் வீதி, கொக்குவில் கிழக்கு சைவபாடசாலை 1 ஆம்

வீதி, கொக்குவில் மேற்கு முதலி கோயில் வீதி, கொக்குவில் மேற்கு பழைய தபாலக வீதி, கோண்டாவில் முனியப்பர் வீதி, காரைக்கால் கோண்டாவில் வீதி, கோண்டாவில் வடக்கு சனசமூக நிலைய வீதி, பாற்பண்ணை 4 ஆம் ஒழுங்கை, பாரதிபுலம் குறுக்கு வீதி, கல்வியங்காடு வாலையம்பாள் வீதி, செங்குந்தா வீதி, சின்னத்தம்பி வீதி, பொன்

னையா வீதி 2ஆம், 4 ஆம் குறுக்கு வீதி, சம்பியன் வீதி குறுக்கு வீதி, பலாலி வீதி குறுக்கு ஒழுங்கை, உடையார் வீதி ஆகிய வீதிகளே புனரமைக்கப்பட தீர்மானிக்கப்பட்டுள்ளது.

இப்பணிகள் பெரும்பாலும் இம்மாத இறுதிப்பகுதியில் ஆரம்பிக்கப்படும் எனத் தெரிய வருகிறது. (54)



ஆனைக்கோட்டை - உயர்ப்புலம் அடைக்கலநாயகி முன்பள்ளியில் நேற்று முன்தினம் நடைபெற்ற ஒளிவழி நிகழ்வில் ஓய்வு பெற்ற தீவக கல்விப்பணிப்பாளர் கிராதாகிருஷ்ணன் உரையாற்றுவதையும், முன்பள்ளி சிறார்கள் கலைநிகழ்வுகளையும் காணலாம்.

வாழ்க்கையில் நாம் முன்னேற முன்னேறத்தான் நம் திறமைகளின் வரம்புகளைத் தெரிந்து கொள்கிறோம். - பிராய்டு.

தினமுரசு

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

தீயதை விலக்காமல் நன்மை இல்லை!

தங்களுக்கு நன்மை பயக்கப் போவதில்லை என்று தெரிந்தும் உணர்ச்சிவசப்பட்ட கருத்துக்களின் பின்னால் மனிதர்கள் செல்வது ஏன்? மக்களைக் காக்கக் கூடிய தர்மம் எதுவோ அதை எப்போதும் சூது கவ்வியபடி இருப்பதும், முடிவில் தர்மம் வெல்லும் என்ற எதிர்பார்ப்பும் இலேசில் நடைபெறாதிருப்பதும் எதனால்? கெட்டவற்றைப் போற்றும் மனோபாவமும் நல்லவற்றை உதாசீனம் செய்யும் போக்கும் அறியாமையினால் வருவதா? அல்லது நம் இயல்பில் உள்ள ஒன்றா?

காலங்காலமாகச் சரித்திரத்தில் நல்ல சக்திகள், தீய சக்திகள் இடையே போராட்டம் நிகழ்ந்துள்ளன. நாடுகள் இடையே இனம், சாதி, மொழி, மதம், நிறம், பொருளாதாரம் போன்ற காரணங்களுக்காகப் போராட்டங்கள் வெடித்துள்ளன.

தனி மனிதனிடம் வன்முறை, அகிம்சை ஆகிய இரண்டு குணங்களும் உண்டு. அந்த இரண்டுக்குமிடையிலான போராட்டம் ஒவ்வொருவர் மனதிலும் எப்போதும் நிகழ்ந்துபடியிருக்கிறது.

கெட்ட நிகழ்வுகள் நன்மை அதிகம் பாதிக்கிறது. ஆனால், நல்லவற்றை அவ்வளவு நாம் ஆதரிப்பதில்லை என்று ஒரு ஆய்வில் தெரியவந்துள்ளது. நன்மைகள் நடக்கின்றன. அவை நல்லவற்றைப் போற்றுவார்களுக்கு மட்டும் ஆறுதலளிக்கிறது. ஆனால் தீயவை, நன்மைகள் தீமைகள் மட்டுமன்றி, நல்லவர்கள் கொடியவர்கள் எல்லோரையும் பாதிக்கிறது. "தீயவை தீய பயத்தலால் தீயவை தீயினும் அஞ்சப்படும்" என்பது வள்ளுவர் காலத்திலேயே அறியப்பட்டதுதான்!

ஒரு தீய குணம் படைத்த, லஞ்சத்தில் உழுவும் அதிகாரியால் அந்த நிர்வாகமே குலையும். எவ்வாறு ஒரு பழக் கூடையில் ஒர் அழகான பழம் ஒட்டுமொத்தமாக எல்லாவற்றையும் கெடுத்துவிடுமோ அதுபோல, நிர்வாகச் சீர்கேட்டிற்கு அந்த ஒரேயொரு ஊழல் அதிகாரி போதும். கெட்டுப்போன பழத்தை உடனே தூக்கி எறிவதுபோல திறமையற்றவர்கள், சுயநலவாதிகளை உடனே களையெடுத்தால்தான் நிர்வாகம் சீராக இயங்கும்.

எந்த ஒரு நபர் தன்னை முதலில் இருத்தி சக ஊழியர்களைப் புறக்கணிக்கிறாரோ, எவர் சுயநலத்துக்காகத் துறையின் நன்மையையும் வளர்ச்சியையும் அவமதிக்கிறாரோ அத்தகையவரை உடனே நீக்க வேண்டும். எவ்வளவு நல்ல திறமைசாலிகள் இருந்தாலும் ஒரு சுயநலக்காரர் நிறைவான பணிச் சூழலைக் கெடுத்துவிடுவார்.

"முதலில் என் சொந்த வேலை, பிறகு உன்னுடையது, அதன்பின்பு நேரம் இருந்தால் அலுவலகப் பணி" என்று அரச அலுவலகங்களில் வேலை செய்வோர் விளையாட்டாகக் கூறுவதுண்டு!

அரசியலில் ஈடுபடுவோர் சுயநலத்தை முதலில் வைத்தும், சாதாரண மக்களின் கஷ்டங்களை தங்களுக்கு மூலதனமாகக் கொண்டும் செயற்படுவார்களானால், அந்த நாடே மீளமுடியாப் படுகுழிக்குள்ள்தான் வீழ்ந்துகிடக்க நேரிடும்.

தமக்குக் கிடைக்கப்போகும் அரசியல் லாபத்துக்காக, மக்கள் அவலங்களைத் தொடர்ந்தும் தாங்கிக்கொள்ள வேண்டும் என்றும், மக்களின் தேவைகள் எவையும் பூர்த்தியாகி விடக்கூடாது என்றும், அரசியல் தீர்வின்றி அவர்கள் தொடர்ந்தும் ஏமாற்றப்பட்டவர்களாக இருக்க வேண்டும் என்றும் விரும்புகின்ற ஒருசாரார் இருப்பது ஒட்டுமொத்த சமூகத்தையும் எந்த நிலையில் மீளவிடாமல் அமுந்த வைத்திருக்கும் என்பதை நாம் பல வருடங்களாகப் பார்த்து வருகிறோம்.

இவர்களை மக்கள் புரிந்துகொண்டு விலக்காமல், இந்த நாட்டில் நல்லதொரு சூழலுக்குள் சுபிட்ச வாழ்விற்குள் எமது மக்கள் காலடி எடுத்துவைக்க முடியாது. தீயதை அறிந்து விலக்காமல் தீமைகளிலிருந்து தவிர்ந்து கொள்வது சாத்தியமில்லை.

- ஆசிரியர்

துமிந்தவை கைது செய்யாவிடின் கொல்லாவ போர்க்களமாகும்

- ஹிருணிக்கா தெரிவிப்பு

நாடாளுமன்ற உறுப்பினர் துமிந்த சில்வா நாடு திரும்பும்போது அவர் விமான நிலையத்தில் கைதுசெய்யப்படாதுவிடின், கொல்லானாவைப் பகுதி போர்க்களமாக மாறும் என மறைந்த பாரத லக்ஷ்மன் பிரேமச்சந்திரவின் மகள் ஹிருணிக்கா பிரேமச்சந்திர தெரிவித்துள்ளார்.

நாடாளுமன்ற உறுப்பினர் துமிந்த சில்வா நாடு திரும்பும்போது அவர் விமான நிலையத்தில் கைதுசெய்யப்பட வேண்டும். அவ்வாறு இல்லாவிடின், கொல்லானாவையில் மற்றுமொரு போர் மூளும் எனவும் அவர் கூறினார்.

நாடாளுமன்ற உறுப்பினர் துமிந்த சில்வாவுக்கு ஆசி வேண்டி அண்மையில் நடத்தப்பட்ட போதி பூஜை பற்றி அவர் தெரிவிக்கையில், குற்றச்செயல் வழக்கு ஒன்றில் குற்றஞ்சாட்டப்பட்ட

ஒருவருக்கு ஆசி வேண்டி நடத்தப்பட்ட முதலாவது பூஜை இதுவாகத்தான் இருக்க முடியும் எனவும் கூறினார்.

ஜனாதிபதியின் ஆலோசகரும் முன்னாள் நாடாளுமன்ற உறுப்பினருமான பாரத லக்ஷ்மன் பிரேமச்சந்திர கடந்த வருடம் ஒக்ரோபர் மாதம் இடம்பெற்ற துப்பாக்கிச் சூட்டுச் சம்பவத்தில் கொலை செய்யப்பட்டிருந்தார். இந்த வழக்கில் குற்றஞ்சாட்டப்பட்டவர்களில் ஒருவராக நாடாளுமன்ற உறுப்பினர் துமிந்த சில்வாவும் உள்ளார்.

இந்த துப்பாக்கிச் சூட்டில் காயமடைந்த நாடாளுமன்ற உறுப்பினர் துமிந்த சில்வா தற்போது சிங்கப்பூரில் உள்ள வைத்தியசாலை ஒன்றில் சிகிச்சை பெற்று வருகின்றார்.

உடல் எச்சங்கள் எவையும் முதற்கட்ட தேடுதலில் இல்லை

லயன் எயர் விமானத்தில் பயணம் செய்த 31 பயணிகளது உடல் எச்சங்களை, பூநகரி கடற்கரையில் தேடும் நடவடிக்கை கயின் போது மனித உடலோ, உடற்பாகங்களோ கிடைக்கப் பெறவில்லை என பொலிஸார் தெரிவித்தனர்.

1998 ஆம் ஆண்டு செப்ரெம்பர் 29 ஆம் திகதி பலாலியில் இருந்து இரத்தமலாணை நோக்கி 48 பயணிகள், 6 விமானப் பணியாளர்களுடன் புறப்பட்ட லயன் எயர் விமானம்

விடுதலைப் புலிகளால் சுட்டு வீழ்த்தப்பட்டது.

இந்த விமானம் சுட்டு வீழ்த்தப்பட்ட இடத்தை அடையாளம் காட்டியுள்ள விடுதலைப் புலிகள் இயக்க முன்னாள் போராளியான சிவசுப்பிரமணியம் தில்லைராஜ், விமானத்தில் பயணம் செய்தவர்களின் உடல்கள் விடுதலைப் புலிகளால் பூநகரி கடற்கரையோரத்தில் அடக்கம் செய்யப்பட்டதாகவும் கூறியிருந்தார்.

இதன்பின்னதாக நேற்று

முன்தினம் கிளிநொச்சி நீதவான் முன்னிலையில் சடலங்களை தேடும் நடவடிக்கை இடம்பெற்றுள்ளது.

எனினும் நேற்று முன்தினம் மாலை வரை சடலங்கள் எவையும் கிடைக்கப்பெறவில்லை என பொலிஸார் தெரிவித்துள்ளனர்.

இந்நிலையில் பாரிய இயந்திரங்களைக் கொண்டு சடலங்களைத் தேடும் நடவடிக்கைகளை நேற்றையதினம் ஆரம்பித்ததாக பொலிஸார் மேலும் தெரிவித்தனர்.

வர்த்தக நிலையம் அமைக்க 15 ஆம் திகதிக்குப் பின் அனுமதி

(மன்னார்)

நத்தார் மற்றும் புதுவருட பண்டிகையினை முன்னிட்டு வர்த்தக நடவடிக்கைகளுக்காக வரும் தென்பகுதி வியாபாரிகளுக்கு மன்னார் பொது விளையாட்டரங்கில் எதிர்வரும் 15 ஆம் திகதி தொடக்கம் வர்த்தக நிலையங்கள் அமைப்பதற்கான இடங்கள் ஒதுக்கப்படவுள்ளதாக மன்னார் நகர சபையின் உறுப்பினர் எஸ்.இரட்சிசிங்கம் குமரேஸ் தெரிவித்தார்.

கடந்த வருடம் பண்டிகைக்கால வியாபார நடவடிக்கைகள் மன்னார் நகரசபை பிரதான வீதியான எஸ்பிலேன்ட் வீதியில் மேற்கொள்ளப்பட்டது.

எனினும் இவ்வருட விற்பனை நடவடிக்கை எவையும் குறித்த வீதியில் நடத்துவதற்கு எக் காரணம் கொண்டும் மன்னார் நகர சபையினால்

அனுமதிக்கப்படமாட்டாதென நகர சபை உறுப்பினர் தெரிவித்தார்.

மேலும் குறித்த கடைகளுக்கான அனுமதிப் பத்திரம் மன்னார் நகர சபையில் விநியோகிக்கப்படுவதாகவும், விண்ணப்பிக்கும் வியாபாரிகள் 15x15 சதுர அடி கடைக்கு 12 ஆயிரம் ரூபாயினை கட்டணமாகச் செலுத்த வேண்டும் என நகர சபை உறுப்பினர் தெரிவித்தார்.

இவ்வருட பண்டிகைக் காலத்தை முன்னிட்டு தென்பகுதி வியாபாரிகள் அதிகளவில் மன்னாருக்கு வருகை தருவார்கள் என எதிர்பார்க்கப்படுவதால் சகல வித நடவடிக்கைகளும் மேற்கொள்ளப்பட்டுள்ளதாக மன்னார் நகர சபையின் உறுப்பினர் எஸ்.இரட்சிசிங்கம் குமரேஸ் மேலும் தெரிவித்தார்.

இலங்கை நிலை குறித்து சுயாதீன மதிப்பீடு அவசியம் அவுஸ்ரேலிய முன்னாள் பிரதமர் வலியுறுத்து

(சி.டனி)

இலங்கை நிலைமைகள் குறித்து சுயாதீன மதிப்பீடு செய்யப்பட வேண்டுமென முன்னாள் அவுஸ்ரேலிய பிரதமர் மெல்கம் பெரேசர் தெரிவித்துள்ளார்.

படகு மூலம் புகலிடம் கோரும் இலங்கைத் தமிழர்கள் நாடு கடத்தப்பட்டதன் பின்னர் துன்புறுத்தப்படுகின்றார்கள் என்பது பற்றி விசாரணை நடத்தப்பட வேண்டுமென அவர் குறிப்பிட்டுள்ளார்.

இந்த விசாரணைகளின் மூலம் தமிழர்கள் துன்புறுத்தப்படுவது நிரூபிக்கப்பட்டால், படகுப் பயணிகளை நாடு கடத்தும் நடவடிக்கை நிறுத்தப்பட வேண்டும் என அவர்

தெரிவித்துள்ளார்.

அவ்வாறான ஓர் சூழ்நிலையில் சர்வதேச சமூகம் நட

வடிக்கை எடுக்க வேண்டியது அவசியமானது என மெல்கம் பெரேசர் தெரிவித்துள்ளார்.

14 கரையோரப் பிரதேசங்களில் சுனாமி முன்னெச்சரிக்கை ஒத்திகை

(கொழும்பு)

எதிர்வரும் 18ஆம் திகதி சுனாமி முன்னெச்சரிக்கை ஒத்திகை நடவடிக்கை ஒன்றினை மேற்கொள்வதற்கு அனர்த்த முகாமைத்துவ நிலையம் தீர்மானித்துள்ளதாக தெரிவித்துள்ளது.

நாட்டின் 14 கரையோரப் பிரதேசங்களைத் தெரிவு செய்து இவ் ஒத்திகை நடவடிக்கை இடம்பெறவுள்ளதாக அனர்த்த முகாமைத்துவ நிலையத்தின் பிரதிப் பணிப்பாளர் பிரதீப் கொடிப்பிலி தெரிவித்தார்.

சுனாமி அனர்த்தம் ஒன்று ஏற்படுமாயின் அதன்போது செயற்படும் விதம் குறித்து இதன்போது விளக்கமளிக்கப்படவுள்ளது.

இதற்கு முன்னதாகவும் சுனாமி ஒத்திகை நடவடிக்கைகள் நாட்டின் பல பாகங்களில் மேற்கொள்ளப்பட்டமை குறிப்பிடத்தக்கது.

நடேசன் கட்டுரையிலிருந்து

கதையை கேட்டதும் மூச்சை இழுத்து என்னை ஆசுவாசப்படுத்திக் கொண்டேன். இப்படியான ஒரு மனிதனை தலைவனாக ஏற்று இந்த சமூகம் அவனது புகழ்பாடியதே? எத்தனை யடித்தவர்கள் அறிவாளிகள் இந்த மனிதரின் பின் சென்றார்கள்? நிச்சயமாக இந்த சமூகத்திலும் குறை இருக்கவேண்டும்.

உயிரை உயிர்விலை கொடுக்க?

முடிந்ததைப் போராட்டத்தில் உயிர்களுக்கு எந்த மரியாதையும் கொடுக்கப்படவில்லை. இதுவே இந்த போராட்டத் தோல்வியின் மூலவேர் என்பது எனது கருத்து. இது எனக்கு அரசியல் அறிவு தெரிந்த காலத்திலே ஏற்பட்டது. தொடர்ந்து நடந்த சம்பவங்கள் அதை உறுதி செய்தபடி இருந்தது. பணத்தில் ஆசையில்லாதவன் வியாபாரம் செய்ய முடியாது என்பது போல் உயிரில் மதிப்பு வைக்காதவன் விடுதலைப் போராட்டத்தில் ஈடுபடவோ தலைமை தாங்கவோ தகுதியில்லாதவன் என்பது எனது தர்க்கம். இந்த உண்மையைப் புரிவதற்கு ஆராய்ச்சி செய்யவேண்டியது இல்லை. தனது உயிரை மதிக்காத மனிதன் மற்றவர்கள் உயிரை மதிப்பான் என எதிர்பார்க்க முடியாது.

என்னைப் பொறுத்தவரை ஆவேசமான பேச்சுக்கள், பாடல்கள் எல்லாம் பிரயோசனம் அற்றவை. ஆரம்ப காலத்தில் இளைஞர்களை துண்டிவிட்ட காசிஆனந்தன் பாட்டு, கோவை மகேசன் வசனங்கள் மேற்கு நாடுகளில் பிருஷ்டத்தை துடைக்கும் பேப்பரிலும் இடம் பெறத் தகுதியற்றவை.

சுதந்திரன் பத்திரிகை அதை பிரசுரித்ததுதானே என முணுமுணுப்பது கேட்கிறது? என்ன செய்வது எமது தலை விதி அவைகளால் நிர்ணயிக்கப்பட்டுள்ளது.

உயிர்களின் விலையைப் பேசும் போது புதிதாக ஒரு கதை சொல்லுகிறேன்.

சம்பத்தில் விடுலைப் போராட்டத்தில் ஆரம்ப காலத்தில் இருந்த ஒருவரைச் சந்தித்தேன். அவரோடு பேசும் போது ஆரம்ப காலத்தில் கொலை செய்யப்பட்ட மட்டக் களப்பு மைக்கேலைப் பற்றிய பேச்சு வந்தது.

“ஒவ்வொருவரைக் கொலை செய்யும் போதும் பிரபாகரன் துரோகி எனக் காரணம் சொல்வதும், இல்லாவிடில் மற்றவர்கள் காரணத்தை வெளிக்காட்டுவதும் வழக்கம். இதுவரையும்

மைக்கல் கொலைக்கு காரணம் கேள்விப்படவில்லை” எனக் கேட்டேன்.

“அது பெரிய கதை” எனக்கு அந்த நேரத்தில் இருந்த முன்றாவது மனிதர் கூறியது. அவர் இன்னமும் இருக்கிறார்.

“செட்டிசுளம் காட்டுப்பகுதியில் மறைந்திருந்த 70 ஆண்டின் பகுதியில் அது நடந்தது. ஒரு நாள் பிரபாகரன், மைக்கல் அத்துடன் இந்த கதை சொன்ன முன்றாவது மனிதரும் இருந்தார். அன்றைய தினம் மைக்கலின் பிறந்த நாள்.

“தம்பி, எனது பிறந்த நாள் இன்று. எனது நண்பர் அழைத்திருக்கிறார். நான் போய்விட்டு ஆறுமணிக்கு முன்பு வந்து விடுவேன்” என மைக்கேல் பிரபாகரனிடம் சொன்னார்.

“ஆறுமணிக்கு வந்து விடு. உனக்கு எனது பிறந்த நாள் வாழ்த்துக்கள்.” என பிரபாகரன் விடைகொடுத்தார்.

மாலை ஆறுமணியாகிவிட்டது மைக்கலைக் காணவில்லை.

“அண்ணை, இவன் வரவில்லை. இருண்டுவிட்டது”

“அவன் பிறந்த நாள். கொஞ்சம் சந்தோசமாக இருக்கிறான். வந்து விடுவான்” என்றார் அந்த முன்றாவது மனிதர்.

எட்டுமணி. பிரபாகரன் நிலை கொள்ளாமல் சுற்றியபடி திரிந்தார்.

ஒன்பது மணியாகியும் மைக்கேலைக் காணவில்லை. காட்டில் இருள் கவிந்து இப்பொழுது எல்லோரும் கவலைப்படத் தொடங்கினார்கள்.

ஒன்பது அரையாகிய போது மைக்கேல் இருட்டை ஊடுறுத்து வந்த போது புதிய சட்டை பாண்ட் எல்லாம் போட்டிருந்தார்.

நேரடியாக முன்றாவது நபரிடம் வந்து “அண்ணை எப்படி உடுப்பு இருக்கு” அந்த நேரத்தில் பிரபாகரன் அங்கு இருக்கவில்லை.

“நல்லா மாப்பிளை போல் இருக்கு”

“அண்ணை தலைவர் போல இருக்கெண்டு சொல்லுங்கோ”

“அழகாகதான் இருக்கு”

“ஏனண்ணை தலைவர் போல இருக்கென்று சொல்ல தயங்கிறீர்கள்...”

“ஓமடா சரி”

அந்தநேரத்தில் வெளியே இருந்த பிரபாகரன் வந்து மைக்கேலிடம் “ஏன் தாமதம்?”

முகத்தில் இருந்த கோபம் தெரியவில்லை, இருளாக இருந்தபடியால்.

“அவங்கள் இருந்துவிட்டு போக சொல்லி கட்டாயப்படுத்தினார்கள்”

“சரி ஒருக்கா பின்னாலே வா”

பிரபாகரனை தொடர்ந்து சென்று சிறிது நேரத்தில் இருளில் மூன்று துப்பாக்கிச் சத்தம் கேட்டது.

முன்றாவது மனிதர் ஓடிச் சென்று பார்த்தபோது தலையில் இரத்தம் வடிந்தபடி மைக்கேல் இறந்து கிடந்தார்.

“ஏன் தம்பி அவனை கொண்டாய்? அதுகும் அவனது பிறந்தநாள்...”

“அவன் சொன்னதை நான் கேட்டேன். அவன் தலைவனாக ஆசைப்படுகிறான்.

இதை விட்டு வைத்தால் எனக்கு மட்டுமல்ல உங்களுக்கும் பிரச்சினை வரும். இவற்றை ஆரம்பத்திலே கிள்ளி எறியவேண்டும்.”

இந்த கதையை கேட்டதும் மூச்சை இழுத்து என்னை ஆசுவாசப்படுத்திக் கொண்டேன். இப்படியான ஒரு மனிதனை தலைவனாக ஏற்று இந்த சமூகம் அவனது புகழ்பாடியதே? எத்தனை யடித்தவர்கள் அறிவாளிகள் இந்த மனிதரின் பின் சென்றார்கள்? நிச்சயமாக இந்த சமூகத்திலும் குறை இருக்கவேண்டும்.

ஏதாவது தருணத்தில் சகமனிதனின் கொலையை நியாயப்படுத்த முடியுமா? இந்த விடயத்தை நாம் ஆழமாக சிந்தித்துப் பார்த்திருக்கிறோமா? மரணம் ஒவ்வொரு மனிதனுக்கும் நிதர்சனமானது. தவிர்க்க முடியாதது. ஆனால் அரசாங்கம், தனிமனிதர்களை கொல்லுவதை விரும்பாததால் நாமெல்லாம் மரண தண்டனையை எதிர்க்கிறோம். இதைவிட நாகரிக மடைந்த சமூகம் படுமோசமான குற்றவாளிக்கு மக்கள் வரிப்பணத்தில் அவனது பக்க நியாயத்தை சொல்ல வாய்ப்பளிக்கிறது.

இலங்கையில் கடந்த நாற்பது வருடங்களில் மூன்று இனத்திலும் பல உயிர்கள் சகமனிதரால் கொலை செய்யப்பட்டிருக்கிறது. 71 களில் சிங்கள மக்கள் மத்தியில் ஏற்பட்ட மரண அழிவுகளில் அந்தக்காலத்து அரசாங்கத்தை மட்டும் குற்றம் சாட்ட முடியாது. பல்லாயிரக்கணக்கான மக்கள் கொலை செய்யப்பட்டார்கள். இந்த விடயம் 87ல் மீண்டும் நடந்தது. அதே போல் தமிழர்களின் விடுதலைப்போராட்டம் என்ற பெயரில் பெருமளவு கொலைகள் நடந்து முடிந்தது.

இலங்கையில் இப்படியான ஆயுதப் போராட்டங்கள் வந்ததற்கு நிச்சயமாக தொடர்ந்து வந்த அரசுகள் பங்கு வகிப்பது உண்மை. இதை எல்லோரும் அடித்துச் சொல்கிறார்கள். தற்பொழுது வெளிநாட்டவர்கள், ஐக்கிய நாடுகள் மன்னிப்புச்சபையும் சொல்கிறது.

இப்படியான கருத்துக்களில் உண்மை இருக்கிற போதிலும் இதற்கு அப்பாலும் சிலவிடயங்கள் நாங்கள் விருப்பு வெறுப்பு இன்றி பார்க்கவேண்டும்.

அரசாங்கங்கள் எதுவாக இருந்தாலும் அரசுக்கு எதிராக ஆயுதம் தாங்கி கிளர்ச்சி செய்பவர்களைக் கொல்லுவதும் தண்டிப்பதும் வழக்கம்.

அதற்காகவே அரசு படைகளை வைத்திருக்கிறது. அப்படியான அரசுகளை மக்கள் தெரிவு செய்து அதற்கு அதிகாரம் கொடுக்கிறார்கள்.

இலங்கையில் தமிழர்களும் சரி மக்கள் விடுதலை முன்னணியினரும் சரி ஆயுதக் கிளர்ச்சியைதொடக்கிய போது அரசாங்கத்தில் அதிருப்தி இருந்தாலும் மக்கள் மத்தியில் அரசு அழிக்கப்படவேண்டும் என்ற நிலை இல்லை. அரசாங்கங்கள் 71லும் பிற்காலத்திலும் மக்களால் தேர்ந்தெடுக்கப்பட்ட அரசாங்கங்கள். இலங்கை அரசாங்கங்களுக்கு ஒவ்வொரு கிளர்ச்சியை அடக்குவதற்கும் பெரும்பான்மையான மக்கள் ஆணையை கொடுத்திருந்தார்கள். அத்துடன் கள நிலவரம் கூட தென் ஆபிரிக்காவிலோ பலஸ்தீனத்திலோ இருப்பது போன்று மக்கள் விரோதமாக இருக்கவில்லை. 83 வரையில் தமிழர்களுக்கு எதிரான அடக்குமுறை கைதுகள் வரையறுக்கப்பட்டதாக இருந்தது. அக்காலத்தில் பூரணமான சட்டம் ஒழுங்கு இல்லாதுவிடும் சட்டத்தின் அடையாளங்கள் இருந்தன. தமிழ் போராட்ட அமைப்புகளும் அரசியல்வாதிகளும் முற்றான சீர்குலைவுக்கு தேவையான புள்ளிவிபரங்களை அதிகரிப்பது தங்களுக்கு பிரசாரத்தை இலகுவாக்கும் என நினைத்தனர். நாட்டைவிட்டு வெளியேறிய அகதிகள் இந்த விடயத்தை மேலும் சீர்குலைத்தனர்.

இலங்கையில் உருவான இரண்டு கிளர்ச்சிக்காரர்களும் பயங்கரவாதத்தை தங்களது பிரதான ஆயுதமாக எடுத்தனர். அரசியல்வாதிகள் அல்லது அரசியலோடு சம்பந்தப்பட்டவர்களை எந்த நாட்டிலும் காணாத அளவு விகிதாசாரத்தில் கொலை செய்தார்கள். சீன கலாசாரப் புரட்சியின் போது நடந்த கொலைகளை, ரஷ்ய புரட்சியிலும், பின்பு ஸ்ராலினது கொலைகளும் பல மடங்குதான். ஆனால் அவர்களது சனத்தொகையோடு ஒப்பிடும் போது பிரபாகரனும் விஜயவீராவும் கொன்ற அரசியல்வாதிகள் அதிகம்.

மற்ற நாடுகளில் நடந்த உள்ளநாட்டு போர்களில் அரசு படைகள் பொது மக்களை கொல்வது, சித்திரவதை செய்வது நாம் அறிந்திருக்கிறோம். எமது நாட்டில் அரசுக்கு எதிரானவர்கள், அரசுக்கு இணையாக சித்திரவதை செய்ததும் சிறையில் அடைத்ததும் அப்பாவி மக்களை கொலை செய்ததும் நடந்தது.

இலங்கையில் இராணுவத்தினர்கள் காலம் காலமாக பல கொடுமான செயல்களில் ஈடுபட்டார்கள். அதே போல் விடுதலைப்புலிகளது வன்முறைகள் வெளிப்படையானது. இவற்றுக்கு மூலவேரான அரசியல்வாதிகள் தார்மீகப் பொறுப்பை ஏற்கவேண்டியவர்களாக இருக்கும்.

ஆனால் இந்த அரசியல்வாதிகள், இராணுவத்தினர், விடுதலைப்புலிகள் வானத்தில் இருந்து வந்தவர்களல்ல. இந்த மூன்று பகுதியினரும் இலங்கை சமூகத்தில் இருந்து தோன்றியவர்களே. எனவே தமிழர் சிங்களவர் இஸ்லாமியர் என்பதற்கு அப்பால் முழு சமூகத்தினரும் தார்மீகமான பொறுப்பேற்று எதிர்காலத்தில் வன்முறை உருவாகாமல் இருப்பதற்கு ஆவன செய்ய வேண்டும்.

அரசு - கூட்டமைப்பு பேச்சு உடனடியாக சாத்தியமில்லை

கூறுகிறார் சுரேஷ் எம். பி.

(கொழும்பு)

அரசுத்தரப்புடனான பேச்சு வார்த்தை இப்போதைக்கு இடம் பெறாது என தமிழ்த் தேசியக் கூட்டமைப்பின் பேச்சாளர் சுரேஷ் பிரேமச்சந்திரன் தெரிவித்துள்ளார்.

ஜனாதிபதி மகிந்த ராஜபக்ஷ நேரடியாகப் பேச்சு நடத்த அழைப்பு விடுக்கவில்லை. வெளி விவகார அமைச்சர் பேராசிரியர் பிரிஸ் தமிழ்த் தேசியக் கூட்டமைப்பின் தலைவர் சம்பந்தனிடம் தொலைபேசி ஊடாக இந்த அழைப்பை விடுத்திருந்தார். உடனடியாக சந்திக்க வேண்டும் என்றுதான் அந்த அழைப்பு விடுக்கப்பட்டிருந்தது. இது தொடர்பாக சம்பந்தன், செல்வம் அடைக் கலநாதன் ஊடாக எனக்கு அறிவித்திருந்தார். அப்போது நானும் மாலை சேனாதி ராசாவும் யாழ்ப்பாணத்தில் நின்

றோம்.

யாழ்ப்பாணத்தில் நெருக்கடியான சூழ்நிலை காணப்படுகிறது. பயங்கரவாத தடைச்சட்டத்தின் கீழ் பலர் கைது செய்யப்படுகின்றனர். இது தொடர்பான விடயங்களைக் கவனிக்க வேண்டியிருக்கிறது. எனவே கொழும்புக்கு உடனடியாக வர முடியாது எனத் தெரிவித்திருந்தேன். இதனால் பேச்சு பிற்போடப்பட்டது.

அரசாங்கத்துடன் பேசுவதாக இருந்தால் உறுதியான முடிவுடன் பேச்சுக்கு செல்ல வேண்டும். கடந்த காலங்களைப் போல அன்றி சில உத்தரவாதங்களைப் பெற்று சர்வதேச மத்தியஸ்தம் ஒன்றின் கீழ் தான் இனப் பிரச்சினைக்கான அரசியல் தீர்வு தொடர்பான பேச்சில் ஈடுபட முடியும். அரசாங்கத்தை இனியும் நம்பி ஏமாறக் கூடாது என்பதே



தனது தனிப்பட்ட நிலைப்பாடு என்றும், இதனை தமிழ்த் தேசியக் கூட்டமைப்பில் அங்கம் வகிக்கும் ஏனைய கட்சித் தலைவர்களுக்கும் தான் கூறியிருப்பதாகவும் சுரேஷ் பிரேமச்சந்திரன் தெரிவித்தார்.

மத்திய கிழக்கு செல்லும் பணியாளருக்கு விசேட கையடக்கத் தொலைபேசி இணைப்பு

(கொழும்பு)

மத்திய கிழக்கு நாடுகளில் தொழிலுக்குச் செல்லும் இலங்கைப் பணியாளர்களுக்கு விசேட கையடக்கத் தொலைபேசி இணைப்பொன்றை வழங்குவதற்கு திட்டமிட்டுள்ளதாக வெளிநாட்டு வேலைவாய்ப்பு பணியகம் தெரிவித்துள்ளது.

வெளிநாடுகளில் தொழில் புரியும் இலங்கைப் பணியாளர்கள் தமது உறவினர்களுடன் தகவல்களைப்பரிமாறிக் கொள்வதில் எதிர்நோக்கும் பிரச்சினைகளை கருத்திற்கொண்டு, புதிய திட்டத்தை செயற்படுத்தவுள்ளதாக பணியகம் அறிவித்துள்ளது.

இதனைத்தவிர, வெளிநாடுகளில் உள்ள இலங்கைப் பணியாளர்களுக்கும் அவர்களது உறவினர்களுக்கும் இடையிலான தொடர்பை வலுப்படுத்தவும் இந்த நடவடிக்கை வழிவகுக்கும் என சுட்டிக்காட்டப்பட்டுள்ளது.

இணக்கம் தெரிவித்துள்ளதாக அவர் கூறினார்.

இவைகள் ஆரோக்கியமான உணவு வகைகளாகும். மாவின்னால்தயாரிக்கப்பட்ட பொருட்களை உண்பதை விட இவற்றை உண்பது மிகச் சிறந்ததாகும் என சபாநாயகர் தெரிவித்ததாக நாடாளுமன்ற உறுப்பினர் ஜோன் அமரதுங்க மேலும் தெரிவித்தார்.

பெரும்பான்மைப் பலத்தினை பணம்மூலம் பெற்றுள்ள அரசு என்கிறது ஐ.தே.க.

(கொழும்பு)

அரசாங்கம் மூன்றில் இரண்டு பெரும்பான்மைப் பலத்தினை பணம் கொடுத்தே பெற்றுக் கொண்டது என ஐக்கிய தேசிய

புள்ளது.


குறிப்பாக பணியாளர்களுக்கும் குடும்ப உறுப்பினர்களுக்கும் இடையிலான தொடர்பு அற்றுப்போகும் சந்தர்ப்பங்களிலேயே அதிகளவான பிரச்சினை ஏற்படுகின்றமை தெரியவந்துள்ளது.

விசேட சலுகைக் கட்டணங்களுடன் கூடிய இத்தகைய கையடக்கத் தொலைபேசி இணைப்பை வழங்கும் முதலாவது ஆசிய நாடு என்ற பெருமை இலங்கைக்கு உரித்தாகும் எனவும் வெளிநாட்டு வேலைவாய்ப்பு பணியகம் தெரிவித்துள்ளது.

புள்ளது.

முதற்கட்டமாக சலுகை அரேபியா மற்றும் ஐக்கிய அரபு இராச்சியம் ஆகியவற்றுக்கு செல்லும் இலங்கைப்பணியாளர்களுக்கு புதிய தொலைபேசி இணைப்புக்கான சிம் அட்டை இலவசமாக வழங்கப்படவுள்ளது.

இது தொடர்பான வைபவம் அமைச்சர் டிவான் பெரேரா தலைமையில் இன்று நடைபெறவுள்ளது.



நாடாளுமன்ற மொழி பெயர்ப்பாளர் தாக்குதலுக்கு இலக்கானார்

(கொழும்பு)

வென்னப்புவ பிரதேச சபையைச் சேர்ந்த தேசிய சுதந்திர முன்னணியின் நாடாளுமன்ற உறுப்பினர், நாடாளுமன்ற மொழி பெயர்ப்பாளரைத் தாக்கியுள்ளார்.

தாக்குதலில் பாதிக்கப்பட்ட நாடாளுமன்ற மொழி பெயர்ப்பாளரான ஆனந்த கருணாரத்ன வைத்தியசாலையில் அனுமதிக்கப்பட்டுள்ளார்.

வென்னப்புவ பிரதேச சபைக்குச் சொந்தமான வீதி விஸ்தரிப்பு நடவடிக்கையில் குறித்த நாடாளுமன்ற உறுப்பினரின் காணியும் நாடாளுமன்ற மொழி பெயர்ப்பாளராக கடமையாற்றுவதற்கும் காணியும் உள்ளதாகத் தெரிவிக்கப்படுகிறது.

இந்நிலையில் வீதி விஸ்தரிப்பு பணிக்காக நாடாளுமன்ற உறுப்பினரின் காணியில் ஒரு பகுதியை வழங்குமாறு கோரப்பட்டுள்ளது.

இதன்போது மொழிபெயர்ப்பாளரது காணியைப் பெற்றுக் கொள்ளுமாறு நாடாளுமன்ற உறுப்பினர் தெரிவித்துள்ளார்.

இதற்கு மறுப்புத்தெரிவிக்கவே தாக்குதல் மேற்கொண்டுள்ளதாகத் தெரிவிக்கப்படுகிறது.

இச் சம்பவம் தொடர்பான மேலதிக விசாரணைகளை வென்னப்புவ பொலிஸார் மேற்கொண்டுள்ளனர்.

டிப்போக்களில் கணக்காய்வு

(கொழும்பு)

இலங்கை போக்குவரத்து சபைக்குச் சொந்தமான டிப்போக்கள் தொடர்பாக கணக்காய்வாளர் திணைக்களம் கணக்காய்வுகளை மேற்கொண்டுள்ளது.

இதன்போது டிப்போக்களின் நிதி மற்றும் செயற்றிறன் குறித்து கவனம் செலுத்தப்படுவதாக கணக்காய்வாளர் நாயகம், ஆர்.எச்.எஸ்.சமரவீர தெரிவித்துள்ளார்.

ஒரு சில டிப்போக்களில் உள்ள ஊழியர்களுக்கு சம்பளம் வழங்கும் அளவிற்கு கூட வருமானம் கிடைப்பதில்லை என அவர் சுட்டிக்காட்டியுள்ளார்.

கணக்காய்வு நடவடிக்கைகளைத் தொடர்ந்து டிப்போக்களின் வருமானத்தை அதிகரிப்பது தொடர்பாக இலங்கை போக்குவரத்துச் சபைக்கு பரிந்துரைகளை முன்வைப்பதற்கு கணக்காய்வாளர் திணைக்களம் தீர்மானித்துள்ளது. இலங்கை போக்குவரத்துச் சபைக்குச் சொந்தமான சமார் 110 டிப்போக்கள் நாடளாவிய ரீதியில் அமைந்துள்ளன.

பன்றி இறைச்சி வேண்டுமென அடம்பிடிக்கும் ஜோன் அமரதுங்க



(கொழும்பு)

நாடாளுமன்ற சிற்றுண்டிச் சாலையில் பன்றி இறைச்சி கறி பரிமாறப்பட்ட வேண்டும் என ஐக்கிய தேசியக் கட்சியின் நாடாளுமன்ற உறுப்பினர் ஜோன் அமரதுங்க கோரியுள்ளார்.

அண்மையில் இடம்பெற்ற நாடாளுமன்ற குழுக் கூட்டத்திலேயே எதிர்க்கட்சிகளின் பிரதம கொறடா ஜோன் அமரதுங்க இந்தக் கோரிக்கையினை சபாநாயகரிடம் விடுத்ததுள்ளார்.

இந்தக் கோரிக்கையை நிறை

வேற்றுவதற்கு சபாநாயகர் இணக்கம் தெரிவித்துள்ளார். எனினும் நாடாளுமன்ற உறுப்பினர் ஏ.எச்.எம்.அஸ்வர உள்ளிட்ட முஸ்லிம் நாடாளுமன்ற உறுப்பினர்களின் ஆட்சேபனையை அடுத்து சபாநாயகர் இந்தத் தீர்மானத்தினைக் கைவிட்டுள்ளார்.

எவ்வாறாயினும் எனக்கு பன்றி இறைச்சிக்கறி வேண்டும். இதனை சபாநாயகர் நிறைவேற்றுவார் என நான் நம்புகின்றேன் என ஜோன் அமரதுங்க குறிப்பிட்டார்.

நாடாளுமன்ற உறுப்பினர் ஜோன் சேனநாயக்கவின் கோரிக்கையினை அடுத்து தேன் மற்றும் விசேட வகையான தானிய உணவுகளை நாடாளுமன்ற சிற்றுண்டிச்சாலையில் பரிமாற சபாநாயகர் சமல் ராஜபக்ஷ

இணக்கம் தெரிவித்துள்ளதாக அவர் கூறினார்.

இவைகள் ஆரோக்கியமான உணவு வகைகளாகும். மாவின்னால்தயாரிக்கப்பட்ட பொருட்களை உண்பதை விட இவற்றை உண்பது மிகச் சிறந்ததாகும் என சபாநாயகர் தெரிவித்ததாக நாடாளுமன்ற உறுப்பினர் ஜோன் அமரதுங்க மேலும் தெரிவித்தார்.

பெரும்பான்மைப் பலத்தினை பணம்மூலம் பெற்றுள்ள அரசு என்கிறது ஐ.தே.க.

(கொழும்பு)

அரசாங்கம் மூன்றில் இரண்டு பெரும்பான்மைப் பலத்தினை பணம் கொடுத்தே பெற்றுக் கொண்டது என ஐக்கிய தேசிய

யக் கட்சியின் நாடாளுமன்ற உறுப்பினர் ரவி கருணாநாயக்க தெரிவித்துள்ளார். மக்கள் ஆணையின் மூலம் இந்த அரசாங்கத்திற்கு மூன்றில் இரண்டு பலம் கிடைக்கவில்லை. ஐக்கிய தேசியக் கட்சிக்கு மக்கள் அளித்த வாக்குகளைப் பயன்படுத்தி மூன்றில் இரண்டு பெரும்பான்மை பலம் உருவாக்கப்பட்டுள்ளது. நாடாளுமன்றம் உயர்வானது எனக்குறிப்பிடப்பட்ட போதிலும், மக்களின் அபிப்பிராயங்கள் புர்த்தி செய்யப்படவில்லை. அரசாங்கத்தின் அச்சுறுத்தல்களுக்கு அஞ்சி சில நாடாளுமன்ற உறுப்பினர்கள் ஆளும் கட்சியில்




இணைந்து கொண்டனர் என அவர் தெரிவித்துள்ளார். கொழும்பில் நடைபெற்ற நிகழ்வு ஒன்றில் கலந்து கொண்டு உரையாற்றிய போது அவர் இதனைக் குறிப்பிட்டுள்ளார்.

வரவு செலவுத் திட்ட வாக்கெடுப்பு நிறைவடைந்த பின்னர் ஆளும் கட்சி, எதிர்க்கட்சி நாடாளுமன்ற உறுப்பினர்களுக்காக விசேட இரவு விருந்துபசாரமொன்று சபாநாயகரின் இல்லத்தில் இடம்பெற்றது

ஜனாதிபதி மகிந்த ராஜபக்ஷவும் இதில் கலந்துகொண்டார்.
ஐ. தே. க. நாடாளுமன்ற உறுப்பினர் ஜோன் அமரதுங்க உட்பட நாடாளுமன்ற உறுப்பினர்களுடன் ஜனாதிபதி, சிநேக புர்வமாக கலந்துரையாடுவதைக் காணலாம்





சுஜீவா வைத்தியசாலை

(சுஜீவா தாய்மைப் பேற்று சிறப்பு சித்த ஆயுர்வேத வைத்தியசாலை)

வைத்தியசாலை பதிவு இல. ஆய / யாப / மசா / 63

முன்னைய கிளைகள்:- அநுராதபுரம், களத்தாவ தருமபுரம், நேரீயகுளம், ஈற்பெரியகுளம், வவுனிக்குளம், காரைநகர்.

★ கலட்டி அம்மன் வீதி (தட்டாடுதெரு சந்திக்கும், நாச்சீமார் கோவிலுக்குமேடையில்) K.K.S வீதி, யாழ்ப்பாணம்.

சேவை நேரம் :- காலை 7.00 - மதியம் 12.00, மாலை 3.00 - மாலை 5.00. தொலைபேசி இல: 077 559 4147, 021 568 5333

வெளிமாவட்ட மக்கள் சீரமைத்த தவிர்ப்பதற்காக வருவதற்கு முன் கட்டாயமாக தொலைபேசியில் தொடர்பு கொண்டு வரவும்.

பலநூற்றாண்டுகளுக்கு முற்பட்ட எமது 23 தலைமுறைகளுக்குரிய ஓலைச் சுவடிகளிலுள்ள வைத்திய நுணுக்கங்கள் எமக்குக் கிடைத்த பல வைத்திய மேதைகளின் (நல்லூர் அரசர்கள், - செகராஜசேகரன், பரராஜ சேகரன் உட்பட) கைகண்ட வைத்திய முறைகள் யாழ்ப்பாணம் லங்காசித்த ஆயுர்வேத மருத்துவக் கல்லூரி ஆசான்கள் கற்பித்தவை, அதிசிறந்த சித்த ஆயுர்வேத நூல்களில் உள்ளவை, நவீன முறைகள் மூலம் எம்மால் தயாரிக்கப்பட்ட மருந்துகள், இலங்கை இந்திய சித்த ஆயுர்வேத மருந்துகளில் ஆய்வு செய்யப்பட்ட சிறந்ததென தெரிந்தெடுக்கப்பட்ட பக்கவிளைவற்ற (ISO, GMP முத்திரை பெற்ற நிறுவன தயாரிப்புகள்) இயற்கை மருந்துகள் மூலமாக மாற்றமுடியாதது எனக் கருதி கைவிடப்பட்ட வியாதிகளை (வாதம், மூட்டு, மாறா சளி, வயிற்றுப்புண் மூலம் பாரிசுவாதம், சிறுநீரக பை கற்கள், சருமநோய் (சோறியாசிஸ் உட்பட) உடல் பருமன், தலைமுடி உதிர்தல், நரம்பு வியாதிகள் உட்பட) நீக்குவதில் பெயர்பெற்றதுடன், விசேடமாக குழந்தையின்மைக்கான சிகிச்சையில் நூற்றுக்கணக்கான குழந்தைகளை உருவாக்கியுள்ளது.

- இலங்கையில் மாபெரும் வெற்றிகண்ட குழந்தையின்மைக்கான சுதேச வைத்திய சிகிச்சை
- * ஆங்கில மருந்துகளால் பலவித பக்கவிளைவுகள் உண்டாகும்போது பக்கவிளைவற்ற இயற்கை வைத்தியத்தை விரும்புவர்களுக்காக.
- * வேறு மனிதர்கள் விந்து, முட்டை, வாடகைத்தாய், சத்திரசிகிச்சை என்பவற்றை விரும்பாதவர்களுக்காக.
- * IVF, ICSI Blastocyst முதலான சத்திரசிகிச்சைகள், Laparoscopy முதலிய பரிசோதனைகளின் வேதனை மனச்சோர்வு என்பவற்றை அனுபவிக்க விரும்பாதவர்களுக்காக

* இந்தியா மற்றும் இலங்கையில் அதிநவீன சிகிச்சைகளால் குணப்படுத்தமுடியாத கைவிடப்பட்டு குழந்தைகளுக்கு ஏங்கும் தம்பதிகளுக்காக இங்கு நீக்கப்படும் ஆண், பெண் இருபாலாருக்குமான குறைகள் பரம்பரை / பிறவிக்குறைபாடுகள் / வயதுவந்தும் பருவமடையாமல் / மாதவிடாய் குறித்த காலத்தில் வராமல் / அதிக மற்றும் குறைந்த குருதிப்போக்கு / வயிற்று வலி / இயல்புக்கு மாறான கருப்பை/சூலக கருப்பைக் கட்டிகள் / முட்டை, பலோப்பியன் குழாய், கருப்பைக் கழுத்துக் குறைபாடுகள் / கொழுப்பு / நோய்த்தொற்று / கருச்சிதைவு / கருக்கலைப்பு மற்றும் அறுவைச்சிகிச்சை என்பவற்றாலுண்டான அழற்சிகள் / வெள்ளைபடல் / உளவியற்காரணங்கள் / ஓமோன் சமச்சீரின்மை / பெண்ணில் ஆணியல்புகள் (முகஉரோமம்) / உடலுறவில் நாட்டமின்மை, உடல்கூடு / உடலுறவில் வலி நோ, எரிவு

விந்து இல்லாமை, எண்ணிக்கை குறைவு, உருவ அமைப்பு பிழைகள், ஓடும் திறன்குறைவு / நோய்த்தொற்று / விதையில் தடித்த நாளங்கள் (various vein) சுருங்கிய குழாய்கள் / நோயெதிர்ப்பு பொருள் / ஆண் குறி சிறுத்தல் / விறைப்புத்தன்மை குறைவு / விரைவான விந்து வெளியேற்றம் / சிறுநீருடன் அல்லது தன்பாட்டில் விந்து வெளியேறல்

- சிகிச்சை முறைகள்
1. பண்டைய நவீன பரிசோதனைகள் மூலம் இரத்தம், விந்து, முட்டை பிழைகளை சரிப்படுத்தும் எமது பரம்பரை முறைகளையும் பல நாடுகளில் ஆய்வு செய்யப்பட்ட சித்த ஆயுர்வேத மருந்துகள் / உணவுகள் / யோகாசனம் / வர்மபுள்ளி தூண்டல் / சூரிய, நிற, மணி, மந்திர சோதிட சிகிச்சைகளை ஒருங்கிணைந்து பாவித்தல். (பரிசோதித்து ஆய்வு செய்து பின் வழங்கல்)
 2. சோதனைகளின் பின் இருவருக்கும் பிரச்சினைகளில்லை என்று கூறுகின்றபோதும் வயது செல்கின்ற போதும், விரைவாக குழந்தையுண்டாக வேண்டும் என நினைப்பவர்களுக்காக ஆய்வுகளுக்கு அப்பாற்பட்டதும் பல வைத்தியர்களினால் பயன்படுத்தப்பட்டதும் குழந்தை இல்லையென்றால் ஆணுக்கும், பெண்ணுக்கும் வழங்குமாறு ஓலைச்சுவடிகளில் எழுதியுள்ள எமது பரம்பரை மருந்துகளை நுணுக்கங்களை பாவித்தல். குறிப்பிடத்தக்கவை
 - * யாழ்பில் ஆரம்பித்து 9 வருடங்களில் சிகிச்சை பெற்று பயனடைந்தவர்கள் மூலமாக பல மாவட்டங்களிலும் பிரபலமானமை.
 - * குறைந்த செலவு, IVF, ICSI முதலிய நவீன முறைகள் சத்திரசிகிச்சைகள் இல்லாது குழந்தைகள் உருவாகின்றமை.
 - * 14.10.2011 அன்று எமது வைத்தியசாலைக்கு சுதேச வைத்திய அமைச்சர், பிரதியமைச்சர், அமைச்சின் செயலாளர்கள் ஆயுர்வேத ஆணையாளர், கொழும்பு தேசிய ஆயுர்வேத வைத்தியசாலைப் பணிப்பாளர் முதலியோர் வருகை தந்து எமது சுதேச வைத்தியத்தை ஊக்குவிப்பதற்காக எமது வைத்தியசாலையில் சிகிச்சையால் பிறந்த குழந்தைகளில் குலுக்கல் முறையில் தெரிவுசெய்யப்பட்ட 10 குழந்தைகளுக்கு பரிசுகள் வழங்கியமை.

<p>Dr. ஜெ. ஜெயலன் (DAM RIMP) அரச பதிவு இல. 1361 24ஆவது பரம்பரை</p>	<p>Dr. ச. ஜெயலன் (DAM RIMP) அரச பதிவு இல. 12128 25ஆவது பரம்பரை (முன்னாள் வீரவரையாளர் லங்கா சித்த ஆயுர்வேத மருத்துவக் கல்லூரி)</p>	<p>Dr. K.O. இராஜரட்ணம் (RIMP) அரச பதிவு இல. 6087 24ஆவது பரம்பரை</p>
--	---	---

அறிவித்தல்

- எமது வைத்தியசாலையில் குழந்தையின்மைக்காக சீக்கிரம் பெற்று தாய்மைப்பேறடைந்த தம்பதிகளில் இந்த வருடம் குலுக்கல் முறையில் பரிசு பெறத் தெரிவாகியவர்கள் விபரம்
1. அச்சனா பரணிதரன் - கிடாச்சூரி, வவுனியா
 2. கேதீஸ்வரன் தனலட்சுமி - சித்தன்கேணி, யாழ்ப்பாணம்
 3. பாலராஜ் ஹேமாலினி - அராலி வடக்கு, யாழ்ப்பாணம்
 4. சுபாஜினி சசிதரன் - 4, தாண்டிக்குளம், வவுனியா
 5. கேதீஸ்வரன் சூரியகலா - 5ஆம் வட்டாரம் நெடுந்தீவு
 6. சிவகாந்தன் விஜி - 8ஆம் வாய்க்கால் உருத்திரபுரம். கிளிநொச்சி.
 7. ஜெயரூபன் திருமகள் - 6, கடுக்காயடி வீதி, நல்லூர்.
 8. கிருஷ்ணமேனன் தாடஷா - 215/24, தாண்டிக்குளம், வவுனியா.
 9. அனுசியா - J.K வில்லியம் - முதலாம் குறுக்குத்தெரு, பாஷையூர்.
 10. சுதாகரன் ரதிகலா - அராலி வடக்கு, வட்டுக்கோட்டை.

விசேட பரிசு பெறுவோர்

இந்தியா சென்று சீக்கிரம் பெற்றும் பயனின்றி எமது வைத்தியசாலையில் பயனடைந்தோர்

- 01. S.பத்மலோஜினி - 84, பருத்தித்துறை வீதி, யாழ்ப்பாணம். [லண்டனிலிருந்து வசித்து வந்து சிகிச்சை பெற்றவர்]
- 02. சு.சிவாஜினி - யாழ்ப்பாணம்

சாதனைகள் என்றும் பலர் சுகமடைந்தனர் என்றும் 100% குணமாகலாமென்றும் முதல்தரமானது என்றும் குறிப்பிடுவோர் மத்தியில் உங்கள் உண்மைத் தன்மையை குழந்தைக்கு ஏங்கும் உள்ளங்களுக்காக வெளிப்படுத்துங்கள் என இந்தியாவில் சீக்கிரம் பெற்றும் குழந்தை கிடைக்காதவர்களில் எமது வைத்தியசாலை சீக்கிரம் முலம் குழந்தை பெற்றவர்களில் இருவரது வேண்டுகோளன்படி அவர்களது செலவில் இவ்வளம்பரம் பிரசுரிக்கப்படுகின்றது.

சுதேச (ஆயுர்வேத) வைத்திய அமைச்சர் சாலந்தி திசாநாயக்க அவர்கள் பரிசு வழங்கியபோது



தேசிய வைத்திய பிரதியமைச்சர் பண்டுபண்டார நாயக்கா அவர்கள் பரிசு வழங்கியபோது பாராளுமன்ற உறுப்பினர் பரிசு வழங்கியபோது ஆயுர்வேத அமைச்சர் செயலாளர் பரிசு வழங்கியபோது

C/1768



(படப்பிடிப்பு : சரேஸ்)

வடமாகாணத்தில் ரக்பி விளையாட்டை வளர்க்கும் நோக்கில், வடமாகாண பாடசாலை வீரர்கள் மற்றும் பயிற்றுநர்களுக்கான மூன்று நாள் ரக்பி பயிற்சி முகாம் நேற்று சென். ஜோன்ஸ் கல்லூரியில் ஆரம்பமானது. இதில் இலங்கை ரக்பி அணியின் உதவி பயிற்றுனர் சனத் மார்ட்டீஸ், சர்வதேச ரக்பி சபையின் இலங்கை போதனாசிரியர்களான நிகால் குணரட்ண, ஆனந்தகஸ்தூரி யராச்சி ஆகியோரால் ரக்பி குறித்து செயன்முறை விளக்கங்கள் அளிக்கப்படுகின்றது. இதேவேளை, இறுதி நாளின் போது ரக்பி சங்கம் அங்குரார்பணம் செய்து செய்யப்படும் எனவும் தெரிவிக்கப்படுகின்றது. ஆரம்ப நிகழ்வின்போது சென். ஜோன்ஸ் கல்லூரி அதிபர் அருட்திரு ஞானப்பொன்றாஜா உரையாற்றுவதையும், பயிற்சி முகாமில் பங்குபற்றிய வீரர்கள் ஒரு பகுதியையும் காணலாம்.



அணி நெருக்கடியில் இருக்கும்போது தலைமையைத் துறக்க கோழையல்ல நான்

கப்டன் பதவியில் இருந்து விலகுகிறேன் அணியில் ஒரு வீரராக நீடிக்கிறேன் என்பதை எளிதாக கூறி விட முடியும். அப்படிச் செய்வது பொறுப்பைத் தட்டிக்கழிப்பதாகும். நான் பொறுப்பை உதறிவிட்டு ஓடி விட மாட்டேன். இந்திய கிரிக்கெட் சபை உள்ளது. நிர்வாகிகள் இருக்கிறார்கள். தேர்வாளர்கள் உள்ளனர். அவர்கள் இது பற்றி (கப்டன்ஷிப்) முடிவு செய்யட்டும் என இந்திய அணிக் கப்டன் டோனி தெரிவித்தார். அணியை ஒருங்கிணைத்து, அடுத்த போட்டிக்கு தயாராக வேண்டும் என்பதே எனது வேலை. ஒவ்வொரு வீரர்களும் அபாரமாக விளையாடும் போது, அந்த அணிக்கு தலைமை தாங்குவது எப்போதும் சிறப்பான விடயமாக இருக்கும். அந்த நேரத்தில் அணித்தலைவரே தேவையில்லை. அணி சிறப்பாக செயற்படாத போது தான், கப்டன்ஷிப் பற்றி பிரச்சினைகள் வருகின்றன. ஆனால் அது போன்ற சமயத்தில் தான் ஒரு தலைவராக, அணியை எப்படி வழிநடத்துவது என்பது முக்கியம். ஒரு அணித்தலைவராக இது தான் எனக்கு விடப்பட்ட சவாலாகும். இப்போது அணியை ஒருங்கிணைத்து, இளம் வீரர்களையும், சிரஷ்ட வீரர்களையும் அரவணைத்து, சரியான பாதைக்கு கொண்டு செல்ல முயற்சிக்கு வேண்டும். தோல்விக்கு பயிற்சியாளர் டன்கன் பிளட்சரை குறை சொல்ல முடியாது. வீரர்களை சரியான திசையில் வழிநடத்தி தனது பணியை மிகச்சிறப்பாக செய்து வருகிறார். தோல்விக்கு, களத்தில் இறங்கிய 11 வீரர்களே பொறுப்பு. இது போன்ற ஆடுகளத்தில் 450 ஓட்டங்களுக்கு மேல் குவித்திருக்க வேண்டும். நல்ல தொடக்கம் கிடைத்தும் அதைச் செய்யத் தவறித் விட்டோம் எனவும் அவர் மேலும் தெரிவித்தார்.

கால்பந்தில் ரகளை 40இற்கும் மேற்பட்டோர் காயம்



(கொல்கத்தா)
ஐ-லீக் கால்பந்து போட்டியின் போது இரக்சிகர்கள் ரகளையில் ஈடுபட்டதால், ஆட்டம் பாதியில் இரத்துச் செய்யப்பட்டது. இந்தியாவில் 6ஆவது ஐ-லீக் கால்பந்து தொடர் நடைபெற்று வருகிறது. இதன் 10ஆவது சுற்று லீக் போட்டி கொல்கத்தாவில் உள்ள சால்ட் லேக் மைதானத்தில் நடந்தது. இதில் ஈஸ்ட் பெங்கால், மோகன் பகான் அணிகள் மோதின. விறுவிறுப்பான இப்போட்டியின் 43ஆவது நிமிடத்தில், ஒழுங்கீனமாக நடந்த காரணத்தினால் நடுவர் விஷ்ணு சவுகான், மோகன் பகான் அணியின் நைஜீரிய வீரர் ஓகோலி ஓடோபாவை வெளியேற்றினார். இதனால் கிடைத்த "பிரி-கிக்" வாய்ப்பில் ஈஸ்ட் பெங்கால் அணியின் மெக்தாப் ஹுசைன் ஒரு கோல் அடித்தார். இதையடுத்து ஆத்திரமடைந்தமோகன் பகான் இரக்சிகர்கள் ரகளையில் ஈடுபட்டனர். இவர்கள் கையில் கிடைத்த பொருட்களை மைதானத்திற்குள் வீசினர். இரக்சிகர் ஒருவர் வீசிய செங்கல் ஒன்று ஈஸ்ட் பெங்கால் வீரரான சையது ரகீம் நபியின் முகத்தில் தாக்கியது. பலத்த காயமடைந்த இவர் உடனடியாக மருத்துவ சிகிச்சைக்கு அழைத்துச் செல்லப்பட்டார். தொடர்ந்து பதற்றம் நீடித்ததால் போட்டி பாதியில் இரத்துச் செய்யப்பட்டது. இப்பிரச்சினையில் சுமார் 40இற்கும் மேற்பட்டோர் காயமடைந்திருப்பதாக தகவல்கள் தெரிவிக்கின்றன.

கண்டவாத்திற்குள்ளாகியுள்ள இந்திய அணியின் தோல்வி

(கொல்கத்தா)
கொல்கத்தாவில் இந்திய அணி அடைந்த தோல்வி குறித்து முன்னாள் வீரர்கள் பலர் கண்டனம் தெரிவித்துள்ளனர். முன்னாள் தேர்வுக்குழுத் தலைவர் ஹீகாந்த் இது தொடர்பாக தெரிவித்துள்ளதாவது: டோனி நிச்சயம் குழப்பத்தில் உள்ளார். அவருக்கு என்ன செய்ய வேண்டும் என்றே தெரியவில்லை. சில விடயங்கள் கட்டுப்பாட்டை மீறிப்போகும்போது அதை விட்டுவிட வேண்டும் என்றார். முன்னாள் தேர்வுக்குழு உறுப்பினர் கிரண் மோரே கூறுகையில், துடுப்பாட்டம், பந்துவீச்சு என எல்லாத் துறைகளிலும் எங்கள் வீரர்களின் செயற்பாடு மோசமாக அமைந்துள்ளது. எனவே அணியில் ஒன்றிரண்டு மாற்றங்களைச் செய்ய வேண்டும் என்றார். முன்னாள் கப்டன் திலீப் வெங்சர்க்கார் கூறுகையில், இந்த தொடருக்காக இங்கிலாந்து சிறப்பாக தயாராகியுள்ளது. அதேநேரத்தில் இந்திய அணியோ மிதமிஞ்சிய நம்பிக்கையோடு களமிறங்கியுள்ளது என்றார். முன்னாள் வீரர் கீர்த்தி ஆசாத், துடுப்பாட்ட வீரர்கள் மட்டுமல்ல, ஓட்டுமொத்த இந்திய அணியே மோசமாக விளையாடியுள்ளது.

நாக்பூரிலும் வெற்றி தொடரும்

(கொல்கத்தா)
நாக்பூரில் நடைபெறவுள்ள கடைசி டெஸ்ட் போட்டியிலும் வெற்றிபெற விரும்புவதாக இங்கிலாந்து கப்டன் குக் தெரிவித்துள்ளார். கடைசிப் போட்டியிலும் வெற்றிபெற வேண்டும் என்ற எண்ணம் எங்கள் மனதில் உள்ளது. போட்டியை சமநிலை செய்ய வேண்டும் என்ற எண்ணத்தோடு நாக்பூரிற்கு செல்லமாட்டோம். கொல்கத்தா போட்டியைப் போன்றே சிறப்பாக விளையாடி வெற்றி காண விரும்புகிறோம். எங்களால் சிறப்பான வெற்றியைப் பெற முடியும் என்பது எங்களுக்குத் தெரியும். அதற்கு இன்னும் கடுமையான உழைப்புத் தேவை. அது எம் மிடம் உள்ளது என்றார்.



முல்லரின் சாதனை மெஸ்ஸியால் முறியடிப்பு

(மாட்ரிட்)
ஜேர்மன் கால்பந்து வீரர் முல்லரின் சாதனையை 40 ஆண்டுகளுக்குப் பின்னர் ஆர்ஜென்ரீனாவின் மெஸ்ஸி முறியடித்துள்ளார். ஆர்ஜென்ரீனா அணியின் முன்னணி கால்பந்து வீரர் மெஸ்ஸி. இவர் ஸ்பெயினில் உள்ள பார்சிலோனா கிளப் அணிக்காக விளையாடி வருகிறார். நேற்று முன்தினம் நடந்த ரியல்பெடிஸ் அணிக்கு எதிரான ஆட்டத்தில் மெஸ்ஸி 2 கோல் அடித்தார். இதன் மூலம் அவர் புதிய சாதனை படைத்தார். 2 கோல்கள் அடித்ததன் மூலம் மெஸ்ஸி இந்த ஆண்டில் மொத்தம் 86 கோல்கள் அடித்துள்ளார். இதற்கு முன்பு ஜேர்மன் வீரர் ஜெரால்ட் முல்லர் 1972ஆம் ஆண்டு 85 கோல்கள் அடித்ததே சாதனையாக இருந்தது. மெஸ்ஸி பார்சிலோனா அணிக்காக ஆடி 74 கோல்களையும், ஆர்ஜென்ரீன அணிக்காக 12 கோல்களையும் இந்த ஆண்டு அடித்துள்ளார். முல்லரின் சாதனையை முறியடித்ததில் மகிழ்ச்சி அடைகின்றேன். ஆனால், சாதனைக்காக நான் விளையாடவில்லை. எந்தவொரு வீரரும் சிறப்பாக விளையாடும்போது, சாதனை அதற்குடனாக வருவது வழமை. நான் தொடர்ந்தும் சிறப்பாக ஆடவே விரும்புகின்றேன் என சாதனை முறியடிப்பின் பின் மெஸ்ஸி தெரிவித்தார்.

விஸ்வநாதன் ஆனந்த் அதிர்ச்சித் தோல்வி

(லண்டன்)
லண்டனில் நடக்கும் கிளாசிக் சதுரங்கத் தொடரின் ஆறாவது சுற்றில் இந்தியாவின் விஸ்வநாதன் ஆனந்த் அதிர்ச்சித் தோல்வி யடைந்துள்ளார். லண்டனில் நான்காவது கிளாசிக் சதுரங்கத் தொடர் நடைபெற்று வருகிறது. உலக சம்பியானான இந்தியாவின் விஸ்வநாதன் ஆனந்த், ஆறாவது சுற்றில் இங்கிலாந்தின் மைக்கல் ஆதம்சை சந்தித்தார். இப்போட்டியின் 42ஆவது நகர்த்தலின் போது ஆனந்த் அதிர்ச்சித் தோல்வியடைந்தார். இதேவேளை, ஆறு சுற்றுகளின் முடிவில், 6 புள்ளிகளைப் பெற்ற ஆனந்த், ஐந்தாவது இடத்தில் உள்ளார். முதல் மூன்று இடங்களில் நோர்வேயின் கார்ல்சன் 16 புள்ளிகளுடனும் ரஷ்யாவின் விளாடிமிர் கிராமனிக் 12 புள்ளிகளுடனும் இங்கிலாந்தின் மைக்கல் ஆதம்ஸ் 10 புள்ளிகளுடனும் உள்ளனர். தோல்வியின் பின்னர் கருத்துத் தெரிவித்த ஆனந்த், தோல்வியைச் சந்திக்க வீரர்கள் எவரும் இல்லை. இருப்பினும் அந்தத் தோல்வியின் மூலம் பாடங்களைக் கற்றுக்கொண்டோமானால் சிறந்த நிலைக்கு வரமுடியும். அந்த வகையிலேயே எனது செயற்பாடுகள் அமைந்திருக்கின்றது எனத் தெரிவித்தார்.



தேசிய மட்ட கராத்தேப் போட்டியில் பதக்கம் வென்ற வடமாகாண வீர, வீராங்கனைகள் நேற்று முன்தினம் வடமாகாண கராத்தே சம்மேளனத்தினரால் கௌரவிக்கப்பட்டனர். வடமாகாண கராத்தே சம்மேளனத் தலைவர் சென்சே. கபிரியல் நேமன் தலைமையில் நடைபெற்ற இந்நிகழ்வு, யாழ். கிறிஸ்பீல்ட் சனசபை நிலையத்தில் இடம்பெற்றது. இந்நிகழ்வில் பிரதம விருந்தினராக யாழ். பல்கலைக்கழக உடற்கல்விப் பிரிவின் விரிவுரையாளர் இளம்பிறையன், சிறப்பு விருந்தினராக, சென்சே. கணேசமூர்த்தி மற்றும் சென்சே. மோகன் ஆகியோர் கலந்து கொண்டு வீர, வீராங்கனைகளை வாழ்த்தி உரை நிகழ்த்தி, கௌரவித்தனர். கௌரவிக்கப்பட்ட வீர, வீராங்கனைகளுடன் நிகழ்வில் கலந்துகொண்ட விருந்தினர்களையும் காணலாம். (எஸ்.பி)



தெரிவானது புதிய நிர்வாகம்

(யாழ்ப்பாணம்)

யாழ். மாவட்ட மெய்வல்லுநர் சங்கத்தின் புதிய நிர்வாக சபைத் தெரிவு கடந்த ஞாயிற்றுக்கிழமை யாழ். துரையப்பா விளையாட்டு அரங்கில் இடம் பெற்றது.

சங்கத்தின் தலைவராக ரமணன், உப தலைவராக சுபாஸ்கரன், செயலாளராக மோகனதாஸ், உப செயலாளராக சுகிர்தன், பொருளாளராக சசி-குமார் ஆகியோர் தெரிவு செய்யப்பட்டதுடன், நிர்வாக உறுப்பினர்களாக அருளம்பலம், கருணாகரன், உதயகுமார், நகேந்திரன் ஆகியோர் தெரிவு செய்யப்பட்டனர்.

அடுத்த வருடத்திற்கான மெய்வல்லுநர் போட்டிகள் அதிகம் இடம்பெறவேண்டும் என நிர்வாகத் தெரிவின் போது தீர்மானம் எடுக்கப்பட்டமை குறிப்பிடத்தக்கது. (93)

அரையிறுதிக்குத் தகுதி

(யாழ்ப்பாணம்)

யாழ்ப்பாண கால்பந்தாட்ட லீக் அங்கத்துவக் கழகங்களுக்கு இடையில் விலகல் முறையிலான கால்பந்தாட்டப் போட்டித் தொடரின் அரையிறுதிக்கு சென்.நீக்கிலஸ் அணி தகுதிபெற்றுள்ளது.

யாழ்ப்பாண கால்பந்தாட்ட லீக் அங்கத்துவக் கழகங்களுக்கு இடையில் விலகல் முறையிலான கால்பந்தாட்டப் போட்டிகள் பாடும்ன் விளையாட்டுக்கழக மைதானத்தில் நடைபெற்று வருகின்றது.

இந்தநிலையில், கடந்த சனிக்கிழமை நடைபெற்ற காலிறுதிப் போட்டியில் நோயல்ஸ் விளையாட்டுக்கழக அணியை எதிர்த்து சென்.நீக்கிலஸ் விளையாட்டுக்கழகம் மோதியது.

இரு அணிகளுமே யாழ். மாவட்டத்தில் முன்னணி அணிகள் என்பதால் போட்டியின் எதிர்பார்ப்பு அதிகமாக இருந்தது. எந்த அணி வெல்லும் எனக் கணிக்க முடியாத அளவிற்கு முதல் பாதி ஆட்டம் அமைந்திருந்தது.

முதல் பாதி ஆட்டத்தில் இரு அணிகளும் தலா ஒவ்வொரு கோல்களைப் போட்டன. இரண்டாவது பாதி ஆட்டத்தில் சென்.நீக்கிலஸ் விளையாட்டுக்கழகம் அடுத்தடுத்து இரண்டு கோல்களைப் போட்டு எதிரணியை திகைப்படைய வைத்தது.

இறுதியில் சென்.நீக்கிலஸ் விளையாட்டுக்கழகம் 3 : 1 என்ற கோல் கணக்கில் வெற்றி பெற்று அரையிறுதிக்குள் நுழைந்தது.

இப்போட்டி நிகழ்வில் ஏராளமான கால்பந்து இரசிகர்கள் மற்றும் இரு அணி ஆதரவாளர்கள் எனப் பலர் கலந்து கொண்டு போட்டியைக் கண்டுகளித்தனர்.

ரஜீபன் சிறப்புப் பந்து வீச்சு மன்னாரை வென்றது கிளிநொச்சி

(மாங்குளம்)

ரஜீபனின் சிறப்பான பந்த வீச்சின் மூலம் கிளிநொச்சி மாவட்டத் தெரிவு அணி அபார வெற்றி பெற்றது.

இலங்கை கிரிக்கெட் சங்கத்தின் அனுசரணையுடன் அகில இலங்கை ரீதியில் 15 வயதுப் பிரிவு அணிகளுக்கிடையிலான பிறிமா வெற்றிக் கிண்ண கிரிக்கெட் தொடர் வருடா வருடம் இடம்பெற்று வருகின்றது.

அந்த வகையில் இந்த வருடத்திற்கான மாகாணத்திலுள்ள மாவட்டத் தெரிவு அணிகளுக்கிடையிலான ஆட்டமொன்று மாங்குளம் மகாவித்தியாலய மைதானத்தில் இடம்பெற்றது.

இதில் மன்னார் மாவட்டத் தெரிவு அணியும், கிளிநொச்சி மாவட்டத் தெரிவு அணியும் மோதின. நாணயச் சுழற்சியில் வெற்றிபெற்ற மன்னார் மாவட்ட அணி முதலில் களத்தடுப்பைத் தீர்மானித்தது. இதற்கமைய முதலில் ஆடிய கிளிநொச்சி மாவட்டத் தெரிவு அணி 50 ஓவர்கள் நிறைவில் ஏழு விக்கெட்டுக்களை இழந்து 117 ஓட்டங்களைப் பெற்றது. இதில் விதுசன் 31 ஓட்டங்களைப் பெற்றார். பந்து வீச்சில் ஸ்மித் 31 ஓட்டங்களைக் கொடுத்து நான்கு விக்கெட்டுக்களையும், ரமேஸ் 12 ஓட்டங்களைக்கொடுத்து இரண்டு விக்கெட்டுக்களையும் வீழ்த்தினர்.

பதிலுக்கு 118 ஓட்டங்களைப் பெற்றால் வெற்றி என்ற நிலையில் களமிறங்கிய மன்னார் மாவட்டத் தெரிவு அணி, ரஜீபனின் பந்து வீச்சை எதிர்கொள்ள முடியாமல் திணறியதுடன், விரைவாக விக்கெட்டுக்களைப் பறிகொடுத்தது. இறுதியில் 22.1 ஓவர்கள் நிறைவில் சகல விக்கெட்டுக்களையும் இழந்து 98 ஓட்டங்களைப் பெற்றுத் தோல்வியைத் தழுவியது. இதில் கிசா 22, கணேஸ்வரன் 19, லக்ஷர் 14 ஓட்டங்களைப் பெற்றனர். பந்து வீச்சில் சிறப்பான முறையில் செயற்பட்ட ரஜீபன் 17 ஓட்டங்களைக் கொடுத்து ஏழு விக்கெட்டுக்களை வீழ்த்தி அணியின் வெற்றிக்குத் துணை புரிந்தார்.

இதேவேளை, இப்போட்டித் தொடரின் முதல் சுற்று ஆட்டங்கள் நிறைவடைந்துள்ள நிலையில் இரண்டாவது சுற்று ஆட்டங்கள் மாவட்ட மட்டப் போட்டிகளில் வெற்றியீட்டிய அணிகளுக்கிடையில் இடம்பெறவுள்ளதாகத் தெரிவிக்கப்படுகின்றது.

இதில், வடமாகாணம் சார்பாக இச்சுற்றுப் போட்டியில் பங்குகொண்ட அனைத்து மாவட்ட அணிகளிலிருந்தும் வீரர்கள் தெரிவு செய்யப்படுவார்கள் எனவும், தொடரில் அனைத்துப் போட்டிகளிலும் வெற்றியீட்டிய யாழ். மாவட்ட அணி வீரர்களே அதிகம் உள்ளடக்கப்படுவார்கள் எனவும் போட்டி அமைப்பாளர்கள் தெரிவித்தனர்.

(எஸ்.பி.)

விரைவில் ஆரம்பம்

(யாழ்ப்பாணம்)

இலங்கை பாடசாலைகள் கிரிக்கெட் சங்கத்தினால் பிரிவு மூன்றின் 19 வயதுப் பிரிவு அணிகளுக்கிடையிலான ஒரு நாள் போட்டி விரைவில் இடம் பெறவுள்ளதாக போட்டி அமைப்பாளர்கள் தெரிவித்தனர்.

இப்போட்டிக்கான நிரல் தயாரிப்புகள் தற்போது இடம்பெற்று வருவதாகவும், போட்டிகள் வழமை போன்று இடம்பெறும் எனவும் போட்டி அமைப்பாளர்கள் தெரிவித்தனர்.

இதேவேளை, இப்போட்டிகளில் பங்குகொள்ளவுள்ள யாழ். மாவட்ட அணிகள் சிறந்த பயிற்சிகளை மேற்கொண்டு வருவதுடன், பயிற்சி ஆட்டங்களிலும் பங்குபற்றி வருகின்றன.

இச்சுற்றுப் போட்டிகள் உள்ளூர் கிரிக்கெட் இரசிகர்களுக்குப் பெரும் விருந்தாக அமையும் எனவும் அவர்கள் மேலும் தெரிவித்தனர்.



யாழ். மாவட்ட விளையாட்டுச் சங்கத்தினால் நடத்தப்பட்ட 19 வயதுப் பிரிவு ஆண்களுக்கான கால்பந்தாட்டத் தொடரில், மூன்றாமிடத்தைப் பிடித்துக் கொண்ட வட்டுக்கோட்டை யாழ்ப்பாணக் கல்லூரி அணியினர், விருந்தினர்களுடன் நிற்பதைக் காணலாம். மானிப்பாய் இந்துக் கல்லூரி மைதானத்தில் நடைபெற்ற இப்போட்டித்தொடரில் சென்.பற்றிக்ஸ், மானிப்பாய் இந்துக் கல்லூரி அணிகள் இணைச் சம்பியன்களாகத் தெரிவானமை குறிப்பிடத்தக்கது. (93)



பாலஸ்தீனத்துடனான அமைதிப் பேச்சுவார்த்தையைப் புதைக்கும் சவப்பெட்டியின் கடைசி ஆணியையும் அடித்துவிட்டது இஸ்ரேல்.

பாலஸ்தீனத்தை இறையாண்மைபெற்ற தனிநாடாக ஐ.நா. அங்கீகரித்ததை ஏற்றுக்கொள்ள முடியாத ஆத்திரத்தின் வெளிப்பாடாகவே இஸ்ரேலின் இந்த நடவடிக்கை அமைந்துள்ளது. பாலஸ்தீனத்துக்கு ஐ.நா.வின் அங்கீகாரம் கிடைத்த அடுத்த நாளை இந்த குடியேற்றத்த

விடுத்துள்ளது இஸ்ரேல். ஆனால் இந்த முறை அமெரிக்கா மற்றும் ஐரோப்பிய நாடுகளின் ஆசி இஸ்ரேலுக்குக் கிடைக்கவில்லை என்பது மட்டும் ஒரே ஆறுதல். எப்போதுமே ஆதரவளிக்கும் அமெரிக்கா கூட இந்தப் புதிய குடியமர்வு விஷயத்தில் இஸ்ரேலை ஆதரிக்கவில்லை. தனது முடிவை இஸ்ரேல் மறுபரிசீலனை செய்ய வேண்டுமென்றே கூறியுள்ளது.

இஸ்ரேலுக்கு எதிர்ப்புத் தெரிவித்துள்ளன. ரஷ்யா, ஜேர்மனி உள்ளிட்ட நாடுகளும், ஐ.நா.வும் கூட இஸ்ரேலின் இப்போதைய நடவடிக்கைகளைக் கண்டித்துள்ளன. ஆனால் பாலஸ்தீனர்களுடன் அடுத்த மோதலுக்குத் தயாராகிவிட்ட இஸ்ரேல் இதைச் சிறிதும் செவி மடுக்கவில்லை. இஸ்ரேல் மேற்கொண்டுள்ள முயற்சி மேற்குக் கரைப் பகுதியை இரு துண்டுகளாகப் பிரிப்பதுடன், பாலஸ்தீனர்களை ஜெருசலேமில் இருந்து முற்றிலுமாகத் துண்டித்துவிடும்

1967ஆம் ஆண்டு மேற்குக் கரை, கிழக்கு ஜெருசலேமில் ஒருபகுதியை வலுக்கட்டாயமாக ஆக்கிரமித்த பிறகு பல்வேறு கட்டமாக சில இலட்சம் யூதர்களை அங்கு குடியேற்றியுள்ளது. சர்வதேச சட்டப்படி இது ஏற்றுக் கொள்ளக் கூடியதல்ல. என்றாலும், அதனைத் தட்டிக் கேட்க யாருமில்லை. ஏனெனில் அமெரிக்கா, மேற்கத்திய நாடுகளின் ஆதரவு இஸ்ரேலுக்கு உள்ளதே முக்கிய காரணம். சொந்த மண்ணிலேயே அகதிகளாக மாறிவிட்ட பாலஸ்தீனர்களுக்கு,

WAKE UP ~
Don't lend zionists an ear!

பாலஸ்தீனத்தில் தொடரும் சிவலம்...

சு. வெங்கடேஸ்வரன் கட்டுரையிலிருந்து.

வகையில் உள்ளது. இது பாலஸ்தீனர்கள் மத்தியில் கொதிப்பை ஏற்படுத்தியுள்ளது.

இது தவிர பாலஸ்தீனர்களுடனான தங்கள் வன்மத்தை நேரடியாகவே வெளிப்படுத்தியுள்ளது இஸ்ரேல். "பாலஸ்தீனத்தைத் தனிநாடு என்று ஐக்கிய நாடுகள் சபை அங்கீகரித்துவிட்ட நிலையில் இஸ்ரேலைப் பாதுகாத்துக் கொள்ளவும், எங்களை வலிமைப்படுத்திக் கொள்ளவும் நடவடிக்கை எடுக்கப்பட வேண்டியது கட்டாயமாகிவிட்டது" என்று அந்நாடு அறிவித்துள்ளது. இஸ்ரேல் இதுபோன்று அடாவடி நடவடிக்கைகளை மேற்கொள்வது புதிதல்ல.

ஐ.நா.வின் அங்கீகாரம் புதிய நம்பிக்கையை அளித்தது. ஆனால் அதனைத் தகர்க்க களமிறங்கிவிட்டது இஸ்ரேல்.

இஸ்ரேலின் இந்த நடவடிக்கைக்கு பாலஸ்தீனத் தலைவர்கள் கடும் எதிர்ப்புத் தெரிவித்துள்ளனர். ஹமாஸ் கட்டுப்பாட்டில் உள்ள காலாப் பகுதியில் இருந்து விரை விலேயே இஸ்ரேல் மீது தாக்குதல் நடத்தப்பட வாய்ப்பு உள்ளது. இஸ்ரேல் எதிர்பார்ப்பதும் இதைத்தான்

சர்வதேச அமைப்பான ஐக்கிய நாடுகள் சபையே பாலஸ்தீனத்தை அங்கீகரித்துள்ள நிலையில், இனியும் பாலஸ்தீனர்களைப் புறந்தள்ளுவது மனித நேயத்துக்கு எதிரான செயல். இது தொடர்வதற்கு உலக சமுதாயம் ஒருபோதும் அனுமதிக்கக் கூடாது.



கிழக்கு ஜெருசலேம், மேற்குக்கரைப் பகுதியில் புதிதாக 3 ஆயிரம் வீடுகளைக் கட்டி யூதர்களை அங்கு குடியமர்த்துவதற்கான நடவடிக்கைகளைத் தொடங்கிவிட்டது.

திட்டத்தை அறிவித்துவிட்டது. இந்த நடவடிக்கை மூலம், ஏற்கெனவே பதற்றம் அதிகமுள்ள பாலஸ்தீனப் பகுதியில் அடுத்ததொரு போருக்கு அழைப்பை

பிரிட்டன், பிரான்ஸ், ஸ்பெயின், சுவீடன், டென்மார்க் உள்ளிட்ட ஐரோப்பிய நாடுகளும்

சார்ள்ஸ் பிரொன்சன்



உலக யுத்தங்களை கருவாகக் கொண்டு நிறைய ஹொலிவுட் படங்கள் வெளிவந்தன. இரண்டாம் உலக யுத்தத்தில் நடந்த சம்பவங்களை கருவாகக் கொண்டு வெளி வந்த "The Great Escape" (1963) ஒரு அசாதாரண படம். ஸ்டீவ் மக்லின் கலக்கிய படம். இந்தப் படத்தில் இவர் செய்த கதாபாத்திரம் அவருக்கு மீண்டும் "Papillon" (1973) படத்திலும் அதையொத்த கதாபாத்திரம் கிடைக்கக் காரணமானது.

காந்தி படத்து இயக்குனர் ரிச்சர்ட் அட்டேன் பரோ, ஜேம்ஸ் கோபர்ன், சார்ள்ஸ் பிரொன்சன், டேவிட் மக்கெல்லம் ஆகியோர் நடத்த திரில்லர்.

சார்ள்ஸ் பிரொன்சன் - இந்தப் படத்தின் தயாரிப்பின் போது மற்றொரு நடிகர் டேவிட் மக்கெல்லம் கூட வந்த அவர் மனைவி "ஜில் அயர்லான்ட்" (நடிகை தான். இந்தப் படத்தில் இவர் நடிக்கவில்லை.) ஜில் ஐப் பார்த்து அசந்து போனார் பிரொன்சன். டேவிட் மக்கெல்லம் மிடமே "உங்கள் மனைவி. ஜில் ஐ நான் திருடிக்கொண்டு போகப் போகிறேன் பாருங்கள்!" என்று சார்ள்ஸ் பிரொன்சன் ஜோக் அடித்திருக்கிறார்.

வானத்தில் இருந்து முப்பத்து முக்கோடி தேவர்களும் நெருக்கியடித்துக் கொண்டு "ததாஸ்து" என கூவி விட்டனர்!

1967 ஆண்டு டேவிட் மக்கெல்லம் அவர்களும் ஜில் அயர்லான்டும் விவாகரத்து செய்து விட்டனர்.

1968இல் சார்ள்ஸ் பிரொன்சன் - ஜில் அயர்லான்ட் இருவரும் திருமணம் செய்து கொண்டனர்.

வானத்தில் இருந்து முப்பத்து முக்கோடி தேவர்களும் நெருக்கியடித்துக்கொண்டு (அவ்வளவு புழுக்கத்திலும் கூட) பூமரி பொழிந்தனர்!


Gone with the Wind (1939)

படத்தில் நடிகை விவியன் லீ கடைசியில் க்ளார்க் கேபிள் டம் "நீ இல்லாவிட்டால் நான் என்ன செய்வேன்? எங்கே போவேன்?" என்று பதற்றத்துடன் வினவும்போது ரொம்ப அலட்சியமாக க்ளார்க் கேபிள் "Frankly, My dear, I don't give a damn!" என்று சொல்லிக்கொண்டே விவியன் லீ யை விட்டு விலகி வெளியேறி விடுவார். Powerful voice! இந்த "Frankly, My dear, I don't give a damn!" வசனம் அமெரிக்கன் பிலிம் இன்ஸ்டிடியூட் 100 greatest quotes லிஸ்ட் இல் இன்றளவும் முதல் ரேங்கில் இருக்கிறது. படம் பார்த்தவர்கள் காதில் எப்போதும் அவ்வப்போது படத்தில் லேசான சத்தத்தில் சிரிக்கும் கேபிளின் அந்த விஷேசமான சிரிப்பு கேட்டுக்கொண்டே இருக்கும்.

நடிக்க வருவதற்கு முன் கிளார்க்

க்ளார்க் கேபிள் (Clark Gable)

ஷூட்டிங் முடிந்த போது கிளார்க் பெருமூச்சு விட்டு ஆயாசத்துடன்



ஹொலிவுட் சுவாரசியங்கள்

கேபிளுக்கு gay for pay ஆக இருந்த அனுபவம் உண்டு.


59 வயது வாழ்ந்து 1960இல் அவர் இறந்த போது அவருடைய ஐந்தாவது மனைவி கர்ப்பிணி. அவருடைய கடைசிப் படம் The Misfits அவருக்கு நடத்தத்திலேயே மிகவும் பிடித்தமான படம் வெளிப்பான போது அவர் உயிருடன் இல்லை. அவருடைய ஐந்தாவது மனைவியின் குழந்தை கூட அப்பா இல்லாமல் பிறந்தது. இந்தக் குழந்தை மூலமாகத்தான் கிளார்க் தன்னுடைய வாழ்க்கையில் முதல்முறையாக தகப்பன் ஆகமுடிந்தது. (நடிகை லோரட்டா எங் மூலம் கிளார்க்குக்கு பிறந்தவர் நடிகை ஜூடி லூயிஸ். ஜூடி கிளார்க் கேபிளின் மகள் தான். ஆனால் கேபிளுக்கு நடிகை லோரட்டா மனைவியல்ல)

படு அபத்தமாக The Misfits படம் ஜரணியாக தலைப்பிடப்பட்டது வேடிக்கை. மர்லின் மன்றோ தான் படத்தில் நாயகி. மர்லின் மன்றோவுக்கும் இந்தப் படம் கடைசிப் படம்! கடைசி நாள்

மர்லின் மன்றோவுடன் நடிகை கசப்பான அனுபவம் பற்றி "ஏசுவே! ஒருவழியா இந்தப் படம் முடிச்சது. அவ எனக்கு கிட்டத்தட்ட ஹார்ட் அட்டாக்கே கொடுத்துட்டா. போதும்ப்பா போதும் போதும்" என்று சலித்துக்கொண்டார். அடுத்த நாளை இதய குழாயில் இரத்த அடைப்பு ஏற்பட்டு விட்டது. ஆஸ்பத்திரியில் பத்தாம் நாள் இறந்து விட்டார். மர்லின் மன்றோ கூட ஒருவருடத்தில் சொந்த வாழ்க்கை துக்கத்தில் தூக்கமாத் திரை அதிகமாக சாப்பிட்டு இறந்தார்.

சம்பத்தில் மறைந்த ஜெய்ப்பூர் மகாராணி தொண்ணூறு வயது காயத்திரி தேவியை அந்தக்காலத்தில் தான் சந்தித்த மிக அழகான பெண்களில் ஒருவர் என்று க்ளார்க் கேபிள் ரசனை யுடன் குறிப்பிட்டிருக்கிறார்.

ஹிட்லருக்கு மிகவும் பிடித்த நடிகர் கிளார்க் கேபிள். கேபிளின் மூன்றாவது மனைவி விமான விபத்தில் இறந்த போது ஹொலிவுட் வெறுத்துப்போய் விமானப்படையில் சேர்ந்து சில சண்டைகளில் கலந்துகொண்ட போது ஹிட்லர் இவரைப் பிடித்துத் தருவருக்கு வெகுமதி தருவதாக அறிவித்தார். வெகுமதி யாருக்கும் கிடைக்கவில்லை.



இசை ஆவணக் காப்பகம்

- எம்.டி.முத்துக்குமாரசாமி -

இணையத்தில் ஒரு அற்புதமான கர்நாடக இசை ஆவணக்காப்பகம் <http://www.shivkumar.org/music/index.html> என்ற தளத்தில் இருக்கிறது. பல வருடங்களாக இந்தத் தளத்தினை நான் பயன்படுத்தி வருகிறேன். கம்ப்யூட்டர் எஞ்சினியரும் கர்நாடக இசைக்கலைஞருமான சிவக்குமார் கல்யாணராமன் இந்தத் தளத்தை வெகு சிறப்பாக ஒழுங்கமைத்திருக்கிறார். இணையத்திலுள்ள ஒரு இசை ஆவணக் காப்பகம் எவ்வாறு அமைக்கப்படவேண்டும் என்பதற்கான முன்னுதாரணமான தளம் இது. கீர்த்தனைகள், வர்ணங்கள்/கீதங்கள், ஆலாபனை, நிரவல் எனும் மனோதர்மங்கள், இராகம், தாளம், பல்லவி, விருத்தம் என சீராக பகுக்கப்பட்டிருக்கின்றன. இராகம் வாரியாகவும் தேடிப்பார்க்கலாம். ஒவ்வொரு இசைக்கோவைக்கான musical notation, கீர்த்தனைகளுக்கான ஆங்கில

மொழிபெயர்ப்புகள், real audio, mp3 என்று ஒன்லைனிலேயே கேட்கும் வசதி, வேண்டியவற்றை தரவிறக்கிக்கொள்ளும் பயன்பாடு, கர்நாடக இசை பாடங்கள் என்று பெருந்தன்மைக்கு மறுபெயராய் செயல்படுகிறது இந்த இணையதளம்.


2004 இலிருந்து சிவக்குமார் கல்யாணராமன் பல கர்நாடக இசை மேதைகளின் ஓரிஜினல் இசைப்பதிவுகளையும் தளத்தில் வெளியிட்டு வருகிறார். மகாராஜபுரம் சந்தானம், செம்மங்குடி, டி.கே.ஜெயராமன், எம்.எஸ்.சுப்புலட்சுமி, டி.கே. பட்டம்மாள், நெய்வேலி சந்தானகோபாலன், டி.ருக்மணி, பம்பாய் சகோதரிகள், ரவிகிரண், பாலமுரளிகிருஷ்ணா என்று ஏகப்பட்ட ஓரிஜினல் பதிவுகள் அல்லது அந்த ஓரிஜினலிலிருந்து கற்றுக்கொண்டு

திரும்பவும் பாடியவை என்று பிரமாதமாக ஒழுங்கமைக்கப்பட்டிருக்கிறது.

செவ்விய இசை என்று மட்டுமல்ல நாட்டுப்புற இசை, பழங்குடியினர் இசை அல்லது திரை இசை வேறு நாட்டின் இசை ஆகியவற்றை அறிந்துகொள்ளவும் கூட அறிமுகமும் பயிற்சியும் வேண்டும். கர்நாடக இசையைப் பொறுத்தவரை சிவக்குமார் கல்யாணராமனுக்கு நேர்த்தியான அறிமுகத்தையும் பயிற்சியையும் இணையம் வழி எப்படி தருவது என்று தெரிந்திருக்கிறது.

இந்துஸ்தானி இசைக்கு மேற்சொன்ன தளத்திற்கு நிகரான ஆவணக்காப்பகம் என் கண்ணில் படவில்லை.

மேற்கத்திய செவ்வியல் இசைக்கு நான் அதிகமும் பயன்படுத்தும் ஆவணக்காப்பகம் <http://www.classicalarchives.com> ஆனால் இது இலவசம் இல்லை.



உயிர்களின் ஏழு அடிப்படை கோட்பாடு


பொளதிக விதிகள் அனைத்தையும் ஒரே சமன்பாட்டில் ஒரே மூட்டையாகக் கட்டிவிட வேண்டும் என்பது ஜன்ஸ்டீன் காலம்தொட்டு பொளதிக அறிவியலாளர்களின் இலட்சியமாக இருந்திருக்கிறது, இதிலேதும் பெரிய வெற்றி பெற்றதாக இதுநாள் வரை தெரியவில்லை.

அண்மையில் ஹிக்ஸ் போசோன் எனும் துகளைக் கண்டுபிடித்தபோது அதன் மூலம் இந்த மாபெரும் ஒருங்கிணைப்புக் கோட்பாட்டின் நிழலையாவது தொட்டு விட்டோமோ என்று சந்தேகத்துடன் நம்பத் தொடங்கியிருக்கின்றனர்.

அறிவியல் என்பதே சிக்கலான விஷயங்களுக்கு எளிமையான தொடக்கங்களைத் தருவதாக இருக்கிறது - இன்னும் இன்னும் என்று எளிமையை நோக்கிச் சென்று கொண்டிருக்கின்றனர். மரபியல், மக்கள்தொகை, பரிணாம வளர்ச்சி, கற்றல், மூளையின் செயல்பாடு, பண்பாடு என்று உயிர் சம்பந்தப்பட்ட சகல விஷயங்களையும் விளக்கத்தகுந்த ஏழு ஏழு அடிப்படைக் கோட்பாடுகளைத்தான் இயற்கை பயன்படுத்துகிறது என்று எழுதுகிறார் என்றிகோ கோயன். வேறுபாடு (mutation), பாரம்பரியம் (DNA replication), கூட்டமைப்பு (எந்த ஒரு மக்கள்தொகையிலும் மாற்றங்களைச் சமாளிக்கும் மரபணுக்களின் எண்ணிக்கை காலப்போக்கில் அதிகரிக்கும்), போட்டி, கூட்டுறவு (புரதங்கள் டிஎன்ஏ பேஸ்களின் கூட்டுறவில்லாதான் உருவாகின்றன), செழுமை (நாள்சூ, டிஎன்ஏ பேஸ்களும் இருபது அமினோ அமிலங்களும், தான் உலக உயிர்த்தொகை அனைத்துமாய் விரிந்திருக்கிறது), மீளுருவாக்கம் (இயற்கைத் தேர்வுப் பரிணாம வளர்ச்சியும்) - இவையே அந்த ஏழு அடிப்படைக் கோட்பாடுகள் என்கிறார் கோயன். இதிலும் கூட இயற்கையில் போட்டிக்கும் கூட்டமைப்புக்கும் ஏற்படும் முரணியக்கம்தான் முச்சியமானது என்கிறார் அவர்.

வேண்டியவை மூன்று!

- ❖ நக்க வேண்டியது மூன்று - தூய்மை, நீதி, நேர்மை
- ❖ அடக்க வேண்டிய மூன்று - நாக்கு, நடத்தை, கோபம்
- ❖ பெற வேண்டிய மூன்று - தைரியம், அன்பு, மென்மை
- ❖ கொடுக்க வேண்டிய மூன்று - ஈதல், ஆறுதல், பாராட்டு
- ❖ அடைய வேண்டிய மூன்று - ஆன்மசுத்தம், முனைவு, மகிழ்வு
- ❖ தவிர்க்க வேண்டிய மூன்று - இன்னா செய்தல், முரட்டுத்தனம், நன்றியில்லாமை
- ❖ நேசிக்க வேண்டிய மூன்று - அறிவு, கருணை, மாசின்மை



இரண்டு நாட்கள் முன்னர் மொட்டை அடித்துக்கொண்டேன். ஏன் என்று காரணம் கேட்டால், இப்படிச் சொல்லலாம். சலூனுக்குச் சென்று நம் முடியையும் கொடுத்து நம் காசையும் கொடுப்பது ஏற்றுக்கொள்ளப்பட்ட சமூகச் சோகங்களில் ஒன்று. அதட்டிக் கேட்டால் ஒருக்கால் வெட்டியதை எடுத்துச்செல்லுங்கள் என்று திருப்பிக்கொடுக்கலாம். பிறகும், நம்மிடம் முன்னர் இருந்தது இப்போதும் நம்மிடமே உள்ளது, ஆனாலும் காசை கொடுக்கவேண்டியுள்ளதே என்று சோகம் மீளும், நீளும். எப்படியும் கொடுக்கப்போகும் காசிற்கு "மிகுதியான பலனாய்" இருக்கட்டுமே என்றும், இப்படிச் செய்தால் மீண்டும் சலூன் செல்வதற்கு ஆறு மாசமாவது பிடிக்கும், காசு மிச்சம், என்றும் தான் மொட்டை. சுருக்கமாய், மிட்டலைப் கரைசில் மனைவியுடன் தெருவில்

இருந்தால், முடிக்கற்றைகளின் இடைவெளிகளில் காற்று சலனமற்று அமர்ந்துகொண்டுவிடும். முடி, மற்றும் காற்று இரண்டுமே நல்ல வெப்பக்கடத்திகள் இல்லை. அதனால், உடல் வெப்பம் அவ்வளவு எளிதாக வெளியேறாது. பனிக்கரடி ஏன் அவ்வளவு முடியுடன் இருக்கிறது என்று இதே ரீதியில் யோசித்தால் விளங்கும். இந்த வெப்பசலனத்தின் வீரியத்தை நிர்ணயிக்க "நஸ்ஸல்ட் எண்" என்று ஒன்றை கணக்கிடுவார்கள்.

"மழை தலையில் பட்டால் ஜில்லென்று இருக்கும் என்ன" என்றாள் மனைவி நடந்துகொண்டே.

"இல்ல எரிகிறது"

"பொய்"

"இல்ல உண்மையாகத்தான் ஜில்லென்றுதான் இருந்திருக்கணும், ஒருவேளை, அமில் மழையாக இருக்குமோ"

போட்டுக்கொள்வதற்கு காரணம் சலபமாக நேரடியாக ஞானத்தை உள்வாங்கலாம் என்பதாக இருக்குமா?"

"கிண்டலா, அப்படிப் பார்த்தால், புத்தர் மொட்டை போட்ட மாதிரி தெரியவில்லை. படங்கள், விக்கிரகங்களிலெல்லாம், தலைக்குமேல் குடுமியுடன்தானே இருக்கிறார். ஞானத்தேலுக்கும் மொட்டைக்கும் சம்பந்தம் இல்லை. இப்படி எதையாவது இணையத்தில் உள்ளவர்களுக்கு கேட்கக்கூடிய மாதிரி பேசாதே, ஒரு ஞானமரபு சைன்யமே

பற்றித்தான் நிறைய கவலைப்படுவார்கள் என்று வேத வியாஸர் பாசு வதத்தில் சொல்லியிருக்கிறாராமே...

"சொல்லியிருக்கலாம். ஆனால் இன்றைக்கு அப்படி நிறைய ஆண்கள்தான் நினைத்துக் கொள்கிறார்கள். பெண்களுக்கு ஆண்கள் மொட்டையா இருந்தா அவ்வளவு கவலையில்லை. இல்லாட்டில் புருஷ (வில்லீஸ்-இலிருந்து, நம்ம ராஜினி, சத்யராஜ் வரை ஹீரோவா நினைலச்ச இருக்கமுடியுமா. மார்லன் ப்ராண்டோ,

டிஜிட்டலில் செதுக்கிய தலையா

நடக்கையில் முதல் முறையாய் காற்று மொட்டையை முழுவதும் போர்த்தியதும், சிலிர்த்தது. அதிர்ந்தது. ஆதி அந்தம் குளிர்ந்தது. உள்வரை அதிர்ந்தது. மேனியெங்கும் மீண்டும் சிலிர்த்தது.

மொட்டைத்தலை கிட்டத்தட்ட உருண்டை (விதிவிலக்குகள் உண்டு). அதனால் வீசும் காற்று அதன் மேல் கவிழ்ந்து, முழுப் பரப்பின் மீதும் படர்ந்து செல்கையில் வெப்பச்சலனம் (கன்வெக்ஷன்) அதிகரிக்கும்.

உடம்பின் சூட்டை மண்டை முழுவதிலிருந்தும் நேரடியாக வெளியேற்ற முடியும். முடியுடன் இருக்கும் மண்டையில் இவ்வாறு நிகழாது. முடி அடர்த்தியாய்

சுழித்தாள். இடித்தாள். "நீ மொட்டை போடுகிறதென்றால் திருப்பதியில் போய் போட்டிருக்கலாம்" "ஏன்?"

"திருப்பதியில் வெட்டுகிற முடியெல்லாம் சேமித்து அங்கேயே விக் செய்யும் இடத்துக்கு அனுப்புகிறார்கள். உலகம் முழுக்க பல கான்சர் நோயாளிகள் இருக்கிறார்கள். கீமோதெரபிக்குப் பிறகு விக்-தான். அமெரிக்கா முழுவதும் இப்படி திருப்பதியிலிருந்து போகிற விக்தானாம். உன் முடியும் உபயோகமா இருந்திருக்கும்."

"ஆதி சங்கரர் கூட மொட்டையுடன்தானே இருந்திருக்கிறார்" புத்த பிக்குகள் மொட்டை

மொட்டையடித்துத் திரிய ஆரம்பித்து விடும். ட்விட்டர், ஃபேஸ்புக் - என்று எல்லாவற்றிலும் ஒரே நாள் ராத்திரியிலேயே அநேக தமிழ் அவ்தாரின் மொட்டைகள் வந்துவிடும்."


"அந்தக் காலத்தில் விதவை களைக் கூடத்தான் மொட்டை போட வைச்சிருக்கிறோம்..."

"அது நிச்சயம் விகாரப் படுத்தத்தான். கைம்பெண்ணாகவே சாகவேண்டும் என்று. அவர்களை வேற யாரும் விரும்பக்கூடாது என்று அந்த ஏற்பாடு. பெண்களுக்கு கூந்தல் ஒரு அழகம்சம்."

"ஆண்களுக்கும்தான்" கலிகாலத்தில் ஆண்களும் தங்கள் முடியை

டேனி டி விட்டோ - என்று லிஸ்டே கொடுக்கலாம். ஆண்களுக்குத்தான் பெண்கள் மொட்டையா இருந்தா பிடிப்பதில்லை. ஒரு மொட்டையான ஹீரோயின் சொல்லு பார்ப்போம். எனக்குத் தெரிஞ்ச லினெட் ஓ கானர் மட்டும் தான் மொட்டை அடிச்சா. பார்க்க சகிக்கவில்லை. அவ்வளவு ஏன், இந்த ஒரு நாளிலேயே, என் மொட்டையை பார்த்த எல்லா ஆண்களும் துக்கம் விசாரிக்கிறார்கள். பெண்கள் அனேகமாய் எல்லாரும் ஜஸ்ட் லைக் தட்-டா எடுத்திட்டுப் போகிறார்கள்" நீ கூட இல்லையா...

- அருண் நரசிம்மன் -



பட்டப்பின் படிப்பு பல்கலை பீடமாக மாறவுள்ள தாதியர் பயிற்சிக் கல்லூரி



கொழும்பு தாதியர் பயிற்சிக் கல்லூரியின் பட்டப்பின் படிப்பு பல்கலைக்கழக பீடமாக மாற்று அமைக்க நடவடிக்கை எடுக்கப்பட்டுள்ளது. இது தொடர்பாக சுகாதார அமைச்சர் நேற்று முன்தினம் இடம்பெற்ற வைபவம் ஒன்றில் உரையாற்றிய அமைச்சர் மைத்திரிபால சிறிசேன இதனைத் தெரிவித்தார். அரசு சேவை ஐக்கிய தாதி

யர் சங்கத்தின் தலைவர் சங்கைக்குரிய முருத்தட்டுவே ஆனந்ததேரர், அமைச்சர் எஸ்.பி.திசாநாயக்க, சுகாதார மற்றும் உயர் கல்வி அமைச்சின் அதிகாரிகளும் இச்சந்திப்பில் கலந்து கொண்டனர்.

தாதியர் சேவையில் பட்ட தாரி தாதியர்களை இணைத்துக் கொள்வதற்கு பல்கலைக்கழக கல்விப்பீடம் ஒன்றை ஆரம்பிக்குமாறு தாதியர் சங்கங்கள் கோரிக்கை விடுத்து வந்தன. இதனடிப்படையில் கொழும்பு தாதியர் கல்லூரியை பட்டப்பின் படிப்பு பல்கலைக்கழகப்பீடமாக

மாற்றுவதற்கு அரசாங்கம் தீர்மானித்துள்ளது.

இதன் எதிர்கால நடவடிக்கைகளுக்கு சுகாதார, உயர் கல்வி அமைச்சுக்கள் மற்றும் பல்கலைக்கழக மானிய ஆணைக் குழுவை பிரதிநிதித்துவப்படுத்தும் மூவர் அடங்கிய குழு வொன்றும் நியமிக்கப்படும்.

அடுத்தாண்டு முதல் 4 ஆண்டுகளுக்கு தாதியர் பட்டப்பின் படிப்பு பாடநெறியை பூர்த்தி செய்வதற்கு தேவையான வசதிகளை ஏற்படுத்திக் கொடுக்குமாறு அமைச்சர் மைத்திரிபால சிறிசேன அதிகாரிகளை பணித்தார்.

மூன்றாம்பிட்டியில் சுழற்காற்று; 11 குடிசைகள் காற்றில் பறந்தன



மாந்தை மேற்கு உதவி அரசாங்க அதிபர் பிரிவுக்குட்பட்ட மூன்றாம்பிட்டி கிராமத்தில் கடந்த சனிக்கிழமை அதிகாலை ஏற்பட்ட திடீர் சுழற்காற்றின் காரணமாக 11 தற்காலிக குடிசைகள் காற்றில் அடித்துச் செல்லப்பட்டுள்ளதாக தேவன்பிட்டி பங்குத்தந்தை தெரிவித்துள்ளார்.

மீள் குடியேறிய குறித்த மூன்றாம்பிட்டி கிராம மக்கள் கடந்த மூன்று வருடங்களுக்கு மேலாக தற்காலிக குடிசைகளிலேயே வாழ்ந்து வந்தனர். இந்த நிலையில் கடந்த சனிக்கிழமை அதிகாலை 3.45 மணி தொடக்கம் அதிகாலை 4 மணி வரையில் கடுமையான சுழற்காற்றுடன் கூடிய மழை பெய்தது.

இதன் போது அக்கிராமத்தில் உள்ள 11 தற்காலிக குடிசைகள் சேதமாகியதோடு, பல குடிசைகளின் முகடுகள் காற்றில் அடித்துச் செல்லப்பட்டதாக பங்குத்தந்தை தெரிவித்தார்.

இதன் போது ஒருவர் காயமடைந்து முழங்காவில் வைத்திய சாலையில் அனுமதிக்கப்பட்டு சிகிச்சை பெற்று வீடு திரும்பியுள்ளதாக அவர் தெரிவித்தார். பாதிக்கப்பட்ட மக்கள் தங்கள் உறவினர்களுடைய வீடுகளில் வாழ்ந்து வருகின்றனர்.

சாதாரணதரப் பரீட்சையில் 5 இலட்சம் பரீட்சார்த்திகள்

க. பொ. த. சாதாரணதரப் பரீட்சை இன்று 11 ஆம் திகதி செவ்வாய்க்கிழமை ஆரம்பமாகிறது. இவ்வருடம் 5 இலட்சத்து 42 ஆயிரத்து 260 பரீட்சார்த்திகள் பரீட்சைக்கு தோற்றவிரும்பதாக பரீட்சைகள் ஆணையாளர் புஸ்பகுமார தெரிவித்தார்.

நாடு முழுவதிலும் 4 ஆயிரத்து 48 பரீட்சை நிலையங்களில் பரீட்சைகள் நடைபெறும். இவற்றுக்கு மேலதிகமாக 537 இணைப்பு நிலையங்களும் 33 பிராந்திய சேகரிப்பு நிலையங்களும் ஸ்தாபிக்கப்பட்டிருப்பதாகவும் பரீட்சைகள் ஆணையாளர் கூறினார்.

இம்முறை 3 இலட்சத்து 87 ஆயிரத்து 593 பாடசாலை பரீட்சார்த்திகளும் ஒரு இலட்சத்து 54 ஆயிரத்து 667 தனிப்பட்ட பரீட்சார்த்திகளும் பரீட்சைக்குத் தோற்றவுள்ளனர்.

மேலும் பரீட்சார்த்திகள் கையடக்கத் தொலைபேசிகளை பரீட்சை நிலையத்திற்குள் கொண்டு செல்வது முற்றாகத்

தடை செய்யப்பட்டுள்ளதெனவும் பரீட்சைகள் ஆணையாளர் குறிப்பிட்டார்.

ஆட்பதிவு திணைக்களத்திற்கு விண்ணப்பித்தும், தேசிய அடையாள அட்டை கிடைக்கப் பெறாத மாணவர்களுக்கு மாத்திரம் இவ்வருடம் விசேட சலுகைகள் ஏற்பாடு செய்யப்பட்டுள்ளன. இதனடிப்படையில் பரீட்சார்த்திகள், தமது பாடசாலை அதிபர் முன்னிலையில் கையொப்பமிடப்பட்டு அவரினால் அத்தாட்சிப் படுத்தப்பட்ட இரண்டு புகைப்படங்களை பரீட்சை நிலையத்தில் சமர்ப்பிப்பதன் மூலம் பரீட்சைக்குத் தோற்ற முடியும்.

இதேவேளை தனிப்பட்ட பரீட்சார்த்திகளும் தமது வதிவிடத்திற்குப் பொறுப்பான கிராம சேவகரினால் அத்தாட்சிப் படுத்தப்பட்டு பிரதேச செயலாளரினால் கையொப்பமிடப்பட்ட இரண்டு புகைப்படங்களைச் சமர்ப்பித்து பரீட்சை எழுத

முடியும். பரீட்சை ஆரம்பித்து இடைநடுவே தேசிய அடையாள அட்டை கிடைக்கப்பெற்றதும் வழமை போன்றே அதனை உபயோகிக்க முடியுமெனவும் பரீட்சைகள் ஆணையாளர் குறிப்பிட்டார்.

செல்லப்பிராணியான நாகபாம்பு கிடைத்ததால் மகிழ்ச்சி

தனது செல்லப்பிராணியான நாகபாம்பை மீண்டும் பெற்றுக்கொண்டமை குறித்து இரவு கேளிக்கை விடுதி நடனப் பெண்ணான நிரோஷா விமலரன் மகிழ்ச்சி தெரிவித்துள்ளார்.

ஆங்கில செவ்வியில் ஒன்றுக்கு அளித்த செய்தியில், நீதிமன்ற தீர்ப்பு குறித்து மகிழ்ச்சியடைவதாக அவர் குறிப்பிட்டுள்ளார்.

கொள்ளப்பட்டியில் உள்ள கேளிக்கை விடுதி யொன்றில் பாம்புடன் இருந்தபோது இவர் கைது செய்யப்பட்டார்.

இதன் பின்னர் இடம்பெற்ற வழக்கு விசாரணையின்போது, அவரை விடுவித்த நீதிமன்றம், அடிப்படை உரிமை மீறல் மனுவின் அடிப்படையில் அவர் வைத்திருந்த நாக பாம்பை மீண்டும் ஒப்படைக்கு



மாறு உத்தரவிட்டிருந்தது. இந்தியாவை பிறப்பிடமாகக் கொண்ட திலனி ஷோப்ரா என்ற குறித்த பெண்ணை கண்டியில் உள்ள தம்பதியர் தத்தெடுத்திருந்தனர்.

இதேவேளை, தாம் 11 வயது வரை இந்தியாவிலிருந்த போது தமது தாயும் நாகபாம்பு ஒன்றை செல்லப்பிராணியாக வளர்த்து வந்ததாக நிரோஷா விமலரன் நினைவுபடுத்தியுள்ளார்.

இந்த நிலையில், இந்தியாவுக்குச் சென்று தமது தாயை பார்க்க வேண்டும் என்ற கனவு தற்போது தன்முன்னே இருப்பதாக அவர் குறிப்பிட்டார்.

காரைநகர் பிரதேசத்தில் விழிப்புணர்வு நாடகம்



காரைநகர் பிரதேச செயலகத்தில் புதிதாக இணைக்கப்பட்டுள்ள பட்டதாரிப் பயிலுநர்களால் சமூகத்தை விழிப்புணர்வு ஏற்படுத்தும் வகையில் தெருக்கூத்து நாடகம் நடத்தப்பட்டு வருகின்றது.

இன்றைய சூழலில் கிராமங்களில் நடைபெறும் பெண்ணடிமை, மதுபாவனை, சிறுவர் துஷ்பிரயோகம், முதியோரை மதிக்காமையே போன்றவற்றிற்கு விழிப்புணர்வு ஏற்படுத்தி ஒரு வளமான சமூகத்தை ஏற்படுத்தும் நோக்கில் நாடகம் அரங்கேற்றப்பட்டு வருகின்றது.

இதன் ஒரு கட்டமாக ஊரி, தோப்புக்காடு கிராமங்களில் இவ்விழிப்புணர்வு நாடகம் கடந்த வாரம் அரங்கேற்றப்பட்டது. பாடசாலை மாணவர்கள் இந்நாடகத்தைப் பார்வையிடுவதைத் தூண்டுவதற்காக இந்நாடகத்தின் நிறுவனத்தில் யாழ் சுப்பர் சூஸ் நிறுவனத்தினால் கொடுக்கப்பட்ட கற்றல் உபகரணங்களும் வழங்கப்பட்டு வருகின்றது.

இதன் ஒரு கட்டமாக ஊரி, தோப்புக்காடு கிராமங்களில் இவ்விழிப்புணர்வு நாடகம் கடந்த வாரம் அரங்கேற்றப்பட்டது. பாடசாலை மாணவர்கள் இந்நாடகத்தைப் பார்வையிடுவதைத் தூண்டுவதற்காக இந்நாடகத்தின் நிறுவனத்தில் யாழ் சுப்பர் சூஸ் நிறுவனத்தினால் கொடுக்கப்பட்ட கற்றல் உபகரணங்களும் வழங்கப்பட்டு வருகின்றது.

மலேஷியக் கப்பலை விற்பனை செய்ய உத்தரவு

பாணந்துறையை அண்மித்த கடற்பரப்பில் நங்கூரமிடப்பட்டுள்ள மலேசியாவுக்கு சொந்தமான கப்பலை விற்பனை செய்யுமாறு கொழும்பு வணிக நீதிமன்றம் உத்தரவு பிறப்பித்துள்ளது.

குறித்த கப்பல் நிறுவனத்திற்கு இந்த உத்தரவை அறிவித்துள்ளதாக வர்த்தக கப்பல் பணிப்பாளர் அஜித் செனவிரத்ன கூறியுள்ளார்.

எனினும் கப்பல் நிறுவனத்

திடமிருந்து இதுவரை எவ்வித பதிலும் தமக்கு கிடைக்கவில்லை எனவும் அவர் தெரிவித்துள்ளார்.

கட்டணம் செலுத்தத் தவறியமை காரணமாக குறித்த கப்பல் அண்மையில் இலங்கை அதிகாரிகளால் கைப்பற்றப்பட்டிருந்தது.

இந்தக் கப்பலில் 16 பணியாளர்கள் இருப்பதாகவும் வர்த்தக கப்பல் பணிப்பாளர் சுட்டிக்காட்டியுள்ளார்.

இலங்கை அணிக்கு எதிர்ப்பு

தூதுவர் சமரசிங்க கவலை

இலங்கை கிரிக்கெட் அணியின் அவுஸ்ரேலிய கிரிக்கெட் விஜயத்திற்கு அந்நாட்டில் உள்ள சில தமிழ் அமைப்புக்கள் எதிர்ப்பை வெளிப்படுத்தியுள்ளன.

இந்த எதிர்ப்பு நடவடிக்கை குறித்து அவுஸ்ரேலிய ஊடகமொன்று தம்மிடம் வினவியதாக, அவுஸ்ரேலியாவிற்கான இலங்கை உயர்ஸ்தானிகர் அட்மிரல் திசர சமரசிங்க குறிப்பிட்டுள்ளார்.

இத்தகைய எதிர்ப்புக்கள் அநாவசியமானவை எனவும் அவுஸ்ரேலிய அரசாங்கம் மற்றும் கிரிக்கெட் அவுஸ்ரேலியாவின் அழைப்பின் பேரிலேயே

இலங்கை அணி இந்த விஜயத்தை மேற்கொண்டுள்ளதாகவும் தாம் சுட்டிக்காட்டியதாக அவர் கூறியுள்ளார்.

இலங்கை அணி வீரர்களுக்கு அவுஸ்ரேலிய மக்கள் அமோக வரவேற்பளித்துள்ளதாகவும், கென்பராவில் நடைபெற்ற முதலாவது பயிற்சிப் போட்டியில் இலங்கை திறமையை வெளிப்படுத்தியுள்ளதாகவும் அவர் குறிப்பிட்டுள்ளார்.

வரலாற்றில் முதற்தடவையாக இம்முறை சிட்னி விளையாட்டரங்கில் டெஸ்ட் போட்டி யொன்றில் விளையாடுவதற்கு

கான சந்தர்ப்பம் இலங்கை அணிக்கு வழங்கப்பட்டுள்ளது.

அதேபோன்று நத்தார் பண்டிகைக்கு மறுநாள் ஆரம்பமாகும் பொக்லின்டே டெஸ்ட் போட்டியில் விளையாடும் வாய்ப்பு இலங்கைக்கு வழங்கப்பட்டுள்ளமை பெருமைக்குரிய விடயம்.

இந்த நிலையில் திட்டமிட்ட வகையில் அவுஸ்ரேலியாவில் உள்ள சில நபர்கள் இலங்கையின் நற்பெயருக்கு களங்கத்தை ஏற்படுத்த முயற்சிக்கின்றமை கவலைக்குரியது என அவர் கூறியுள்ளார்.

பல குறைபாடுகளுடன் இயங்கும் முல்லை தற்காலிக பேருந்து நிலையம்

(முல்லைத்தீவு)
முல்லைத்தீவு மாவட்டத்தில் மாவட்ட செயலகத்திற்கு முன்பாகவுள்ள தற்காலிக பேருந்து நிலையம் பல குறைபாடுகளுடன் செயற்படுவதாக மக்கள் கட்டிக்காட்டுகின்றனர்.
குறிப்பாக இப்பேருந்து நிலையத்திற்கு வரும் பொதுமக்கள் பேருந்திற்காக காத்திருக்கும் வகையில் பாதுகாப்பான கட்டடம் இல்லை எனவும் மரநிழல்களில் பேருந்துகளுக்காக காத்திருக்கும் நிலை காணப்படுவதாகவும், இதில் மழை காலங்களில் கடைகளுக்குள்

எனும் கடைகளுக்கு முன்பாகவும் நிற்க வேண்டியுள்ளதாகவும் இதன் போது சில சந்தர்ப்பங்களில் பேருந்தைத் தவறவிட்டதாகவும் மக்கள் தெரிவிக்கின்றனர்.
இதைவிட, இப்பேருந்து நிலையத்தில் மின்சாரம், மலசல கூடம், குடிநீர் போன்ற அடிப்படைவசதிகள் ஏற்படுத்தப்படவில்லை எனவும் இதனால் பயணத்தை மேற்கொள்வோர் பலத்த சிரமங்களுக்குள்ளாவதாகவும் தெரிவிக்கப்படுகிறது.
மேலும் பேருந்துகள் நிற்பதற்கேற்ற வகையில் நிலம் சம

தரையாக இல்லாமல் பள்ளம் மேடுமாகக் காணப்படுவதாகவும், இதில் மழை காலங்களில் வெள்ள நீர் தேங்கி நிற்பதாகவும், இதனால் போக்குவரத்துக்கள் பெரும் சிரமத்தின் மத்தியில் இடம்பெறுவதாகத் தெரிவிக்கும் மக்கள், வழிப்பயணத்துக்கான நேர அட்டவணையும் காட்சிப்படுத்தப்படவில்லை எனத் தெரிவிக்கின்றனர்.
எனினும் இத்தகைய குறைபாடுகள் ஓரளவு நிவர்த்தி செய்யப்பட்டால் போக்குவரத்துக்கள் சிரமமின்றி இடம்பெற இலகுவாக இருக்கும் என மக்கள் தெரிவிக்கின்றனர். (04)

சங்கக் கிளைகள் இல்லாமையால் பொருட்களை பெறமுடியாத நிலை

(நயினாதீவு)
நயினாதீவு பிரதேசத்தில் நியாயவிலையில் பொருட்களைப் பெற்றுக் கொள்வதற்கு ஏற்றவகையில் பலநேரகூட்டுறவுச் சங்கங்கள் மற்றும் கோப்பி சிற்பிகள் இல்லாமையால் தாம் சிரமப்படுவதாக நயினாதீவு கிராம மக்கள் விசனம் தெரிவிக்கின்றனர். நயினாதீவில் புங்குடுதீவு நயினாதீவு பல நேரகூட்டுறவுச் சங்கத்தின் 2 கிளைகள் அமைந்துள்ள நிலையில், ஒரு கிளை 4 மாதமாக பூட்டிய நிலையில் காணப்படுவதால் நிவாரணங்களைப் பெற்றுக் கொள்வதாயின் 2 கிலோ மீற்றர் தூரம் சென்று மற்றைய கிளையில் பெற்றுக்கொள்ள வேண்டிய நிலை காணப்படுவதாகத் தெரிவிக்கின்றனர்.

களை கொள்வனவு செய்வதாக அவர்கள் தெரிவிக்கின்றனர்.
மேலும் நயினாதீவுப்பகுதியில் கோப்பி சிற்பி ஒன்று திறக்கப்பட்ட நிலையில் தற்போது எந்தவித செயற்பாடுகளின்றி அது பூட்டிய நிலையில் காணப்படுவதாக தெரிவிக்கும் மக்கள், தமது தேவைகளைக் கருத்தில் கொண்டு இங்கு புதிதாக கூட்டுறவுச் சங்கத்தை ஆரம்பிக்க நடவடிக்கை எடுக்குமாறு உரிய அதிகாரிகளுக்கு கோரிக்கை விடுக்கின்றனர். (175)

படுவதாக தெரிவிக்கும் மக்கள், தமது தேவைகளைக் கருத்தில் கொண்டு இங்கு புதிதாக கூட்டுறவுச் சங்கத்தை ஆரம்பிக்க நடவடிக்கை எடுக்குமாறு உரிய அதிகாரிகளுக்கு கோரிக்கை விடுக்கின்றனர். (175)

சிறப்பாக நடைபெற்ற முன்பள்ளி ஒளிவிழா



(நெடுந்தீவு)

நெடுந்தீவு சென். அன்ரன்ஸ் பாலர் பாடசாலையின் ஒளிவிழா நிகழ்வுகள் சென். அன்ரன்ஸ் நிலாஜோதி முத்தமிழ் கலை அரங்கத்தில் நேற்றுமுன்தினம் ஞாயிற்றுக்கிழமை பரமேஸ்வரமார் தலைமையில் நடைபெற்றது.
இதில் பிரதம விருந்தினராக அருட்திரு அ.இயுஜின் அமல்ராஜ் அடிகளார், சிறப்பு விருந்தினர்களாக அருட்திரு அ.அமல்ராஜ் அடிகளார், வண போதகர் ஜே.தாவிது அடிகளார் மற்றும் கௌரவ விருந்தினர்களாக நெடுந்தீவு பிரதேச சபைத் தவிசாளரும் ஈ.பி.டி.பி யின் நெடுந்தீவு பிரதேச அமைப்பாளருமான தானியேல் றெக்கியன் மற்றும் அருட்சகோதரி அ.யசிந்தாராணி, க.ப.அமிர்தநாதர், பி.மரியாம்பிள்ளை, செல்வி ம.அன்னபாக்கியம் ஆகியோரும், பாடசாலை ஆசிரியர்கள் மாணவர்கள் பெற்றோர்கள் அனைவரும் யேசு பாலனின் பிறப்பை முன்னிட்டு பாடசாலையின் ஒளிவிழா கலை நிகழ்வில் கலந்து கொண்டனர்.

இதேவேளை நியாயவிலையில் பொருட்களைப் பெற்றுக் கொள்வதற்கும் தாம்வேறு கிளைகளுக்கே செல்ல வேண்டியுள்ளதால் ஒரு இரண்டு ரூபாய் இலாபத்துக்காக அவ்வாறு செல்ல முடியாத நிலையில் உள்ளூர் கடைகளிலேயே தாம் பொருட்

கூட்டம்

(ஆனைக்கோட்டை)
ஆசிய அபிவிருத்தி வங்கியின் குழுக்கூட்டம் நாளை மறுதினம் வியாழக்கிழமை காலை 8.30 மணிக்கு வலி.தென்மேற்கு பிரதேச சபைத்தலைவர் க. ஜெபநேசன் தலைமையில் பிரதேச சபை மாநாட்டு மண்டபத்தில் நடைபெறவுள்ளது. இக்கூட்டத்திற்கு அனைத்து உறுப்பினர்களையும் வருகைதருமாறு அறிவிக்கப்பட்டுள்ளது. (104)



வடக்கன் வசந்தம் திட்டத்தின் கீழ் அரியாலை. தென்கிழக்கு மணியந்தோட்டம் பிரதேச மக்களுக்கு இலவச மின் கிணைப்பு வழங்கப்பட்டது.
கிம் மின்கிணைப்பை ரூபாவாகி ஒலிபரப்புக் கூட்டுத்தாபன கள உத்தயோகத்தர், இலங்கை மின்சாரசபை வவுனியா மாவட்ட பொது முகாமையாளர் குணசீலன், பொறியியலாளர் சி. எச்.வீரசேகர, சன்னாகம் பிரதேச பொது முகாமையாளர் ஞானகணேசன், யாழ். மின் அத்தியட்சகர் அ.அருள்நாதன், நல்லூர் பிரதேச ஈ.பி.டி.பி. அமைப்பாளரும் நல்லூர் பிரதேச எதிர்க்கட்சித் தலைவருமான அ.கிரவந்திரதாஸன் ஆகியோர் பார்வையிடுவதைக் காணலாம்.

பதிவிறக்கப் பெட்டகம்

'சராசரியாக' என்பது ஒரு பயங்கரமான சொல். ஒரு மனிதன் தனது ஒரு காலை எரியும் தீயிலும், இன்னொரு காலை ஃப்ரிஜ்ஜிலும் வைத்திருந்தால், சராசரியாக அவன் செளக்கியமாக இருக்கிறான் என்று புள்ளிவிவரக்காரர்கள் சொல்வார்கள்.
- ஹென்றி செஸ்டர்

உண்மையைத் தவிர எதையும் என்னால் புள்ளிவிவரங்களால் நிரூபிக்க முடியும்.
- ஜோர்ஜ் கன்னி

இரகசியமாக வைத்துக் கொள்கிறேன் என்று மற்றவர்களிடம் உறுதியளித்தவர்களிடமிருந்து நான் வழக்கமாகச் செய்திகளைச் சேகரிக்கிறேன். - வோல்டர் வின்செல்

பலருடைய வாழ்க்கை திருட்டு வாழ்க்கையாக மாறுவதற்கு ஒரே காரணம்- அவர்களின் பார்வை பும் இடங்களெல்லாம் பூட்டப்பட்டிருக்கின்றன.
- ஹெவி

மேய்ச்சல் நிலத்திலிருந்து வாத்தினைத் திருடும் ஆணையோ பெண்ணையோ சட்டம் தண்டிக்கிறது. ஆனால் வாத்திடமிருந்து மேய்ச்சல் நிலத்தைத் திருடும் குற்றவாளியை விட்டுவிடுகிறது. - தாமஸோ கம்பெனெல்லா

உழைக்காமல் பலன் பெறுவதென்பது ஒருவகை ஒழுக்கக் கேடு. பலன் கிடைக்காமல் உழைத்துக் கொண்டிருப்பது பரிதாபத்துக்குரிய ஏமாளித்தனம்.
- மார்க் டீவன்

புகைக்கூண்டைச் சுத்தம் செய்யப் போகிறவன் வெற்றியடைந்தானா தோல்வியடைந்தானா என்பதைவிட நிச்சயமானது, அவன் கரி பூசப்படுவான் என்பதே. - ஹாரேஸ்

நான் எத்தனை என் டயரியில் எழுத முடிகிறதோ அத்தனைதான் வாழ வேண்டும். ஒரு மனிதன் எத்தனை சாப்பிடுகிறானோ அத்தனைதான் உணவு இருக்க வேண்டும். அதுபோல வாழ்ந்ததை எழுத முடியவில்லையெனின் வாழ்ந்தது விரயமாகிறது.
- பொஸ்வெல்

எந்த ஒரு புதுமையான காரியமும் தவறுகளோ குறைகளோ இல்லாமல் இதுவரை உலகத்தில் நிகழ்ந்ததில்லை. அந்தச் சாதனை நிகழும்போது அதிலுள்ள குறைகளைப் பற்றி மட்டுமே எதிரிகள் பிரலாபிக்கிறார்கள்; மற்றவர்கள் அதன் புகழையே பாடுகிறார்கள்.
- ஜெயகாந்தன்

அறிவாளிக்கும் முட்டாளுக்கும் சின்ன அளவில்தான் வித்தியாசம் இருக்கிறது. அறிவாளி, என்னைப்போல் ஒரு மடையன் வேறு யாரும் உலகில் இல்லை என்பான். முட்டாளன், உலகத்திலேயே நான்தான் மிக சிறந்த அறிவாளி என்பான்.
- யாரோ

நடக்க முடியாதவர்கள் குதிரைகள் மீதேறிச் செல்வது போல சொற்பொழிவாளர்கள் தங்கள் விஷயம் பலவீனமாக இருந்தால் அப்போது தான் காரசாரமாய் பேசுவார்கள்.
- சிஸுரோ

குறைவாகச் சாப்பிடுகிறவன் பிறருக்கு நிறையப் பரிமாறுகிறான்; அதிகம் பேசாதவன் மற்றவர்களை மனங்கொண்ட மட்டும் பேச விடுகிறான்; தான் முட்டாளாக இல்லாதவன் பிறரை முட்டாளாக்குகிறான்.
- ரைட்


பணம் என்பது ஆறாவது புலன் போல் எனக்குத் தோன்றுகிறது. அது இல்லாவிட்டால் இதர பஞ்ச புலன்களாலும் நாம் அடையக்கூடிய முழுப்பலனையும் நாம் அடைய முடியாது.
- சோமசெட் மாம்

ஆரம்பித்தாயிற்று என்றால் பாதி வேலை முடித்தாயிற்று என்று அர்த்தம்.
- ஹாரேஸ்

திறமை என்பது ஒருவனை உயரே கொண்டுபோகும். நல்ல குணத்தான் அவன் கீழே விழாமல் பாதுகாக்கும்.
- பவுல் பான்

முயற்சி செய்யும் வரை உங்களால் என்ன முடியும் என்பது உங்களுக்கே தெரியாது.
- ஹென்றி ஜேம்ஸ்

தோற்று விடுவேனோ என்று ஒருவன் தயங்கிக் கொண்டிருக்கும் போதே, நிறைய தோல்விகள் கண்ட ஒருவன் வேகமாக முன்னேறிக் கொண்டிருக்கிறான்.
- சி.லிங்க்



க.பொ.த. (சாதாரணதர) மாதிரி வினாத்தாள்

G.C.E. (O/L) Examination model Paper

விஞ்ஞானம்

34 T I

ஆசிரியர் : S.T. ஜனார்த்தனன்
(B.sc)

1) நிலக்கீழ் தண்டு மூலம் பதியமுறை இனப்பெருக்கம் மேற்கொள்ளும் தாவரம்

- 1) கரும்பு 2) இஞ்சி 3) மரவள்ளி 4) வற்றாலை

2) மையநரம்புத் தொகுதியில் சுவாசத்தைக் கட்டுப்படுத்தும் பகுதி

- 1) மூளையம் 2) முண்ணான்
3) நீள்வளையமைய விழையம் 4) மூளி

3) ஆவியுயிர்ப்பைக் குறைப்பதற்கு நாகதாளியில் காணப்படும் இசைவாக்கம்

- 1) இலை சதைப்பற்றாகக் காணப்படுதல்
2) இலை முற்களாக மாறிக் காணப்படுதல்
3) பரந்த வேர்த்தொகுதியைக் கொண்டிருத்தல்
4) தண்டில் பச்சையுருமணி காணப்படுதல்.


4) ரெப்டிலியா, அம்பீபியா கூட்டத்தைச் சேர்ந்த அங்கிகள் முறையே

- 1) பாம்பு, ஆமை 2) முதலை, தவளை
3) உடும்பு, அமை 4) பல்லி, முதலை

5) வளிமண்டலத்திற்கு நைதரசன் சேரும் முறை

- 1) நீலப்பச்சை அல்காக்கள் மூலம் பதித்தல் மேற்கொள்ளப்படுதல்.
2) சில பற்றீரியா இனங்கள் மூலம் இறந்த தாவர விலங்கு உடலை பிரிகைக்குள்ளாக்குதல் மூலம்.
3) அவரைத் தாவரங்களில் உள்ள வேர் முடிச்சுகளின் பற்றீரியா செயற்பாட்டின் காரணமாக.
4) சில பற்றீரியா இனங்கள் மூலம் மண்ணில் உள்ள நைத்திரேற்றை நைதரசன் இறக்கம் செய்வதன் மூலம்.

6) உருவில் தெறிவினைச் செயற்பாடு காட்டப்படுகின்றது. அதன் தூண்டல், இயக்க நரம்புக்கலம், புலன் நரம்புக்கலம், விளைவு காட்டி என்பவற்றை சரியாகக் குறிப்பது.



தூண்டல்	இயக்க நரம்புக்கலம்	புலன் நரம்புக்கலம்	விளைவுகாட்டி
1) B	D	C	A
2) A	C	D	B
3) B	C	D	A
4) A	D	C	B

7) மனிதனின் செங்குருதி சிறுதுணிக்கையில் இயல்பு என முன்வைத்த விடயங்கள் வருமாறு

- A - கரு காணப்படாது
B - ஒட்சிசன் பெற்றுக்கொண்டதும் சிவப்பு நிறத்தைப் பெறும்
C - மாறாத வடிவத்தைக் கொண்டது.
இவற்றில் உண்மையானவை

- 1) A, C மட்டும் 2) A, B மட்டும்
3) B, C மட்டும் 4) A, B, C


8) உடலின் அகப்புற சூழலில் குளுக்கோசு மட்டம் அதிகரிக்கும் போது உடலில் நடைபெறும் மாற்றங்கள் அல்லாதது.

- 1) சதையிலிருந்து இன்சலின் சுரக்கப்படும்.
2) குளுக்கோசு கிளைக்கோஜனாக மாற்றப்படும்.
3) சதையிலிருந்து குளுக்கோஜன் சுரக்கப்படும்.
4) குளுக்கோசு கொழுப்பாக மாற்றப்படும்.

9) அகஞ்சுரக்கும் சுரப்பியல்லாதது

- 1) கபச்சுரப்பி 2) தைரோயிற்சுரப்பி
3) உமிழ்நீர்ச்சுரப்பி 4) அதிரினல் சுரப்பி

10) படத்தில் தாவர இலையின் அமைப்பு தரப்பட்டுள்ளது. இதில் மேற்றோல் நீட்டங்கள் காணப்படுவது?



- 1) சூரிய ஒளியை நன்றாகப் பெறுவதற்கு
2) பூச்சிகளைப் பிடிப்பதற்கு
3) ஆவியுயிர்ப்பை குறைப்பதற்கு
4) காபனீரொட்சைட்டு வாயுவை தேக்க வைத்துக் கொள்வதற்கு

11) ஒருவரின் குருதியழுக்கம் 120 : 140 mmHg ஆகக் காணப்பட்டது. இவரின்

- 1) குருதியழுக்கம் சாதாரண நிலையில் காணப்படுகின்றது.
2) இதயவறை விரிவடையும்போது நாடியினுள் உயர் குருதியழுக்கம் காணப்படுகின்றது.
3) நாடியினுள் கொலஸ்ரோல் படிந்து காணப்படுதல்.
4) குருதி சுருங்கலழுக்கம் 140 mm Hg ஆகும்.

12) ஒளி கிடைக்கும் திசையில் தாவரத்தின் அங்குர நுனி வளரும் முறை படத்தில் காட்டப்பட்டுள்ளது. இத்தோற்றப்பாட்டை சரியாக விளக்குவது?



1) அங்குர நுனிக்கு சற்றுக் கீழே ஒளி கிடைக்கும் பக்கத்திற்கு எதிர்த்திசையில் உள்ள கலங்கள் ஒட்சிசன்களின் செறிவு அதிகரிக்கும் போது கலங்கள் நீள்கின்றன.

- 2) அங்குர நுனியில் உள்ள கலங்களில் ஒட்சிசன் செறிவு அதிகரிக்கும்போது அக்கலங்கள் நீள்கின்றன.
3) அங்குர நுனிக்குச் சற்றுக் கீழாக ஒளி கிடைக்கும் திசையில் உள்ள கலங்களில் ஒட்சிசன்செறிவு அதிகரிக்கும்போது அக்கலங்கள் நீள்கின்றன.
4) அங்கு நுனியில் உள்ள கலங்களில் ஒட்சிசன் செறிவு குறைவதால் அக்கலங்கள் நீளத்தில் அதிகரிக்கும்.

13) கீழே தரப்பட்டுள்ள பதார்த்தத்தின் 1 மூலாகக் காணப்படுவது எது?

- 1) ஐதரசன் 2g இல் உள்ள ஐதரசன் அணு
2) ஒட்சிசன் 8g இல் உள்ள ஒட்சிசன் அணு
3) 8g நீரில் உள்ள நீர் மூலக்கூறுகள்
4) 16g மெதேனில் உள்ள ஐதரசன் அணு

14) வழங்கப்பட்ட கரைசல் அமிலமா எனக் கண்டறிய பின்பற்ற வேண்டிய பொருத்தமான செயற்பாடு பின்வருவனவற்றுள் எது?

- 1) புளிப்புச் சுவையை அறிய நாவில் தடவிப் பார்த்தல்.
2) செம்பு உலோகத்தை இட்டு ஐதரசன் வாயு வெளியேறுகிறதா எனப் பார்த்தல்.
3) மின்னைக் கடத்துகின்றதா எனப் பரிசோதித்தல்.
4) சோடியம் காபனேற்றைச் சேர்த்து காபனீரொட்சைட்டு வெளியேறுகின்றதா எனப் பரிசோதித்தல்.

15) $2 \text{Mg}_{(s)} + \text{O}_{2(g)} \rightarrow 2 \text{MgO}_{2(s)}$ மக்னீசியம் தகனமடையும் போது மக்னீசிய மொட்சைட்டு வெளியேறியது. அதற்குரிய சமப்படுத்தப்பட்ட சமன்பாடு மேலே தரப்பட்டுள்ளது. மக்னீசியமொட்சைட்டு 4 மூலைப் பெறுவதற்குத் தேவையான மக்னீசியத்தின் திணிவு

- 1) 2g 2) 24g 3) 48g 4) 96g


16) ஈயநைத்திரேற்றுக் கரைசலை நான்கு பரிசோதனைக் குழாயினுள் எடுத்து அவை ஒவ்வொன்றினுள் செம்பு, மக்னீசியம், ஈயம், நாகம் என்ற உலோகத் துண்டுகளை ஒவ்வொன்றாக இட்டனர். எந்த ஈய நைத்திரேற்றுக் கரைசல் மாற்றமடையாது இருக்கும்.

- 1) மக்னீசியம், நாகம் 2) செம்பு, மக்னீசியம்
3) ஈயம், செம்பு 4) செம்பு, நாகம்

17) Z என்னும் நியமக்குறியீடு அல்லாத மூலகம் ஒட்சிசனுடன் Z₂ என்னும் சூத்திரத்தை ஆக்குகின்றது. குளோரைட்டின் சூத்திரம் ZCl₂ ஆகும். Z மூலகம் ஆவர்த்தன அட்டவணையில் எத்தனையாம் கூட்டத்தைச் சேர்ந்தது.

- 1) i 2) II 3) vi 4) vii

18) படத்தில் காட்டப்பட்டுள்ள பரிசோதனை அமைப்பில் சேகரிக்கப்பட்ட வாயு




- 1) தணற்குச்சியை எரிய வைக்கும்
2) பொப் என்னும் சத்தத்துடன் எரியும்
3) சண்ணாம்பு நீரைப் பால்நிறமாக்கும்.
4) ஈர நிலப்பாசிச் சாயத்தாளை சிவப்பாக மாற்றும்.

19) மின்பகுபொருள் பற்றிய சரியான விளக்கத்தைத் தரும் கூற்று


- 1) அது ஐதான கரைசலாகக் காணப்படும்
2) அது இலகுவாக நீரில் கரையும்
3) பங்கீட்டு வலுப் பிணைப்பைக் கொண்டது
4) உருகுநிலையில், கரைசல் நிலையில் அயன்களை உருவாக்கும்.

20) பல்வேறு அழுக்கங்களின் போது குழாயில் சிறைப்படுத்தப்பட்ட வாயுவின் கனவளவை அறிந்து அழுக்கத்திற்கும் கனவளவிற்குமான தொடர்பைக் காட்ட வரையப்பட்ட வரைபுகளில் சரியானது எது?



21) தாக்க வேகத்தின் மீது செல்வாக்குச் செலுத்தும் காரணி ஒன்றை கண்டறியும் பொருட்டு நடத்தப்பட்ட செயற்பாட்டை படம் காட்டுகின்றது. அவர்கள் பரிசோதித்த காரணி

- 1) தாக்கிகளின் பௌதீக நிலை
- 2) ஊக்கி
- 3) வெப்பநிலை
- 4) தாக்கிகளின் செறிவு



22) அறைவெப்பநிலையில் காணப்படும் மூன்று திண்மங்களான A, B, C என்பவற்றை வளியில் தகனமடைய விடப்பட்டபோது பின்வரும் அவதானங்கள் பெறப்பட்டன. (வழங்கப்பட்ட குறியீடுகள் நியமக் குறியீடுகள் அல்ல)

- A - விரைவாக எரிந்து பெறப்பட்ட வெள்ளை நிறத்தாள் நீரில் கரைந்து பெறப்பட்ட கரைசலின் pH 14 ஆகும்.
- B - எரிந்து வாயுக்களை உருவாக்கும். இவை நீரில் கரைந்து P^H பெறுமானம் 4.5 ஐக் காட்டும்.
- C - எரிந்து நீரில் கரையாத கறுப்பு நிறத்தாளைத் தந்தது.

A, B, C மேலே தரப்பட்ட இயல்புகளைக் கொண்ட மூலகங்கள் முறையே.

- 1) நைதரசன் மக்னீசியம், காபன் 2) சோடியம் காபன், செம்பு
- 3) மக்னீசியம், சோடியம், செம்பு 4) கந்தகம், நைதரசன், அலுமினியம்


23) $Al(OH)_3(aq) + 3HCl(aq) \rightarrow AlCl_3(aq) + 3H_2O(l)$ மேற்படி தாக்கம் தொடர்பான கீழே தரப்பட்டுள்ள கூற்றுக்களுள் உண்மையான கூற்று (Al=27) O=16 H=1 Cl=35.5)

- 1) 2 மூல $Al(OH)_3$ நடுநிலையாக்குவதற்கு 6 மூல HCl அமிலம் தேவை
- 2) $Al(OH)_3$ பிரிகையடைந்து $AlCl_3$, H_2O உருவாகும்.
- 3) $Al(OH)_3$, HCl அமிலத்துடன் தாக்கமடைந்து காரமும், நீரும் உருவாகும்.
- 4) 78g $Al(OH)_3$, HCl 36.5g HCl அமிலத்துடன் தாக்கமடைந்து 3g நீர் கிடைக்கும்.

24) அறை வெப்பநிலையில் திண்மமாகக் காணப்படும். பளிங்குருவற்றை வடிவங்களில் உள்ள பல்பகுதிய வடிவங்கள் பலவற்றை இயற்கையில் கொண்ட மூலகங்கள்.

- 1) மக்னீசியம் 2) சோடியம்
- 3) சல்பர் 4) பொன்


25) பின்வரும் வரைபு காலினால் உதையப்பட்ட பந்தின் இயக்கத்திற்குரிய வேக நேர வரைபாகும். பந்து சென்றதூரம்.



- 1) 50 m
- 2) 25 m
- 3) 10 m
- 4) 5 m


26) படத்தில் காட்டப்பட்டுள்ளவாறு வில்லைகள் ஒழுங்கு படுத்தப்பட்டுள்ளது

- 1) கூட்டு நுணுக்குக்காட்டியில்
- 2) அரிய இருவிழியனில்
- 3) தொலைகாட்டியில்
- 4) வழக்கி எறியியில்



27) இச்சுற்றில் ஆளியை மூடும்போது கிடைக்கும் அவதானம்

- 1) மோட்டார் ஒருபக்கம் சுழன்று சிறிது நேரத்தில் நிற்கும்
- 2) கொள்ளவி ஏற்றம் பெறுதல்.
- 3) மோட்டார் தொடர்ச்சியாக இயங்கும்.
- 4) மோட்டார் மாறிமாறி இரண்டு திசையிலும் இயங்கும்.



28) இசைக்கவையின் மீடறன் 256 Hz ஆகும். வளியில் ஒலியின் வேகம் 330ms⁻¹ எனின் அலை நீளத்தைக் காண்க.

- 1) $\frac{330}{256}$ m 2) $\frac{330}{256}$ Hz
- 3) 330 x 256m 4) $\frac{330}{256}$ x 256 Hz

2

29) வலிமையான மின்காந்தமொன்றை உருவாக்குவதற்கு பின்வரும் எந்த சுற்றினூடாக ஒரேயளவான மின்னோட்டத்தைச் செலுத்த வேண்டும்.

- 1) உருக்கினைச் சுற்றி அதிகளவான எண்ணிக்கையில் சுற்றப்பட்ட சுருள்
- 2) வலிமையான காந்தத்தின் மீது சுற்றப்பட்ட குறைந்தளவு எண்ணிக்கையான கம்பிச்சுருள்
- 3) வலிமை குறைந்த காந்தத்தின் மீது அதிகளவு எண்ணிக்கையான கம்பிச்சுருள் சுற்றப்பட்டதில்
- 4) மென்னிரும்பினைச் சுற்றி சுற்றப்பட்ட அதிகளவு எண்ணிக்கையான கம்பிச்சுருள்

30) நுணுக்குப் பண்ணிக்கு கிடைக்கும் ஒலியை மின்துடிப்பாக மாற்றும் செயன்முறையை அழைப்பது

- 1) பரிபாதையாக்கம் 2) மட்டிசைத்தல்
- 3) மட்டிசைப்பழித்தல் 4) ஊடுகடத்தல்

31) அமல், உமேஸ் நிறுத்தாருவலையின் இருபுறமும் இருக்கின்றனர். அமல் நிறுத்தாருவலையின் முனையில் உமேஸ் சுழலிடத்திற்கு அண்மையிலும் அமர்ந்துள்ளபோது நிறுத்தாருவலை சமநிலையில் உள்ளது. அவர்களின் நிறை பற்றிய சரியான கூற்று.

- 1) அமல், உமேஸ் இருவரினதும் நிறை சமனாகும்.
- 2) அமல் உமேஸை விட பாரம் கூடியவர்
- 3) உமேஸ், அமலை விட பாரம் கூடியவர்
- 4) அமல், உமேஸின் நிறை பற்றி யாதும் கூற முடியாது

32) மின்முலாமிடலுக்கு மாணவர்கள் தெரிவு செய்த பதார்த்தங்கள் கீழே தரப்பட்டுள்ளன.

- a - முலாமிடப்போகும் உலோகத்தின் உட்பின் நீர்க் கரைசல்
- b - முலாமிடப்போகும் உலோகத்தின் கோல்
- c - ஆடலோட்டமின்
- d - கண்ணாடித்தாழி


மேற்கூறிய பொருள்களுள் மின்முலாமிடலுக்கு பயன்படுத்தப்படாத பதார்த்தம்

- 1) a 2) b 3) c 4) d

33) மின்குழிலிருந்து வெளியேறும் ஒளியை மிக நீண்டதூரத்திற்குச் செலுத்துவதற்குச் செய்யவேண்டியது


- 1) தெறியியினை அகற்றுதல்
- 2) தெறியியின் குவியத்தில் மின்குமிழ் இருக்கும் வகையில் பொருத்துதல்.
- 3) தெறியியின் குவியத்திற்கு முன்னால் மின்குமிழ் இருக்கும் வண்ணம் பொருத்துதல்
- 4) தெறியியின் குவியத்தினுள் மின்குமிழ் இருக்கும் வண்ணம் பொருத்துதல்.

34) கல்லை வளியில், நீரில் முழுமையாக அமிழ்த்திப் பெறப்பட்ட வாசிப்புக்கள் படத்தில் காட்டப்பட்டுள்ளன. கல்லினால் இடம்பெயர்க்கப்பட்ட நீரில் நிறையும், கல்லின் மீது நீரினால் வழங்கப்படும் மேலுதைப்பும்



- 1) 2N, 2N
- 2) 5N, 3N
- 3) 2g, 3N
- 4) 5g, 3g

35) படிகூட்டு நிலைமற்றியொன்றை திருத்தமாகக் காட்டுவது



36) அடுப்புக்கு அருகில் நின்று கொண்டிருக்கும் ஒருவருக்கு சூட்டை உணரலாம். இங்கு அடுப்பில் இருந்து வெப்பம் கடத்தப்படும் முறை.

- 1) கடத்தல் 2) ஆவியாதல்
- 3) கதிர்வீசல் 4) மேற்வாவுகை


37) A, B, C, D என்னும் நான்கு இரசாயனப் பதார்த்தங்களின் விபரங்கள் அட்டவணையில் தரப்பட்டுள்ளன.

இரசாயன பதார்த்தம்	விபரம்
A	நிறமற்றது, நச்சவாயுவைக்கும் தீயணைப்பதற்கு பயன்படும்
B	எண்ணெய் தன்மையானது விரைவில் வெடிக்கும்.
C	எண்ணெய் தன்மையானது அரிப்புக்குள்ளாகும், நச்சவாயுவைத்தரும்.
D	மஞ்சள் நிறத்திண்மம் இலகுவில் எரிந்து சுவாசப்பைக்கு பாதிப்பை ஏற்படுத்தும். தூளை வெளியேற்றும்.

பின்வரும் குறியீடுகள் இரண்டும் மேலே தரப்பட்ட எப்பதார்த்தத்திற்கு இடப்படும்.



தீப்பற்றக்கூடியது



ஆபத்தானது

- 1) A
- 2) B
- 3) C
- 4) D

38) பின்வரும் கூற்றுக்களுள் பிழையானது

- 1) மாமிச உணவைத் தவிர்த்து தாவர உணவை உண்பதன் மூலம் உணவுப் பிரச்சினையைத் தீர்க்க முடியும்.
- 2) பூச்சி நாசினிகளைப் பயன்படுத்துவதால் அதற்கு எதிர்ப்புத்தன்மை மிக்க பூச்சிகள் உருவாகும்.
- 3) செயற்கை உரங்களைப் பயன்படுத்துவதால் குறுகியகால பயன் கிட்டினாலும் நீண்டகால பாதிப்புகள் ஏற்பட வாய்ப்புண்டு.
- 4) சவர்க்காரம் பாவிப்பதைவிட காரத்தன்மையான சேர்வைகள் பயன்படுத்துவது குழலுக்கு உகந்ததாகும்.

உயிரியல் B

5) A ஓட்டப்போட்டியில் பங்குகொள்ளும்போது இதயத்துடிப்பு அதிகரித்து கலங்களுக்குள் செல்லும் குளுக்கோசு, ஓட்சிசன் என்பவை அதிகரிக்கின்றன. 1) கலங்களுக்கு குளுக்கோசு, ஓட்சிசன் வழங்களை மேற்கொள்ள உதவும் உடலில் உள்ள மிகக் கிட்டிய தொட்புகொண்டு செயற்படும் இரண்டு தொகுதிகளைக் குறிப்பிடுக.

2) யாதேனும் தொழிலை மேற்கொள்ள உடலிலுள்ள அவயங்களும் தொகுதிகளும் கிட்டிய தொடர்புடன் செயற்படுவதை எவ்வாறு அழைப்பர்.

3) ஓட்டப்போட்டியில் சுவாசவேகம், இதயத்துடிப்பு அதிகரிப்பதனால் கிடைக்கும் நன்மை யாது?

4) அ) கலத்தினுள் குளுக்கோசு, ஓட்சிசன் எச்செயன்முறை மூலம் உட்செல்கின்றன.

ஆ) கலச்சுவாசத்தின் போது நடைபெறும் இரசாயனச் சமன்பாட்டை எழுதிக் காட்டுக.

இ) இச்செயன்முறை கலத்தில் காணப்படும் எப்பன்னங்கள் மூலம் நடைபெறுகின்றது.

5) போட்டியாளர்கள் போட்டி ஆரம்பிப்பாளரின் வெடிச்சத்தத்தைக் கேட்டவுடன் ஓட ஆரம்பித்தனர்.

அ) தூண்டல்

ஆ) வாங்கி

இ) துலங்கள் என்பவற்றைக் குறிப்பிடுக.

B நைதரசன் கழிவை அகற்றுவதற்கு உடலில் சிறுநீரகத்திலுள்ள சிறுநீரகத்தியை கீழேயுள்ள படம் காட்டுகின்றது.

1) இவ்வாறான சிறுநீரகத்திகள் ஒரு சிறுநீரகத்தில் எத்தனையுள்ளன?

2) சிறுநீரகத்தினால் அகற்றப்படும் நைதரசன் கழிவுகள் இரண்டைக் குறிப்பிடுக.

3) அ) A, B, C பகுதிகளைப் பெயரிடுக.


ஆ) வினைத்திறனாக குருதியை

வடிகட்டுவதற்கு B இல் உள்ள இசைவாக்கங்கள் இரண்டைக் குறிப்பிடுக.

4) அ) கலன்கோள வடிதிரவம் என்றால் என்ன?

ஆ) குருதியில் காணப்படுவதும் கலன்கோள வடிதிரவத்தில் காணப்படாததுமான இரண்டு பதார்த்தங்களைக் குறிப்பிடுக.

5) சுகதேகியொருவரின் கலன்கோலத்திலிருந்து முழுமையாக மீண்டும் அகத்துறிஞ்சப்படும் பதார்த்தங்களைக் குறிப்பிடுக.



6) A தாவர வேர் தொகுதியின் படம் கீழே தரப்பட்டுள்ளது. அதில் வேர் முடிச்சுகள் இருப்பதைக் காணலாம்.

1) அ) இந்த வேர்த்தொகுதி பூக்கும் தாவரத்தின் எவ்வகைக்குரியதெனக் கூறுக.


ஆ) வினா அ) வில் வேரின் அமைப்பை எவ்வியல்பைக் கொண்டு இனங்காண்பீர்.

2) அ) வேர் முடிச்சுகளைக் கொண்ட தாவரங்களைக் குறிப்பிடுக.

ஆ) அவ்வேர் முடிச்சுகளில் வாழும் பற்றீரியா வகை எது?

இ) வேர் முடிச்சிகள் கொண்ட தாவரம் காணப்படுவதனால் மண் எவ்வாறு வளம் பெறுகின்றது?

ஈ) வேர் முடிச்சில் உள்ள பற்றீரியாவுக்கும் தாவரத்திற்குமான தொடர்பை எப்பெயர் கொண்டு அழைக்கப்படுகின்றது.



3) வேரின் மூலம் கனியுப்புகள், உப்புக்கள் சக்தி விரயத்துடன் அகத்துறிஞ்சப் படுகின்றன. இது எவ்வாறான அகத்துறிஞ்சல் எனக் கூறுக?

B பூவின் நெடுக்கு வெட்டு முகத்தைப் படம் காட்டுகின்றது. பூவின் மூலம் வித்து உருவாக்கப்படுகின்றது.

1) உருவில் P, Q பகுதிகளைப் பெயரிடுக.

2) இதழ், குலத்தின் மூலம் ஆற்றப்படும் தொழில்கள் ஒன்று வீதம் எழுதுக.


3) படத்தில் காணப்படும் பூவானது தன்மகரந்தச் சேர்க்கையைத் தடுப்பதற்கு கொண்டுள்ள இசைவாக்கத்தை ஆணகம், பெண்ணகத்தை அடிப்படையாகக் கொண்டு குறிப்பிடுக.

4) இரவில் பூக்கும் பூ வெள்ளை நிறமாகவும் மணம் கொண்டதாகவும் காணப்படுவதற்கான காரணத்தைக் குறிப்பிடுக.

5) அ) பூவின் எப்பகுதி வித்தாக மாறும்?


ஆ) வித்து முளைப்பதற்கு காரணமான அகக் காரணிகள் குறிப்பிடுக.

7) A சுடப்பட்ட சுண்ணாம்பின் மீது நீர் சேர்ப்பதனால் சுண்ணாம்பு நீரைப் பெற்றுக்கொள்ளலாம். இதன்போது நடைபெறும் சக்திமாற்றத்திற்குரிய



இரசாயனவியல்

சக்திமட்ட வரைபை கீழே காணலாம்.



1) இத்தாக்கம் அகவெப்பத்தாக்கமா? அல்லது புறவெப்பத்தாக்கமா?

2) சுட்டசுண்ணாம்பு, சுடாத சுண்ணாம்பு என்பவற்றுக்கான இரசாயன சூத்திரத்தை எழுதிக் காட்டுக.

3) நீரிய சுண்ணாம்பின் மீது குளோரின் வாயுவைச் சேர்ப்பதன் மூலம் பெறப்படும் சேர்வை எது?

4) நீரிய சுண்ணாம்பு சுவர்களில் பூச்சாக பூசப்படும். பூசப்பட்ட சில நாட்களில் சுவர் வெண்மையாக காணப்படுவதற்கான காரணம் யாது?

5) அ) சுட்ட. சுண்ணாம்பை பெறுவதற்கு பயன்படுத்தப்படும் மூலப்பொருள் யாது?

ஆ) வினா அ) இல் குறிப்பிட்ட பதார்த்தத்தை வெப்பப்படுத்தி சுட்ட சுண்ணாம்பு பெறப்படுவதற்கான சமன்பாட்டை எழுதிக் காட்டுக.

இ) இதன்போது நடைபெறும் இரசாயனத் தாக்க வகையைக் குறிப்பிடுக.

B சில அணுக்களின் தகவல்கள் அட்டவணையில் தரப்பட்டுள்ளன.

அணுக்கள்	அணுத்திணிவு	அயன்
P	1 இலிருந்து 3 வரை	P ⁺
Q	27	Q ⁺³
R	35.5	R ⁻¹
S	16 இலிருந்து 18 வரை	S ⁻²

அட்டவணையைப் பயன்படுத்தி பின்வரும் வினாக்களுக்கு விடையளிக்க.

1) P, Q என்பவை எவ்வாறு நேரேற்றம் பெற்றன எனக் கூறுக.

2) சமதானிகளைக் கொண்ட மூலகம் - மூலகங்களைக் குறிப்பிடுக.

3) அ) Q அணுவில் உள்ள புரோத்தன்களின் எண்ணிக்கை 13 எனின் அதன் இலத்திரன் நிலையமைப்பை எழுதிக் காட்டுக.

ஆ) Q, S இடையே ஏற்படுத்தப்படும் பிணைப்பு வகையைக் கூறுக.

இ) Q, S என்பவை தோற்றுவிக்கும் சேர்வையின் சூத்திரத்தை எழுதுக.

4) அட்டவணையில் மூலகங்களை உலோகங்கள், அல்லலோகங்கள் எனப் பிரித்து எழுதுக.

5) R, S அணுக்களுக்கிடையில் பிணைப்பு உருவாகுமா? இல்லையா? எனக் கூறுக.

8) B இரும்பு பிரித்தெடுப்பிற்கு பயன்படுத்தப்படும் இரும்பு உலையின் அமைப்பு படத்தில் காட்டப்பட்டுள்ளது.

1) உலைக்கு இட முன்னர் உலோகத்தை வளியில் சுடுவதற்கான காரணம் யாது?

2) இரும்பு அடங்கிய தாதின பெயரைக் கூறுக.


3) அ) உலையினுள் 800° C அடங்கிய வெப்பமாக்கப்பட்ட வாயு அனுப்பினாலும் உலை கீழ்பகுதி 1800° C வரை உயர்வதனால் கிடைக்கும் நன்மை யாது?

4) தாதுடன் சேர்க்கப்பட்டு சுண்ணாம்பினால் ஆற்றப்படும் தொழிலைக் கூறுக.

5) அ) இவ்வாறு உற்பத்தி செய்யப்படும் இரும்பில் உள்ள பிரதான கழிவுப்பொருளொன்றைக் குறிப்பிடுக.

ஆ) இக்கழிவுப் பொருள் கலந்து இருப்பதால் இரும்பிற்கு ஏற்றவாறான இயல்பு கிடைக்கின்றது.

6) உலையினுள் இரும்பின் மேலாக உலோகக் குழம்பு மிதந்து கொண்டிருப்பதால் கிடைக்கும் அணுகூலம் ஒன்றைக் கூறுக.



B இரசாயன தாக்கத்தின் மீது செல்வாக்குச் செலுத்தும் பல்வேறு காரணிகள் காணப்படுகின்றன. தாக்கிகளின் செறிவு அவற்றில் ஒரு காரணியாகும்.

1) இரசாயன தாக்கத்தின் மீது செல்வாக்குச் செலுத்தும் ஏனைய காரணிகள் எவை?

2) அ) இரசாயன தாக்கம் நடைபெற்றதற்கான ஆதாரங்களாக இருக்கக்கூடிய அவதானங்கள் இரண்டைக் குறிப்பிடுக.

ஆ) பனிக்கட்டி, திரவநீராக மாறுவது இரசாயன மாற்றமா? இல்லையா? எனக் கூறுக. உமது விடையை விளக்குக.

3) அ) செறிவான ஐதரோகுளோரிக்கமிலத்தை ஐதான ஐதரோ குளோரிக்கமிலமாக தயார்படுத்தும் முறையைக் கூறுக.

ஆ) செறிவு 2moldm⁻³ கொண்ட ஐதரோகுளோரிக்கமிலத்தின் (HCl) 100ml இல் உள்ள திணிவைக் காண்க. (H=1, Cl=35.5)

இப் பயிற்சிப் பரீட்சை வினாத்தாளுக்கூரிய விடைகள் எதிர்வரும் (15.12.2012) வெளிவரும் என்பதை மகிழ்வுடன் தெரிவிக்கின்றோம்.

குருசோ வீதிப்பகுதி தார் இட்டு புனரமைப்பு



(யாழ்ப்பாணம்)

யாழ்ப்பாணம் குருசோ வீதியின் உப ஒழுங்கை யாழ்ப்பாணம் மாநகர சபையினால் தார் ஊற்றி செப்பனிடப்பட்டுள்ளது. ஆரம்பம் முதல் தாரைக் கண்டிராத இவ்வீதி, ஈ.பி.டி.பி.யின் நகர அமைப்பாளர் நீகனின் முயற்சியால் இவ்வாறு புனரமைக்கப்பட்டுள்ளது. நேற்று முன்தினம் நீகனின் நேரடி மேற்பார்வையில் இவ்வீதி செப்பனிடப்பட்டு பணி நடைபெற்றது. அத்துடன் இந்த வீதி ஓரமாக மழைநீர் வழிந்தோடுவதற்கென கழிவுநீர் வடிகாலும் அமைக்கப்பட்டுள்ளது. இதனால் இதுவரை காலமும் மழை காலங்களில் வெள்ள நீரின் ஊடாகப் பயணம் செய்து வந்த தாங்கள் இனிச் சிரமமின்றி சென்று வரலாம் என அப்பகுதி மக்கள் தெரிவித்தனர். (54)

திருத்தி வாசிக்கவும்

நேற்றைய (10.12.2012) தினமுரசுப் பத்திரிகையில் 14 ஆம் பக்கத்தில் வெளியான 'ஊழலில் மிதக்கும் நகரசபை தவிசாளரின் பதவி பறிபோகுமா' என்ற தலைப்பிலான செய்தியில் வல்வெட்டித்துறை நகரசபைத் தவிசாளர் என்பதற்கு பதிலாக பருத்தித்துறை நகரசபைத் தவிசாளர் என தவறுதலாகப் பிரசுரமாகியுள்ளது. திருத்தி வாசிக்கவும்.

கொக்குத்தொடுவாய் கிராமத்தில் சிகிச்சை பெறமுடியாத நிலை

- ஆரம்ப சுகாதார நிலையம் இன்மையே காரணம் -

(முல்லைத்தீவு)
முல்லைத்தீவு மாவட்டத்தின் கரை துறைப்பற்று பிரதேச செயலர் பிரிவில் உள்ள கொக்குத்தொடுவாய் பிரதேச மக்கள், இப் பிரதேசத்தில் ஆரம்ப சுகாதார நிலையம் ஒன்று இல்லாமையால் வைத்திய சேவைகளைப் பெற்றுக் கொள்வதில் தாம் பல்வேறு சிரமங்களை எதிர்கொள்வதாகத் தெரிவிக்கின்றனர். குறித்த பிரதேசத்தில் கொக்குத்தொடுவாய் வடக்கு, மத்தி, தெற்கு மற்றும் கருநாட்டுக் கேணி ஆகிய 4 கிராம அலுவலர் பிரிவுகளைச் சேர்ந்த மக்கள், யுத்தத்தினால் இடம்பெயர்ந்து மீள்குடியமர்ந்துள்ள நிலையில், தாம் வைத்திய சேவைகளுக்காக பல்வேறு கஷ்டங்களை அனுபவித்து வருவதாகச் சுட்டிக் காட்டுகின்றனர். குறிப்பாக காய்ச்சல், தலைவலி, காயத் துக்கான சிகிச்சை போன்ற சாதாரண சிகிச்சை

யைக் கூடப் பெறமுடியாது, தாம் 20 கிலோ மீற்றர் தூரத்தில் உள்ள கொக்கிளாய் மருத்துவ மனைக்குச் செல்லவேண்டியுள்ளதெனவும், இதேவேளை அவசர சிகிச்சைக்காக அங்கு செல்லும் அநேக சந்தர்ப்பங்களில் அவ்வளவு தூரம் செல்வதற்கு முன்னர் நோயாளி இறந்து விடும் துர்ப்பாக்கிய நிலை இதற்குமுன்பு ஏற்பட்டுள்ளதாகவும் சுகாதார நிலையம் இயங்காமையால் குழந்தைகளும், முதியோர் களுமே வெகுவாகப் பாதிக்கப்படுவதாகவும் அம்மக்கள் தெரிவிக்கின்றனர். இக்கிராமத்தில் உள்ள மக்களுக்கான வைத்திய தேவைகளைக் கவனத்தில் கொண்டு இப்பிரதேசத்தில் ஆரம்ப சுகாதார வைத்திய நிலையமொன்றை ஆரம்பிக்க உரிய அதிகாரிகள் நடவடிக்கை எடுக்குமாறு இக்கிராம மக்கள் வேண்டுகோள் விடுக்கின்றனர். (04)

ஒளிவிழா

(மண்டைதீவு)
மண்டைதீவு புனித பேதுருவானவர் ஆலய சூழலில் உள்ள மண்டைதீவு நோமன் கத்தோலிக்க வித்தியாலயத்தின் ஒளிவிழா நிகழ்வு அண்மையில் பாடசாலை அதிபர் தலைமையில் பாடசாலையில் நடைபெற்றது. இந்நிகழ்வில் பிரதம விருந்தினராக ஆலய பங்குத்தந்தை கலந்து கொண்டு திருநாள் திருப்பலி ஒப்புக் கொடுத்தார். இந்நிகழ்வில் பாடசாலை ஆசிரியர்கள் கிராமசேவையாளர்கள், மண்டைதீவு பொலிஸ் உத்தியோகத்தர் மற்றும் மாணவர்களின் பெற்றோர்கள் எனப் பலர் கலந்து கொண்டனர். இதில் மாணவர்களின் கலைநிகழ்வுகளும் இடம்பெற்றன. (23)

முரசின் இன்றைய பணி

[11.12.2012 - செவ்வாய்க்கிழமை]

நந்தன வருஷம் கார்ந்திகை மாதம் 26 ஆம் திகதி. நட்சத்திரம் விசாகம். திகி திரயோதசி முனிர்வு 7.35 வரை. மரணயோகம் முனிர்வு 10.17 வரை. இராசுகாலை 3.20 - 4.50 வரை. சுபநேரம் 10.50 - 12.20 வரை. பிரதோஷ விரதம்.

சோதிடஞானி அவர்களால் கணிக்கப்பட்டது.

மேடம்ப	நற்செயல்கள். உறவினர், நண்பர் பாராட்டுவர். நம்பிக்கை, உற்சாகம் அதிகரிக்கும். பணவரவு முன்னேற்றம். உடல் பலம்பெறும். குடும்ப சுபநிகழ்வு.
ரிஷபம்	பேச்சில் விரக்தி. தகராறுகளைத் தவிர்க்கவும். தொழிலில் சிறு குளறுபடி. புதிய செலவு. உறவினர் வகையில் தொல்லை. குடும்ப அனுசரணை.
மிதுனம்	தொழிலில் புது வாய்ப்பு. பிள்ளைகளால் பெருமை. உறவினர்களிடமிருந்து ஆறுதல். கடன் தீரும். ஊழியர் ஒத்துழைப்பு. அவசர முடிவுகள் வேண்டாம்.
கடகம்	தேங்கியிருந்த வேலை நிறைவேறும். தொழில் அபரிமித வளர்ச்சி. உபரி வருமானம். குடும்பத்தேவை பூர்த்தி. புதிய நட்பு. மகிழ்ச்சியும், பெருமிதமும்.
சிம்மம்	போட்டி, பந்தயம், எதிர்ப் பேச்சு தவிர்க்கவும். நிதானம் நன்மை. தொழில் தாமதம். உடல்நல கவனம் வேண்டும். அதிகாரிகளால் அலைக்கழிவு.
கன்னி	திறமையை வளர்க்கும் ஆர்வம். வேலையில் உற்சாகம். தொழில், இலக்குப் பூர்த்தி. தாராள பணவரவு. வீட்டுப் பொருள் வாங்குவீர்கள். விருந்து.
துலாம்	மாறுபடுபவர்களிடம் விலகுவது நல்லது. தொழில் மந்தம். சேமிப்பு செலவாகும். வாகன கவனம். உறவினர் வகையில் உதவி. கோபம், எரிச்சல் வரும்.
விருச்சிகம்	மறதியால் குளறுபடி வரும். உறவினர், நண்பர்களின் அன்புத் தொல்லை. அரசு வேலையில் இழுபறி. ஓரளவு லாபம். மருத்துவ சிகிச்சை.
தனுசு	பிறருக்கு உதவுதல். மதிப்பு உயரும். தொழில் வளர்ச்சி. உபரி வருமானம். வெளியூரிலிருந்து சுபசெய்தி. இல்லறத்துணை ஆதரவு. நட்பு விருத்தி.
மகரம்	எண்ணிய செயல் தாமதம். நண்பருடன் கருத்து வேறுபாடு. வேலைப்பளு. பணவரவு குறைவு. சிறு கடன். வெளியூர் பயணம். போக்குவரத்தில் கவனம்.
கும்பம்	வருமானத்திற்கு புது முயற்சிகள். பக்தி வழிபாடு. நல்லவர்களை கண்டறிவீர்கள். உத்தியோகத்தில் புது வாய்ப்பு. வழக்கு சாதகம். பிள்ளைகளால் மகிழ்ச்சி.
மீனம்	ஒவ்வொரு செயலும் வெற்றி. நண்பர்களுடன் மகிழ்வு. தொழில், வியப்புடும் வளர்ச்சி. தாராள பணவரவு. விரும்பிய பொருள் வாங்குவீர்கள்.

மனித உரிமைகள் தின நிகழ்வு

(கிளிநொச்சி)
கிளிநொச்சி - கரைச்சி பிரதேச சபையுடன் கிராம அபிவிருத்திச் சங்கங்கள் இணைந்து நடத்திய மனித உரிமைகள் தின நிகழ்வு நேற்று சபை மாநாட்டு மண்டபத்தில் கிளிநொச்சி மத்திய கல்லூரி ஆசிரியர் சச்சிதானந்தன் தலைமையில் நடைபெற்றது. இந்நிகழ்வில் தமிழ்த் தேசியக் கூட்டமைப்பு நாடாளுமன்ற உறுப்பினர் ஸ்ரீதரன், கிளிநொச்சி மாவட்ட பதில் நீதவான் விஜயராணி, கரைச்சி பிரதேச சபைத் தலைவர் குலராஜா, கிளிநொச்சி பங்குத்தந்தை, அரசு சார்பற்ற நிறுவனங்களின் பிரதிநிதிகள் மற்றும் பொது மக்கள் எனப் பலர் கலந்து கொண்டனர். இந்நிகழ்வில் மனித உரிமைகள் தொடர்பாக மக்க

ளுக்கு விழிப்புணர்வை ஏற்படுத்தும் வகையில் சட்டம் பற்றியும், பதில் நீதிபதி உரை யாற்றினார். (77)

விண்ணப்பம் கோரல்

தேசிய நீர் வழங்கல் வடிகாலமைப்புச் சபையினால் உதவிப் பொறியியலாளர் (குடிசார் (சிவில்), இயந்திரவியல், மின்னியல்) III ஆம் பதவிகளுக்கு (சபைத்தரம் - X) தகைமையுடைய பிரஜைகளிடமிருந்து விண்ணப்பங்கள் கோரப்பட்டுள்ளன. விண்ணப்பிக்கத் தகைமையுடைய விண்ணப்பத்தாரி விண்ணப்ப முடிவுத் திகதியன்று 45 வயதிற்கு மேற்பட்டாதவராக இருந்தல் வேண்டும். இதில் வடக்கு மற்றும் கிழக்கு மாகாணங்களைச் சேர்ந்த விண்ணப்பதாரர்களுக்கு முன்னுரிமை வழங்கப்படும். விண்ணப்பதாரிகள் தமது முழு சுயவிபரங்களைக் கொண்ட உரிய சான்றிதழ் பிரதிகளுடனான விண்ணப்பப்படிவத்தினை எதிர்வரும் 21 ஆம் திகதிக்கு முன்னர் பிரதிப் பொதுமுகாமையாளர் (மனிதவளம்) இலக்கம் 14, தேசிய நீர் வழங்கல் வடிகாலமைப்புச் சபை, காலி வீதி, இரத்தமலாணை என்னும் முகவரிக்கு பதிவுத் தபாலில் அனுப்பி வைக்கவேண்டும். விண்ணப்பதாரிகள் நேர்முகத் தேர்வின் மூலம் தெரிவு செய்யப்படுவார். இப்பதவி வெற்றிடத் திற்கான கல்வித்தகைமை மற்றும் இதர விடயங்களை தினமுரசு காரியாலயத்தில் பார்வையிடலாம்.



கும்பளை மேற்கு வீவேகானந்தா விளையாட்டுக் கழகத்தின் கௌரவிப்பு நிகழ்வு அண்மையில் நடைபெற்றது. இதில் கழகத் தலைவரால் கலைஞர் ஒருவர் கௌரவிக்கப்படுவதையும், வில்லிசை நிகழ்வையும் காணலாம். (90, 62)

ஒரு இலட்சம் ஊழியர்களை வீட்டிற்கு அனுப்பிய நிறுவனங்கள்

பொருளாதாரப் பின்னடைவினை முன்னிட்டு, இந்த வருடத்தில் உலகளவில் முன்னணி நிறுவனங்களிலிருந்து சுமார் ஒரு இலட்சம் பேர் வேலை இழந்துள்ளனர் என்று செய்திகள் தெரிவிக்கின்றன. செலவினைக் குறைத்தல் என்னும் யோசனையின் படி இந்த ஒரு இலட்சம் பணி நீக்கம் நடைபெற்றுள்ளது.



சர்வதேச அளவில் பெரிய நிறுவனங்களான கூகுள், சிட்டி குரூப், ஹிந்துஸ்தான் பெட்ரோலியம், ஏ.எம்.ஆர். கார்ப்பரேஷன், பெப்சி, மெட் லைப், ஹோஸ்டல் பிராண்ட்ஸ், ஜே.சி. பென்னி, புரோக்டர் அன்ட் கேம்பிள், மற்றும் மோர்கன் ஸ்டான்லி ஆகியவை இவ்வாறு ஊழியர்களை நிரந்தரமாக வீட்டுக்கு அனுப்பி வைத்த நிறுவனங்கள் அடங்கும். ஹெச்.பி எனப்படும் ஹவ்லெட் ப் பெக்கார்டு நிறுவனம் சுமார் 27,000 பேரை நிரந்தரமாக நீக்கி, பட்டியலில் முதலிடம் பிடிக்கிறது. பிரபலமான கூகுள் நிறுவனம் அமெரிக்காவுக்கு வெளியே சுமார் 4,000 பேருக்கு வேலை மறுப்பு ஒலை (பிங்க் நோட்டீஸ்) கொடுத்துள்ளதாகத் தகவல்கள் தெரிவிக்கின்றன.

எல்லையற்ற அதிகாரம் இரத்துச் செய்தார் முர்சி

(கெய்ரோ)

எகிப்து ஜனாதிபதி முகமது முர்சி, தனக்கு எல்லையற்ற அதிகாரத்தை வழங்கும் ஆணையை இரத்துச் செய்ய உத்தரவிட்டுள்ளார்.

எகிப்தின் ஜனாதிபதி முகமது முர்சி, கடந்த மாதம் 22ஆம் திகதி தனக்கு வரம்பற்ற அதிகாரத்தை வழங்கும் ஆணையை பிறப்பித்தார்.

இதன் மூலம் தனது நடவடிக்கைகள் நீதிமன்ற பரிசீலனைக்கு அப்பாற்பட்டவை என்றும் அறிவித்தார்.

இதற்கு எதிர்ப்பு தெரிவித்து

நாட்டின் பல்வேறு இடங்களில் போராட்டம் நடந்தது. இதில் 7 பேர் பலியாயினர்.

மேலும் நாட்டில் ஏற்பட்டுள்ள அரசியல் நெருக்கடிக்குப் பேச்சுவார்த்தை மூலம் தீர்வு காணப்படாவிட்டால் கடும் விளைவுகள் ஏற்படும் என்று எகிப்து இராணுவம் எச்சரிக்கை விடுத்தது.

இதையடுத்து அரசியல் கட்சித் தலைவர்களுடன் ஜனாதிபதி முர்சி பேச்சுவார்த்தை நடத்தினார்.


அதன்பின் அவரது செய்தித் தொடர்பாளர் செலீம் அல்-அவா கெய்ரோவில் செய்தியா



ளர்களிடம் கூறுகையில், ஜனாதிபதிக்கு வரம்பற்ற அதிகாரம் தரும் ஆணை உடனடியாக இரத்துச் செய்யப்படுகிறது என்று தெரிவித்தார்.

எனினும் நாட்டின் புதிய அரசியல் சாசனம் தொடர்பாக மக்களிடம் வாக்கெடுப்பு நடத்துவதை ஒத்திப் போட வேண்டும் என்ற கோரிக்கையை ஜனாதிபதி முர்சி நிராகரித்துள்ளார்.

இந்த வாக்கெடுப்பு ஏற்கெனவே திட்டமிட்டபடி இம்மாதம் 25ஆம் திகதி நடைபெறும் என்றும் அல்-அவா கூறியுள்ளார்.



பாகிஸ்தானில் தலிபான் தீவிரவாதிகளால் சுடப்பட்டு இங்கிலாந்து மருத்துவமனையில் சிகிச்சை பெற்று வரும் சிறுமி மலாலாவை சந்தித்து பேசிய ஜனாதிபதி சர்தாரி.

ஈரான் போர்க்கப்பல்கள் சூடான் துறைமுகத்தில்

(போர்ட் சூடான்)

செங்கடல் பகுதியில் அமைந்துள்ள சூடான் நாட்டின் போர்ட் சூடான் துறைமுகத்திற்கு ஈரான் நாட்டின் இரு ஏவுகணை மற்றும் விமானம் தாங்கிகப்பல்கள் விரைந்துள்ளன. கடந்த இருமாதங்களில் சூடான் நாட்டின் துறைமுகத்திற்கு ஈரானிய போர்க்கப்பல்கள் வந்துள்ளமை இரண்டாவது முறையாகும்.

நேச நாடுகளுடனான கடற்பயிற்சியை மேற்கொள்ளும் நடவடிக்கையாக இந்த வருகை உள்ளதென ஈரான் தெரிவித்துள்ளது. பிராந்திய மற்றும் கடல் எல்லைகள் தொடர்பான அரசியல் மற்றும் தூதரக நடவடிக்கைகள் குறித்து இந்தச் சந்திப்பில் பேசப்படும் என்று அது கூறியுள்ளது.

4 நாட்கள் இங்கு தங்கும் போர்க்



கப்பல்கள் தங்கள் நாட்டு கடற்படையினருடன் பயிற்சியில் ஈடுபடுவார்கள் என்று சூடானும் கூறியுள்ளது. சூடானின் வெடிமருந்து தொழிற்சாலையின் மீது சமீபத்தில் ஈரானின் பரம் எதிரியான இஸ்ரேல் தாக்குதல் நடத்தியது என்று சூடான் கூறியிருந்தமை குறிப்பிடத்தக்கது.

ஹமாஸ் இயக்கத் தலைவரை காட்டுக்கொல்ல வலியுறுத்து

(டெல்அவிவ்)

காஸாவுக்கு வருகை புரிந்துள்ள ஹமாஸ் இயக்கத்தின் தலைவரை சுட்டுக் கொல்லுமாறு இஸ்ரேலிய எதிர்க்கட்சித் தலைவர் செளல் மொபாஷ் தெரிவித்துள்ளார்.

பலஸ்தீனத்தின் ஹமாஸ் இயக்கத்தின் தலைவர் கலீத், 45 ஆண்டுகளுக்கு பிறகு தாயகம் திரும்பி உள்ளார்.

இந்தச் சந்தர்ப்பத்தைப் பயன்படுத்தி கலீத்தை படுகொலை செய்ய வேண்டும் என இஸ்ரேல் அரசை எதிர்க்கட்சியான, கதீம் வலியுறுத்தி வருகிறது.



இதற்கு முன்பு ஜோர்தானில் இஸ்ரேலின் உளவுப் பிரிவான மொசாத்தின் ஏஜெண்டுகள் கனேடிய சுற்றுலாப்பயணிகளை போல் சென்று கலீத்தின் உட

லில் விஷம் நிறைந்த ஊசியைப் போட்டுக் கொல்ல முயற்சித்தனர்.

ஆனால் இதில் கோமா நிலைக்கு போய் உயிர்தப்பினார் கலீத் என்பது குறிப்பிடத்தக்கது.

இந்நிலையில் தற்போது அந்நாட்டு அரசியல் கட்சித் தலைவர் ஒருவர் பகிரங்கமாகவே கலீத்தை படுகொலை செய்யத் தூண்டிவிடுவது காசா பகுதியில் பதற்றத்தை அதிகரித்துள்ளது.

300 நாய்களுக்கு பல் துலக்கி ஹொங்கொங்கில் உலக சாதனை



(ஹொங்கொங்)

ஹொங்கொங்கில் ஒரே நேரத்தில், 300 நாய்களுக்கு பல் துலக்கப்பட்டு, கின்னஸ் சாதனை படைக்கப்பட்டது. நாய்களின் காப்பகத்துக்கு நிதி திரட்டவும், சுகாதாரத்தை மேம்படுத்தவும், ஹொங்கொங்கில் நேற்று முன்தினம் செல்லப் பிராணிகளுக்கு பல்துலக்கும் நிகழ்ச்சிக்கு ஏற்பாடு செய்யப்பட்டது.

பல்வேறு பகுதிகளைச் சேர்ந்த 312 பேர், தங்கள் நாய்களை அழைத்து வந்து, பிரத்தியேக பந்தாரிகை மற்றும் பற்பசை கொண்டு, நாய்களுக்கு பல்துலக்கினர். இந்த நிகழ்ச்சிக்கு ஏற்பாடு செய்த ஹில்லா வாங் என்ற பெண் கூறியதாவது;

எஜமானர்கள் தங்கள் நாய்களின் உணவு மற்றும் அதன் ரோமத்தில் அதிக அக்கறை எடுத்துக் கொள்கின்றனர். ஆனால், நாய்களின் பற்கள் விடயத்தில் அவர்கள் கவனம் செலுத்துவதில்லை. வாரத்திற்கு ஒரு முறையாவது, தங்கள் செல்ல நாய்களுக்கு பல் துலக்க மறக்கக்கூடாது. நாய்களுக்கு தினமும் பல்துலக்கினால் அதன் சுகாதாரம் மேம்படும்.

இவ்வாறு, ஹில்லா வாங் கூறினார். நாய்களின் பற்களை தூய்மை செய்த இந்த நிகழ்ச்சி, கின்னஸ் சாதனைப் புத்தகத்தில் பதிவு செய்யப்பட்டுள்ளது. நான்குமாதத்திற்கு பிறகு, இது தொடர்பாக கின்னஸ் நிறுவனம் சான்றிதழ் அளிக்க உள்ளது.

தனது இடத்தில் துணை அதிபரை நியமிக்க விரும்பும் சாவெஸ்

(கராக்கஸ்)

வெனிகலா நாட்டின் ஜனாதிபதி ஹுகோ சாவெஸ். (வயது - 58) கடந்த ஒரு வருட காலமாக புற்றுநோயால் அவதிப்பட்டு வருகிறார். கடந்த ஆண்டு ஜூன் மாதம் அவருக்கு அறுவைச் சிகிச்சை நடந்தது. இந்த நிலையில் கடந்த ஓக்ரோபர் மாதம் 7ஆம் திகதி நடந்த ஜனாதிபதி தேர்தலில் போட்டியிட்டு மீண்டும் வெற்றி பெற்றார்.

இந்த நிலையில், புற்றுநோயின் பிடியில் அவர் மறுபடியும் சிக்கினார். கடந்த சில நாட்களாக பொது நிகழ்ச்சிகளில் கலந்துகொள்ளாமல் தவிர்ந்து வந்தார். அவர் கியூபாவிற்கு சென்று, பிடல் காஸ்ட்ரோவின் விருந்தினராக தங்கி சிகிச்சை பெற்று இப்போது வெனிகலா திரும்பி உள்ளார்.

ஆனால் விரைவில் அவர் கியூபா சென்று, ஹவானா நகரில் உள்ள மருத்துவமனையில் அறுவை சிகிச்சையை



எதிர்கொள்ள வேண்டிய நிலையில் உள்ளார். இந்த நிலையில், அவர் தனது இடத்துக்கு துணை ஜனாதிபதி நிக்கோலஸ் மதுரோவை தேர்ந்தெடுக்க வேண்டும் என விருப்பம் வெளியிட்டுள்ளார். இதுதொடர்பாக அவர் வெளியிட்ட அறிக்கையில், நிக்கோலஸ் புரட்சிகரமானவர். வயதில் இளையவராக இருந்தாலும் கூட அனுபவம் மிக்கவர். ஆற்றலாளர் எனக் கூறியுள்ளார்.

புதிய ஆண்டுக்கான வரவு-செலவுத் திட்டம் யாழ். மாநகர சபையில் நிறைவேற்றியது



வரவு-செலவுத்திட்டப் பாதீடானது வாதப் பிரதி வாதங்களுக்கு மத்தியில் வாக்கெடுப்பிற்கு விடப்பட்டு 12 வாக்குகள் ஆதரவாகவும், 8 வாக்குகள் எதிராகவும் பெற்றுச் சபையில் நிறைவேற்றப்பட்டது.

மேலதிக 4 வாக்குகளால் 2013 ஆம் ஆண்டுக்கான வரவு-செலவுத்திட்டப் பாதீடு நிறைவேற்றப்பட்டது. இவ்வரவு-செலவுத்திட்டப் பாதீட்டை எதிர்க்கட்சித் தலைவர் மு.றெம்மியல் ஆதரித்து வாக்களித்தமை குறிப்பிடத்தக்கது.

30 ஆண்டு கால யுத்தத்தினால் சீரழிந்த யாழ்.நகரையும் யாழ்.மாநகர சபையின் வருடாந்த வருவாயையும் அதிகரிக்க வேண்டுமென்ற ஒரே குறிக்கோளுடன் அல்லும் பகலும் மெய்வருத்தம் பாராது கண்துஞ்சாது பசி நோக்காது பாடுபட்டுழைத்த முதல்வரின் அரிய முயற்சியால் மாநகர சபையின் வருவாய் வருடம் தோறும் படிப்படியாக முன்னேற்றம் அடைந்து வந்துள்ளமை குறிப்பிடத்தக்கது.

2009 ஆம் ஆண்டு 302.8 மில்லியனாக இருந்த சபையின் வருடாந்த வருவாய் 2010ஆம் ஆண்டு 307.1 மில்லியனாகவும் 2011 ஆம் ஆண்டு 527.2 மில்லியனாகவும் அதிகரித்து 2013 ஆம் ஆண்டில் 752.7 மில்லியன் ரூபாவை எட்டியது குறிப்பிடத்தக்கது.

யாழ்.மாநகர சபையின் 2013 ஆம் ஆண்டுக்கான சபையின் வரவு-செலவுத்திட்டத்தைப் பரிசீலிப்பதற்கான விசேட கூட்டம் நேற்றுக் காலை 9.00 மணிக்கு முதல்வரின் மாநாட்டு மண்டபத்தில் முதல்வர் திருமதியோகேஸ்வரி பற்குணராசாதலைமையில் நடைபெற்றது. இக்கூட்டத்தில் கௌரவ உறுப்பினர்கள், மாநகர ஆணையாளர், மாநகரசபை உத்தியோகத்தர்கள் கலந்துகொண்டனர். மௌனப் பிரார்த்தனையையடுத்து மன்றக் கீதத்துடன் கூட்டம் ஆரம்பமானது.

இந்தோனேசியாவில் நிலநடுக்கம்

புவியியல் அமைப்பின் படி எரிமலை வெடிப்பும், நிலநடுக்கமும் அடிக்கடி ஏற்படும் 'நெருப்பு வளையம்' பகுதியில் அமைந்துள்ள நாடுகளில் ஒன்று இந்தோனேசியா. இந்தோனேசியாவின் சவுமலாகி நகரை மையமாகக் கொண்டு, பூமியின் அடியில் 155 கி.மீட்டர் ஆழத்தில் நேற்று இரவு பயங்கர நிலநடுக்கம் ஏற்பட்டது. ரிக்டர் அளவில் 7.2 ஆக பதிவாகியுள்ள இந்த நிலநடுக்கத்தை யொட்டி சுனாமி எச்சரிக்கை ஏதும் விடுக்கப்படவில்லை. இந்த நிலநடுக்கத்தினால் உயிரிழப்பு ஏற்படவில்லை. சேதம் குறித்தும் தகவல்கள் எதுவும் வெளியாகவில்லை.

கைக்குண்டு...

கைக்குண்டினால் கைக்குண்டு விடப்பட்டுள்ளது. எனினும் இந்தக் கைக்குண்டு மரத்தில் பட்டு வெடித்தமையினால் முன்னாள் மாநகரசபை உறுப்பினருக்கோ அவரின் வீட்டுக்கோ எந்தவித சேதமும் ஏற்படவில்லை. இது தொடர்பில் யாழ். பொலிஸ் நிலையத்தில் முன்னாள் மேற்படி மாநகரசபை உறுப்பினர் முறைப்பாடு செய்துள்ளார்.

ஷிராணிக்கு....

ரீதியில் நடைபெறும் என்றும் அவர் தெரிவித்துள்ளார். பிரதம நீதியரசருக்கு இயற்கை நீதி மறுக்கப்பட்டுள்ளது, பதவி விலக்கல் செயல்முறை அநீதியானது. நீதித்துறையின் தலைவியை நாடாளுமன்ற தெரிவுக்குழு உறுப்பினர்கள் சிலர் மரியாதையினமாக நடத்தியதையும் கண்டிக்கின்றோம் என அவர்கள் கூறினர். (137)

மனித....

ஆண்டு முதல் மனித உரிமைகள் தினத்தை சர்வதேச ரீதியாக அனுஷ்டிப்பதற்கான தீர்மானம் எட்டப்பட்டது. இதே வேளை, மனித உரிமைகள் தினம் தொடர்பாக ஐக்கிய நாடுகளின் செயலாளர் நாயகம் பாங் கீ மூன் அறிக்கை ஒன்றை வெளியிட்டுள்ளார் என்பதும் குறிப்பிடத்தக்கது.

கூட்டத்தை ஆரம்பித்து வைத்து முதல்வர் உரையாற்றுகையில், 2013 ஆம் ஆண்டுக்கான வரவு-செலவுத்திட்டத்தை அங்கீகரிப்பதற்காக இங்கு கூடியிருக்கிறோம் என்றும் இந்த வரவு-செலவுத் திட்டத்தை தயாரிப்பதில் கைகோர்த்து நின்ற கணக்குப்பகுதி உத்தியோகத்தர்கள் மற்றும் ஊழியர்களுக்கு தனது நன்றியைத் தெரிவித்துக் கொள்வதாகவும் கூறினார்.

எதிர்க்கட்சிகள் எதிர்க்க வேண்டும் என்பதற்காக இவ்வரவு செலவுத்திட்டத்தை எதிர்க்காமல் அதில் தெரிவிக்கப்பட்டுள்ள ஆக்கபூர்வமான திட்டங்களுக்கு ஆதரவு அளிக்க வேண்டும் எனவும் முதல்வர் கேட்டுக்கொண்டார்.

இக்கூட்டத்தில் யாழ்.மாநகர சபையின் 2013 ஆம் ஆண்டுக்கான வரவு-செலவுத்திட்ட பாதீடு சபையில் சமர்ப்பிக்கப்பட்டது. சபையில் சமர்ப்பிக்கப்பட்ட

பொதுநலவாய அமைப்பு இலங்கையை புறக்கணிக்காமல் ரணில் எச்சரிக்கை

(கொழும்பு) பிரதம நீதியரசர் ஷிராணி மீதான தெரிவுக்குழுவின் விசாரணைகள் நியாயமான முறையில் இடம்பெறவில்லை என்றும் இந்தப் பிரச்சினையானது அவரை பதவியில் இருந்து நீக்குவதுடன் மாத்திரம் முடிவடையாது எனவும் இலங்கைக்கு பொதுநலவாய நாடுகள் அமைப்பின் உறுப்புரிமைகூட இல்லாமல் போகும் எனவும் எதிர்க்கட்சித் தலைவர் ரணில் விக்ரமசிங்க தெரிவித்துள்ளார்.

பொதுநலவாய நாடுகள் அமைப்பின் அடிப்படை கோட்பாடுகளை ஏற்றுக்கொண்ட நாடு என்ற வகையில், அந்தக் கோட்பாடுகளை தொடர்ந்தும் கடைப்பிடிப்பதா இல்லையா என்ற கேள்வி அரசாங்கத்தின் முன்னால் இப்போது உள்ளது எனவும் அவர் சுட்டிக்காட்டியுள்ளார். இதனடிப்படையில் பிரதம நீதியரசர் தொடர்பான பிரச்சினை குறித்து அரசாங்கம் கூடிய கவனம் செலுத்தி, அந்தச் சிக்கல் குறித்து மீண்டும் நியாயமான விசாரணையை நடத்துவதா இல்லையா என்பதைத் தீர்மானிக்க வேண்டும் எனவும் ரணில் குறிப்பிட்டுள்ளார். கொழும்பில் நடைபெற்ற 'சுதந

விபத்தில்....

இதில் 161, அம்பாள் நகர் கிளிநொச்சியைச் சேர்ந்த 15 வயதான சிவராசா கீர்த்திகா என்ற மாணவி, படுகாயமடைந்த நிலையில் கிளிநொச்சி பொது மருத்துவமனையில் அனுமதிக்கப்பட்டுள்ளார். இந்த விபத்து தொடர்பான விசாரணைகளை இரணைமடுப்பகுதி இராணுவப் பொலிஸாரும், கிளிநொச்சி பொலிஸ் நிலையத்தின் வீதிப் போக்குவரத்துப் பொலிஸாரும் மேற்கொண்டு வருகின்றனர்.

அச்சவேலி பிரதேச சபையின் புதிய கட்டட கிரகப்பிரவேசம்

அச்சவேலி பிரதேச சபையின் உப கட்டட கிரகப்பிரவேசம் சமய அனுட்டானங்களுடன் நேற்று இடம் பெற்றது. 'உள்ளூராட்சி உட்கட்டமைப்புக்களை மேம்படுத்தும் செயற்றிட்டத்தின்' கீழ் நூலகத்துடன் இணைந்த கட்டடம் ஆயுர்வேத மருந்தகமும் நிர்மாணிக்கப்பட்டுள்ளது. சுபநேரம் காலை 8.30 மணியளவில் சபைத்தலைவர் அன்னலிங்கம் உதயகுமார் தலைமையில் உலவிக்குளம் பிள்ளையார் கோயிலில் இருந்து எடுத்து வரப்பட்ட திருவுருவப் படங்கள், மங்கள வாத்த்தியங்களுடன் பஸ் நிலையத்தினை நோக்கி வந்து சம்பிரதாயபூர்வமாக புதிதாகக் கட்டப்பட்ட கட்டடத்தினுள் வைக்கப்பட்டு கிரகப்பிரவேசம் இடம் பெற்றது.

இந்நிகழ்வில், நூலகர் அமலசிங்கம் சிறிரஜனி, ஆயுர்வேத வைத்திய அதிகாரி ஸ்கந்தராஜா சிறிப்பிரியா, ஏனைய சபை உறுப்பினர்கள் எனப் பலர் கலந்து கொண்டனர். அண்மையில் இக்கட்டடத் திறப்பு விழாவினை அமைச்சர் கே.என். டக்ளஸ் தேவானந்தா தலைமையில் திறந்து வைக்கப்பட்டமை குறிப்பிடத்தக்கது. கடந்த பல ஆண்டுகளாக புத்தூர் பிரதேச சபையின் நிர்வகிப்பின் கீழ் அச்சவேலி பிரதேச சபையின் நிர்வாகங்கள் அனைத்தும் தனிபார் கட்டடம் ஒன்றில் இடம் பெற்று வந்தமை குறிப்பிடத்தக்கது.

இலக்கை எட்டாத ஆர்ப்பாட்டம்



கிளிநொச்சி மாவட்டச் செயலகம் முன்பாக நேற்றுக் காலை பத்து மணிக்கு ஏட்டிக்குப் போட்டியாக இரண்டு ஆர்ப்பாட்டங்கள் மேற்கொள்ளப்பட்டுள்ளன.

கைது செய்யப்பட்ட மாணவர்கள், பொதுமக்களை விடுவிக்க கோரி கிளிநொச்சியில் நேற்றுத் தமிழ்த்தேசிய மக்கள் முன்னணியினரால் ஒருங்குப் படுத்தப்பட்ட ஆர்ப்பாட்டம் ஒன்றும், மற்றயது அரசாங்கத்திற்கு ஆதரவாகவும் தமிழ்த்தேசிய மக்கள் முன்னணியினரின் ஆர்ப்பாட்டத்திற்கு எதிராகவும் ஒரு ஆர்ப்பாட்டமும் இடம்பெற்றுள்ளது. யாழ்.மாவட்டத்தில் கைது செய்யப்பட்ட பல்கலைக்கழக மாணவர்கள் மற்றும் பொதுமக்களது விடுதலையினை வலியுறுத்தி மேற்கொள்ளப்பட்ட கவனயீர்ப்பு போராட்டத்தில் கைது செய்தவர்களை விடுதலை செய், இராணுவமே எமது நிலத்தை விட்டு வெளியேறு போன்ற கோஷங்கள் எழுப்பப்பட்டன இந்தக் கவனயீர்ப்பு போராட்டத்தில் தமிழ்த் தேசிய மக்கள் முன்னணியின் கஜேந்திரன், உள்ளிட்டவர்களும் தமிழ்த்தேசியக்கூட்டமைப்பின் சுரேஷ்பிரமேசந்திரன், சிவாஜிலிங்கம், மற்றும் நவசமசமாஜக் கட்சி உறுப்பினர்கள் ஒருசிலரும் கலந்து கொண்டனர். இதேவேளை, அரசாங்கத்திற்கு ஆதரவாக இடம்பெற்ற ஆர்ப்பாட்டத்தில் தமிழ்த் தேசிய கூட்டமைப்பு நாடாளுமன்ற உறுப்பினர்கள் சிலருக்கு எதிரான பதாதைகள் கோசங்களுடன் சிலரும் ஒன்று கூடி போராட்டங்களை நடாத்தியிருந்தனர்.

தேசிய சுகாதார வாரம் யாழ்.குடானிலும் ஆரம்பம்

(யாழ்ப்பாணம்) நாடு பூராகவும் நேற்று ஆரம்பமாகிய தேசிய சுகாதார வார ஆரம்ப நாள் நிகழ்வின் வடமாகாண நிகழ்வுகள் நேற்று முற்பகல் 10.00 மணிக்கு யாழ். வீரசிங்கம் மண்டபத்தில் நடைபெற்றது.

வடமாகாண சுகாதார சேவைகள் பணிப்பாளர் திருமதி யூத் தலைமையில் நடைபெற்ற இந்நிகழ்வில், வடமாகாண ஆளுநர் மேஜர் ஜெனரல் ஜி.ஏ.சந்திரசிறி, ஈ.பி.டி.பி.யின் யாழ்.மாவட்ட நாடாளுமன்ற உறுப்பினர் சில்வேஸ்திரி அலன்ரின் (உதயன்), யாழ்.மாவட்ட அரசு அதிபர் சுந்தரம் அருமைநாயகம், வடமாகாண அமைச்சுக்களின் செயலாளர்கள், சுகாதாரத் திணைக்கள அதிகாரிகள், யாழ்.போதனா வைத்திய சாலைப் பணிப்பாளர் சிறிபவானந்தராஜா ஆகியோர் பிரதம அதிதியாகக் கலந்து கொண்டனர்.

இந்த வாரத்தில் சகல மாவட்டத்திலும் உள்ள அரசு திணைக்களங்கள், அலுவலங்கள், பொது நிறுவனங்களில் சுகாதார நடவடிக்கையைப் பின்பற்றியும், சிரமதான நடவடிக்கைகளை மேற்கொண்டும் விழிப்புணர்வுப் பிரசார நடவடிக்கைகளை மேற்கொண்டு தொற்று நோய்களில் இருந்தும் வருமுன் பாதுகாப்பு நடவடிக்கைகள் மேற்கொள்ளப்படவுள்ளது. அத்துடன், நாளை யாழ். போதனா வைத்தியசாலை வீதியில் உள்ள யாழ்.பிராந்திய சுகாதார சேவைகள் பணிமனையின் முன்பாகவிருந்து யாழ்.துரையப்பா விளையாட்டரங்கு வரை ஆரோக்கியத்திற்கான நடைப்பயண நிகழ்வு ஒன்றும் நடைபெறவுள்ளது. இதில் அரசு திணைக்கள மற்றும் சுகாதார அதிகாரிகள் மற்றும் ஊழியர்கள், பொதுமக்கள் கலந்துகொள்ளவுள்ளனர். (147)

“சில்ப 2012” கண்காட்சி ஏற்பாடுகள் அமைச்சர் டக்ளஸ் தலைமையில் ஆராய்வு



(கொழும்பு)

பாரம்பரிய கைத்தொழில் கள் மற்றும் சிறுதொழில் முயற்சி அபிவிருத்தி அமைச்சின் ஏற்பாட்டின் கீழ் வருடந்தோறும் நடாத்தப்பட்டுவரும் சில்ப 2012 கண்காட்சியும், விற்பனை சந்தையம் தொடர்பான முன்னேற்பாட்டு கலந்துரையாடல் அமைச்சர் டக்ளஸ் தேவானந்தா தலைமையில் நடைபெற்றது.

அமைந்துள்ள அமைச்சின் கேட் போர் கூடத்தில் மேற்படி விடயம் தொடர்பிலான கலந்துரையாடல் நேற்று இடம்பெற்றது. இதன்பிரகாரம் அமைச்சின் கீழான கைத்தொழில் அபிவிருத்தி சபை, தேசிய வடிவமைப்பு நிலையம், தேசிய அருங்கலைகள் பேரவை, பனை அபிவிருத்தி சபை மற்றும் வடகடல் நிறுவனம் ஆகியவற்றுடன் கித்துளையும் ஒருங்கிணைத்து மேற்படி கண்

காட்சியும், விற்பனைக் கூடமும் நடைபெறவுள்ளது.

மேற்படி நிறுவனங்களினது தொழிற்துறை நடவடிக்கைகள் அவற்றின் ஊடாக பயனாளிகளும், மக்களும், நிறுவனங்களும் அடைந்துவரும் நன்மைகள் குறித்தும் கவனம் செலுத்தப்பட்ட அதேவேளை, கண்காட்சியின் நோக்கம் தொடர்பாக அமைச்சரால் விரிவாக எடுத்துரைக்கப்பட்டது. மகிந்த சிந்தனைக்கு அமைவாக கைப்பணிகள் மற்றும் சிறிய நடுத்தரகைத் தொழில்துறைகளை மேம்படுத்தும் பொருட்டு இம்மாதம் 27 ஆம் திகதி முதல் 30 ஆம் திகதி வரையான நான்கு நாட்களும் நடைபெறவுள்ள “சில்ப 2012” கண்காட்சி நிகழ்வின் ஊடாக துறைசார்ந்தவர்களது வாழ்வாதாரத்தை மென்மேலும் மேம்படுத்துவதே அமைச்சினது முக்கிய இலக்காகும்.

“சில்ப 2012” கண்காட்சியும், விற்பனை சந்தையும் சிறப்புற நடைபெறுவதற்கு அமைச்சினதும், நிறுவனங்களினதும் துறைசார்ந்தவர்கள் ஒன்றிணைந்து பங்காற்ற வேண்டுமெனவும் அமைச்சர் அவர்கள் இதன்போது கேட்டுக்கொண்டார். இதன்போது பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் ஏற்பாட்டின் கீழ் வருடந்தோறும் நடாத்தப்பட்டுவரும் “சில்ப 2012” கைப்பணிகள் சிறிய மற்றும் கைத்தொழில் முயற்சிகளுக்கான கண்காட்சியும் விற்பனைசந்தையும் குறிப்பிட்ட நான்கு நாட்களும் கொழும்பு சிறுமாவோ பண்டாரநாயக்க ரூபகார்த்த கண்காட்சி மண்டபத்தில் நடைபெறவுள்ளமை குறிப்பிடத்தக்கது. இக்கலந்துரையாடலில் அமைச்சின் செயலாளர் சிவஞானசோதி, அமைச்சரின் ஆலோசகர் திருமதி வீ.ஜெகராஜசிங்கம், அமைச்சரின் பிரத்தியேகச் செயலாளர் தயானந்தா உள்ளிட்ட அமைச்சினதும், நிறுவனங்களினதும் துறைசார்ந்த உத்தியோகத்தர்கள் பலர் கலந்துகொண்டனர்.

சமயல்கூடம் தீப்பிடித்து நாசம்



(வடமராட்சி)

வடமராட்சி கிழக்கு நாகர்கோயில் பகுதியில் சமயல்கூடம் ஒன்று நேற்று இரவு 7.00 மணியளவில் தீப்பிடித்து எரிந்து சாம்பலாகியுள்ளது.

15 பேருக்கும் மேற்பட்டோருக்கு உணவுகளைத் தயாரித்து

நாளாந்தம் வழக்கிவரும் குடும்பம் ஒன்றின் பிரதான வருமான மூலதனமாக இருந்த சமயல்கூடமே எரிந்துள்ளது.

நேற்று இரவு வேளையும் சமயல் பணி இடம்பெற்றுக் கொண்டிருந்தபோதே இந்த அனர்த்தம் இடம்பெற்றுள்ளது. நாகர்கோயில் மேற்கு சவேரியார் வீதியிலுள்ள ரோமன்பிள்ளை வேதநாயகம் என்பவரது வீட்டின் சமயல்கூடமே தீயில் எரிந்து அழிந்துள்ளது.

இந்தவேளை அருகில் இருந்த வீட்டில் இவர்களின் மூன்று பிள்ளைகளும் பாடித்துக்கொண்டிருந்தனர். (116)

அரச ஊழியர்களின் ஆரோக்கியம்; அறிக்கை வழி நடவடிக்கை

அரச சேவைகளிலுள்ள அனைவரினதும் சுகாதாரம் தொடர்பான வைத்திய அறிக்கையை பெற்றுக்கொள்ளும் வேலைத்திட்டம் ஒன்றை ஆரம்பிக்கவுள்ளதாக கல்வி அமைச்சர் பந்துல குணவர்த்தன தெரிவித்துள்ளார். இதன்படி அனைத்து அரச ஊழியர்களுக்கும், தங்களது சுகாதார நிலை தொடர்பில் சரியான ஆலோசனையை பெற்றுக்கொடுக்க முடியும் என அவர் சுட்டிக்காட்டியுள்ளார்.

தேசிய சுகாதார வாரம் ஆரம்பிக்கப்பட்டதை அடுத்து, கல்வி அமைச்சின் வளாகத்தில் அமைக்கப்பட்டுள்ள சுகாதார மத்திய நிலையத்தை திறந்து வைப்பதற்காக இவ்நிகழ்வு நேற்று இடம்பெற்றது. இந்த நிகழ்ச்சியில் கலந்துகொண்டபோதே அவர் இவ்வாறு கூறியுள்ளார்.

இந்த மத்திய நிலையம் வார நாட்களில் காலை 8.30 முதல் பகல் 2.00 மணிவரை திறக்கப்படவுள்ளதாக தெரிவிக்கப்படுகின்றது. இதன்போது விசேட வைத்தியர்களின் சேவையையும் அரச சேவையாளர்களுக்கு பெற்றுக்கொள்ள சந்தர்ப்பம் ஏற்படுத்திக் கொடுக்கப்பட்டுள்ளது. எதிர்காலத்தில் இங்கு ஓசல ஒன்றையும் திறந்துவைக்க நடவடிக்கை எடுக்கப்பட்டுள்ளது.

ரயிலுடன் மோதிய இளைஞன் பஸி

திருகோணமலையிலிருந்து கொழும்பு - புறக்கோட்டை நோக்கி பயணித்த புகைவண்டியில் மோதுண்டு 17 வயதான இளைஞன் ஒருவர் உயிரிழந்துள்ளார். வெல்லவ, பின்னகொல்ல பாலத்திற்கு அருகில் இவ்விபத்து இடம்பெற்றுள்ளதாக பொலிஸார் தெரிவித்துள்ளனர். குறித்த இளைஞன் துவிச்சக்கர வண்டியில் சென்றுகொண்டிருந்த போது

நேற்று அதிகாலை 02.15 மணியளவில் விபத்திற்குள்ளாகியுள்ளார். இதன்போது படுகாயமடைந்தவர் வெல்லவ வைத்தியசாலையில் அனுமதிக்கப்பட்ட தன் பின்னர் உயிரிழந்துள்ளார். 17 வயதுடைய அப்துல் பார் மொஹமட் என்பவரே இவ்வாறு உயிரிழந்துள்ளதாக பொலிஸார் தெரிவித்தனர்.

வானவெளியில் மர்மம்

(கொழும்பு) நாட்டின் பல பகுதிகளிலும் வானில் மர்ப் பொருட்களைப் பாரவையிட்டதாக மக்கள் தெரிவித்துள்ளனர்.

அதிக வெளிச்சத்துடன் இவ்வாறான பொருட்களை காலை மற்றும் மாலை வேளைகளில் கண்டதாக பலர் தெரிவித்துள்ளனர். சிலாபம், பண்டாரவன, பதுளை, அனுராதபுரம், நொச்சியாகம உள்ளிட்ட நாட்டின் பல பகுதிகளில் இவ்வாறான மர்மப் பொருட்கள் பற்றிய செய்திகள் வெளியாகியுள்ளன.

நாட்டின் பல பகுதிகளிலும் தென்படும் மர்மப் பொருட்கள்



தொடர்பில் விசேட விசாரணைகள் நடத்தப்பட உள்ளதாக பாதுகாப்பு அமைச்ச அறிவித்துள்ளது.

சில மாதங்களாகவே இவ்வாறான மர்ம வான் பொருட்களை மக்கள் பார்வையிட்டுள்ளனர். நொச்சியாகம பிரதேசத்தில் மிகப் பிரகாசமான பொருளொன்று வானிலிருந்து மரமொன்றில் இறங்கியதைப் பார்த்ததாக பாடசாலை மாணவியொருவர் தெரிவித்துள்ளார்.

நேற்று முன்தினம் மன்னார் வானில் மர்ம பொருள் ஒன்று தென்பட்டதாக இராணுவ அதிகாரிகள் தெரிவித்துள்ளனர். நேற்று அதிகாலை மன்னாரில் அதிக வெளிச்சத்துடன் கூடிய பொருளொன்று மெதுவாக தரைக்கு வந்திறங்கியதாகக் குறிப்பிட்டுள்ளனர். விமானமொன்று தீப்பற்றி எரிவதனைப் போன்று இந்த வெளிச்சம் காட்சியளித்ததாகத் தெரிவித்துள்ளனர்.

சுகாதாரத்தை மேம்படுத்த ஜந்தாண்குத் திட்டம் தயார்

எதிர்வரும் 5 வருடங்களுக்கான தேசிய சுகாதாரதிட்டம் இன்று ஜனாதிபதி மகிந்த ராஜபக்சவிடம் கையளிக்கப்படவுள்ளதாக சுகாதாரத்துறை அமைச்சர் மைத்திரிபால சிறிசேன தெரிவித்துள்ளார். அனைத்து சுகாதார நிறுவனங்கள் ஊடாக பொதுமக்களுக்கு வழங்கப்படுகின்ற சேவைகளின் தரங்கள், தன்மைகளை பாதுகாக்கும் நோக்கிலேயே இந்த நீண்டகால திட்டம் அறிமுகப்படுத்தப்படுகிறது.

இதேவேளை, சேவைகளின் போது அர்ப்பணிப்புடன் செயற்படும் உறுதியை வழங்கி சுகாதார அமைச்சு இன்று தேசிய சுகாதார வாரத்தை ஆரம்பித்துள்ளது. அதிக மழை காரணமாக நோய்த்தொற்றுக்கள் அதிகரித்து செல்கின்றமையால் அதனை கட்டுப்படுத்தல் மற்றும் சுகாதார துறையினரின் செயற்பாட்டினை அதிகரிப்பதற்காக சுகாதார வாரம் செயற்படுத்தப்படுவதாக அமைச்சு தெரிவித்துள்ளது.

சுகாதார அமைச்சின் கீழ் இயங்கும் அனைத்து நிறுவனங்களிலும் இன்று காலை 8.30 மணிக்கு விசேட செயற்றிட்ட நிகழ்வுகள் இடம்பெற்றிருந்தன. எவ்வாறாயினும், சுகாதார வாரம் ஆரம்பித்துள்ள நிலையில், இன்று பல கோரிக்கைகளை முன்வைத்து நாடளாவிய ரீதியாக பொதுச்சுகாதாரப் பரிசோதகர்கள் சுகயீனப்போராட்டத்தில் ஈடுபட்டு வருகின்றனர்.

கடல்வள அபகரிப்பு எதிர்த்து உண்ணாவிரதப் போர்

(யாழ்ப்பாணம்) வடபகுதி மீனவர்களது வாழ்வாதாரத்தை பாதுகாக்கும் நோக்கடன் குருநகர் சவக்கலைச் சந்தியில் நேற்றுக்காலை முதல் ஒருவரால் சாகும்வரையிலான உண்ணாவிரதப் போராட்டமொன்று முன்னெடுக்கப்பட்டுள்ளது.

வவுனியாவைத் தலைமையகமாகக் கொண்ட “போரினால் பாதிக்கப்பட்ட மக்கள் அமைப்பு” என்ற அமைப்பின் தலைவர் வி.சுகாதேவன் என்பவரே இந்தச் சாகும்வரையிலான உண்ணாவிரதப் போராட்டத்தை முன்னெடுத்துள்ளார்.

இலங்கை கடற்பிரதேசத்திற்குள் பிரவேசித்து எமது மீனவர்களின் வாழ்வாதாரத்திற்கு சவால் விடும் வகையில் மீன்பிடியில் ஈடுபடும் இந்திய மீனவர்களது அத்துமீறல்களைக் கட்டுப்படுத்த வேண்டும்.

போரால் பாதிக்கப்பட்ட பிரதேச மீனவர்களின் சங்க நடவடிக்கைகளுக்கு கட்டுப்பாடமல் தொழிலில் ஈடுபடும் தடை செய்

யப்பட்ட மீன்பிடி முறைகளைக் கொண்டு எமது கடல் வளத்தை அழிக்கும் மீன்பிடி நடவடிக்கைகளை கட்டுப்படுத்துவதுடன், எமது மீனவர்களின் வளங்களைச் சூறையாடும் வெளிப்பிரதேச மீனவர்களின் நடவடிக்கைகளைக் கட்டுப்படுத்த வேண்டும் என்றும் சம்பந்தப்பட்ட தரப்பினரைக் கோரியே அவர் இந்தச் சாகும் வரையிலான உண்ணாவிரதத்தை மேற்கொண்டுள்ளார்.

கடற்றொழில் அமைச்சோ திணைக்களமோ அல்லது கடற்றொழில் அமைப்புக்களோ தமது கோரிக்கைக்குத் தகுந்த பதில் வழங்கும் வரை தமது போராட்டத்தை இடைநிறுத்தப் போவதில்லை என்றும் அவர் தெரிவித்துள்ளார்.

இந்த உண்ணாவிரதப் போராட்ட நிகழ்வை அடுத்து அந்தப் பகுதிக்கு பொலிஸ் அதிகாரிகள் விஜயம் செய்து நிலைமையைப் பார்வையிட்டதுடன், அந்தப் பகுதியில் பொலிஸ் பாதுகாப்பும் போடப்பட்டுள்ளது. அத்துடன், பெரும்ளவான கடற்றொழிலாளர்களும்

அந்தப் பகுதியில் கூடியிருந்த தளையும் அவதானிக்க முடிந்தது.

இதேவேளை, யாழ் மாவட்ட கடற்றொழில் நீரியல் வளத்திணைக்கள அதிகாரி மற்றும் யாழ் மாவட்ட கடற்றொழில் கூட்டுறவுச் சங்க சம்மேளனத் தலைவர் எமிலியாம்பிள்ளை ஆகியோர் தமமை வந்து பார்வையிட்டுக் கலந்துரையாடியதாகவும் வி.சுகாதேவன் நேற்று மாலை தெரிவித்தார். (பா)

இந்திய மீனவர்கள் விடுதலை

புலமோட்டை கடற்பரப்பில் மீன்பிடித்த குற்றச்சாட்டில் கைது செய்யப்பட்ட 37 இந்திய மீனவர்களும் நேற்று திங்கட்கிழமை விடுதலை செய்யப்பட்டுள்ளனர். இந்திய மீனவர்கள் 40 பேரும் திருகோணமலை நீதவான் ஏ.எச்.எம்.அஷ்கர் முன்னிலையில் ஆஜர் செய்யப்பட்டனர். இதன்போதே, இவர்கள் விடுதலை செய்யப்பட்டதுடன் ஐந்து ரோலர் படகுகளை விடுவிக்கும்படி துறைமுக பொலிஸாருக்கு நீதவான் உத்தரவிட்டார். விடுவிக்கப்பட்ட 40 இந்திய மீனவர்களையும் கொழும்பிலுள்ள இந்திய உயர்ஸ்தானிகராலய விஸா அதிகாரி ரமேஷ் ஐயர் துறைமுக பொலிஸாரிடம் இருந்து பொறுப்பேற்றுக் கொண்டார். இந்த மீனவர்கள் திருகோணமலை கிறிஸ்தவ வாலிபர் சங்க மண்டபத்தில் தங்கவைக்கப்பட்டுள்ளனர். இவர்களது படகுகளை நான்கு கடற்படையினரிடம் இருந்து பொறுப்பேற்றவுடன் அவர்களை திருப்பி அனுப்புவதற்கான நடவடிக்கைகளை துறைமுகப் பொலிஸார் மேற்கொண்டுள்ளனர்.